

KAPITOLU 549

ATT DWAR IL-PROTEZZJONI TAL-AMBJENT

Biex jipprovdi għall-protezzjoni tal-ambjent u biex titwaqqaf awtorità b'setgħat għal dan il-għan u għal hwejjeġ konnessi jew anċillari ma' dan.

31 ta' Jannar, 2016;

4 ta' April, 2016*

1 ta' Frar, 2019†

L-ATT I tal-2016, kif emendat bl-Atti [XXIII tal-2018](#) u [XXXVI tal-2020](#).

TAQSIMA I

Preliminari

1. It-titolu fil-qosor ta' dan l-Att hu l-Att dwar il-Protezzjoni tal-Ambjent. Titolu fil-qosor.

2. F'dan l-Att, kemm-il darba r-rabta tal-kliem ma teħtieġx xort'oħra: Tifsir.
Emendat:
[XXIII.2018.2](#);
[XXXVI.2020.8](#).

"ambjent" tfisser it-totalità tal-elementi u l-kundizzjonijiet, naturali jew magħmulin mill-bniedem, sew jekk flimkien u sew jekk iżolati minn xulxin, u b'mod partikolari:

- (a) l-arja, l-ilma, l-art, il-ħamrija u l-baħar, inklużi s-sodda tal-blat, il-ħażniet tal-ilma tal-pjan u l-karatteristiċi li jinstabu taħt wiċċ l-art;
- (b) kull saff tal-atmosfera;
- (c) il-bijodiversità kollha; u
- (d) il-pajsagġ u l-karatteristiċi tiegħu;

"applikazzjoni" tfisser applikazzjoni għal permess jew għal awtorizzazzjoni sottomessa skont il-mod stabbilit mill-Awtorità;

"art" tinkludi l-arja, l-ilma, l-art, il-baħar u l-ħamrija, inklużi s-sodda tal-blat, il-ħażniet tal-ilma tal-pjan u l-karatteristiċi li jinstabu taħt wiċċ l-art, u testendi għall-użu xieraq ta' riżorsi misjuba fihom sabiex ikunu żgurati l-protezzjoni tal-ambjent b'mod ġenerali u l-użu tal-arja, l-ilma u l-ħamrija b'mod sostenibbli;

"l-Awtorità" tfisser l-Awtorità għall-Ambjent u r-Riżorsi mwaqqfa taħt l-artikolu 6 u tinkludi kull korp jew persuna oħra li taġixxi f'isimha bis-saħħa ta' setgħat delegati mill-Awtorità taħt dan l-Att, u l-Ministru jista', b'ordni fil-Gazzetta, jahtar korpi jew persuni differenti bħala awtorità kompetenti għal dispożizzjonijiet differenti u għanijiet differenti ta' dan l-Att jew għal xi regolamenti magħmula taħthom;

"baħar" tinkludi l-kolonna tal-ilma, il-qiegħ tal-baħar, is-sottoswol sedimentarju marin, in-naqal u s-sodda tal-blat;

* l-artikoli 1, 2, 6, 7, 9 sa 30 u 35 sa 38 ġew fis-seħħ fil-31 ta' Jannar 2016 permezz tal-Avviz Legali [50 tal-2016](#);

l-artikoli 3, 4, 5, 8, 31, 32, 39 sa 44, 48 sa 47 u l-Iskeda ġew fis-seħħ fl-4 ta' April, 2016 permezz tal-Avviz Legali [106 tal-2016](#).

†l-artikoli 45,46 u 47 ġew fis-seħħ fl-1 ta' Frar, 2019 permezz tal-Avviz Legali [37 tal-2019](#).

"Chairperson" tfisser iċ-Chairperson tal-Awtorità mahtur skont l-artikolu 6;

"derivattivi" tfisser partijiet minn xi kampjun, sew jekk ikun ipproċessat mill-bniedem sew jekk ma jkunx;

"diversità bijoloġika" jew "bijodiversità" tfisser il-varjabilità fost ħlejjaq ħajjin minn kull sors, inklużi fost oħrajn, ekosistemi tal-art, tal-baħar u oħrajn akwatiċi u l-kumplessi ekoloġiċi li jagħmlu parti minnhom, u tinkludi d-diversità fl-ispeċi nnifisha, bejn l-ispeċi u ta' ekosistemi;

"enti tal-Gvern" tfisser enti morali mwaqqaf b'ligi jew kumpannija li fiha l-Gvern jew enti bħal dak, jew it-tnejn flimkien, għandhom sehem dominanti jew li hija sussidjarja ta' kumpannija bħal dik;

"fawna" tfisser kull tip ta' annimal jew ħlejqa oħra, inklużi akarjoti, prokarjoti u ewkarjoti, mejta jew ħajja, shaħ jew parti minnhom, u derivati tagħhom;

"flora" tfisser kull tip ta' pjanta jew ħlejqa oħra, inklużi akarjoti, prokarjoti u ewkarjoti, mejta jew ħajja, shaħ jew parti minnhom, u derivati tagħhom;

"funzjonijiet" tinkludi responsabbiltajiet, setgħat u dmirijiet;

"Gazzetta" tfisser il-Gazzetta tal-Gvern;

"kampjun" tfisser kull speċi, sew ħajjin sew mejtin, jew xi parti jew derivattiv tagħhom, u tinkludi kull oġġett li minn dokument li jkollu miegħu, l-ippakkjar, il-marka jew it-tikketta jew minn ċirkostanzi oħra jidher li jkun xi parti jew derivattiv ta' annimali jew pjanti;

"konservazzjoni" tfisser serje ta' miżuri meħtieġa biex isostnu jew jaħju mill-ġdid kull habitat naturali u l-popolazzjoni ta' speċi ta' fawna u flora selvaġġi fi status favorevoli u fir-rigward tal-wirt kulturali, tfisser kull attività meħtieġa sabiex, kemm jista' jkun, issaħħaħ jew sabiex tnaqqas id-deterjorazzjoni ta' proprjetà kulturali, u tinkludi l-istharrig, analiżi, it-trattament, id-dokumentar u l-preservazzjoni ta' dik il-proprjetà kulturali jew parti minnha;

"Kumitat Permanenti" tfisser il-Kumitat Permanenti dwar l-Ambjent, it-Tibdil fil-Klima u l-Ippjanar tal-Iżvilupp imwaqqaf taħt l-Att dwar l-Ippjanar tal- Iżvilupp;

Kap. 552.

Kap. 363.

"kunsill lokali" tfisser kunsill lokali mwaqqaf taħt l-Att dwar Gvern Lokali;

"kurazija" u "att ta' kurazija" għandu jkollhom l-istess tifsira mogħtija lilhom fl-artikolu 70A;

"minerali" tinkludi l-minerali u s-sustanzi kollha (inklużi ż-żejt u l-gass naturali) ġewwa jew taħt l-art ta' xorta ordinarjament maħduma biex jiġu estratti b'xogħol taħt l-art jew f'wiċċ l-art;

"Ministru" tfisser il-Ministru responsabbli għall-ambjent;

"organizmu ġenetikament modifikat" tfisser xi wieħed minn dawn li ġejjin:

- (a) organizmu miksub mill-formazzjoni ta' kombinazzjoni ta' materjal ġenetiku b'kull mezz li mhux xi mezz naturali;

- (b) organiżmu li jiret tali kombinazzjoni ta' materjal ġenetiku;
- (c) organiżmu li jirriżulta mill-ikkupjar ta' organiżmu kif miksub skont ma hemm fil-paragrafu (a); jew
- (d) kull organiżmu ieħor kif jista' jiġi ordnat mill-Ministru taħt dan l-Att;

"persuna" tfisser korp jew assoċjazzjoni ta' persuni kemm jekk ikun inġhatalha l-istat ta' personalità ġuridika kif ukoll jekk ma jinghatalhiex dan l-istat u għandha tinkludi Organizzazzjonijiet Volontarji fis-settur ambjentali;

"pjan" tfisser pjan approvat skont id-dispożizzjonijiet ta' dan l-Att;

"pjanijiet sussidjarji" tinkludi strateġiji, pjanijiet, programmi u gwida taħt dan l-Att;

"policy" tfisser *policy* approvata skont id-dispożizzjonijiet ta' dan l-Att;

"preskritt" tfisser preskritt b'regolament, regola, ordni jew strument ieħor magħmula kif previst f'dispożizzjoni ta' dan l-Att li tagħti s-setgħa li jsir dak l-istrument;

"prinċipju kawtelativ" tfisser il-prinċipju li bih jittieħdu miżuri xierqa li jħarsu l-ambjent u li jiżguraw ġestjoni sostenibbli ta' riżorsi naturali fin-nuqqas ta' prova xjentifika assoluta jew konklużiva tal-ħtieġa għal dawk il-miżuri;

"rapport dwar l-applikazzjoni" tfisser ir-rapport dwar applikazzjoni għall-permess finali jew ir-rapport dwar applikazzjoni għal awtorizzazzjoni;

"rimi" tinkludi kull emissjoni, depożitar, rimi barra, żmaltiment, żjieda jew tfigħ ġol-ambjent ta' xi sustanza jew enerġija direttament jew indirettament minn xi post wieħed jew minn sors imferrex, kemm jekk stazzjonarju u kemm jekk mobbli, u sew jekk ikkaġunata jew permessa bil-ħsieb jew xort'oħra, u sew jekk kontinwa jew intermittenti jew ta' darba biss;

"riżorsi naturali" tfisser kull komponent tan-natura u tinkludi l-arja, l-ilma, l-art, hamrija, il-minerali, l-enerġija, organiżmi hajjin u riżorsi ġenetiċi;

"skart" tfisser kull haġa, sustanza jew oġġett li d-detentur jarmi jew ikollu ħsieb li jarmi, jew li jkun meħtieġ li jzomm biex jarmiha, u tinkludi kull haġa oħra, sustanza jew oġġett tali li Ministru jista' jordna;

"sustanzi" tfisser kull haġa, kimika, taħlita, kompost jew prodott, u tinkludi karburanti, kumbinazzjonijiet ta' elementi, taħlitiet jew komposti ta' xi reazzjoni kimika, kif ukoll it-taħlita ta' sustanzi ta' identitajiet molekolari differenti;

"tniġġis" tfisser l-introduzzjoni diretta jew indiretta mill-bniedem, jew minħabba proċessi naturali, fl-ambjent ta' sustanzi, enerġija, organiżmi jew materjal ġenetiku li jikkaġunaw jew x'aktarx jikkaġunaw periklu għal saħħet il-bniedem, jew ħsara lil riżorsi hajjin jew lill-ambjent;

"Tribunal" tfisser it-Tribunal ta' Reviżjoni tal-Ambjent u l-Ippjanar

imsemmi fl-artikolu 3 tal-Att dwar it-Tribunal ta' Reviżjoni tal-Ambjent u l-Ippjanar;

"uffiċjal" tinkludi kull impjegat jew membru tal-istaff tal-Awtorità;

"Uffiċjal Eżekuttiv Ewlieni" tfisser l-uffiċjal maħtur sabiex ikollu f'idejh it-tmexxija eżekuttiva tal-Awtorità;

"uffiċjal pubbliku" għandha t-tifsira mogħtija lilha bl-artikolu 124 tal-[Kostituzzjoni](#) ;

"żona protetta" tfisser iż-żoni kollha li huma mogħtija protezzjoni taħt dan l-Att:

Iżda meta xi definizzjoni taħt dan l-artikolu tiġi mibdula taħt xi direttivi jew leġiżlazzjoni Ewropea, internazzjonali jew multilaterali, il-Ministru għandu s-setgħa li jemenda tali definizzjoni skont dak provdut fl-istess direttiva jew leġiżlazzjoni permezz ta' Regolament maħruġ taħt il-provvedimenti tal-artikolu 54.

TAQSIMA II

Dmir li jithares l-ambjent

Dmir ta' kulhadd u ta' kull enti li jhares l-ambjent.

3. Għandu jkun id-dmir ta' kulhadd u ta' kull enti, kemm jekk pubbliku kif ukoll jekk privat, li jhares l-ambjent u li jgħin fit-teħid ta' miżuri preventivi u ta' rimedju biex jithares l-ambjent u biex ir-rizorsi naturali jkunu ġestiti b'mod sostenibbli.

Dmir tal-Gvern li jhares l-ambjent.

4. (1) Għandu jkun id-dmir tal-Gvern li jhares l-ambjent għall-benefiċċju tal-ġenerazzjonijiet prezenti u futuri, u li għalhekk:

- (a) jiġġestixxi l-ambjent b'mod sostenibbli billi jintegra u jikkunsidra kif dovut l-interessi ambjentali f'deċiżjonijiet u *policies* dwar l-użu tal-art, u dwar materji soċjoekonomiċi, edukattivi u oħrajn;
- (b) jieħu kull miżura preventiva u rimedjali li tista' tkun meħtieġa biex tindirizza u tnaqqas il-problema tat-tniġġis u kull għamla oħra ta' degradazzjoni tal-ambjent f'Malta kif ukoll 'il hinn minnha, skont il-prinċipju li min inigges għandu jhallas u l-prinċipju kawtelativ;
- (c) jikkollabora ma' gvernijiet u entijiet oħra fil-ħarsien tal-ambjent globali;
- (d) ixxerred informazzjoni dwar l-ambjent u jiffaċilita l-parteciċipazzjoni tal-pubbliku f'deċiżjonijiet li jolqtu l-ambjent;
- (e) japplika taġħrif u rizorsi xjentifiċi u teknoloġiċi biex jiddeċiedi l-kwistjonijiet li jolqtu l-ambjent;
- (f) jiżgura l-ġestjoni sostenibbli tal-iskart, jippromwovi t-tnaqqis tal-iskart u l-użu tajjeb, l-użu mill-ġdid u l-irkuprar xieraq tal-materja;
- (g) iħares id-diversità bijoloġika;
- (h) jehodha kontra kull għamla ta' tniġġis u degradazzjoni ambjentali;
- (i) jikkunsidra l-ambjent bħala l-wirt komuni u interess komuni tal-umanità;

- (j) jipprovdi inċentivi li jwasslu għal livell ogħla ta' harsien tal-ambjent; u
- (k) jippromwovi riċerka u żvilupp fil-qasam ambjentali minn istituzzjonijiet differenti.

(2) Fil-qadi tar-responsabbiltajiet tagħhom ta' kuljum, għandu jkun id-dmir ta' kull enti tal-Gvern li jwettaq l-għanijiet u d-dispożizzjonijiet ta' dan l-Att u l-leġiżlazzjoni sussidjarja tiegħu. Meta jagħmlu dan, l-entijiet tal-Gvern għandhom iqisu wkoll il-miri ambjentali nazzjonali meta jwettqu l-pjanijiet, programmi u proġetti rispettivi tagħhom.

5. Id-dispożizzjonijiet tal-artikoli 3 u 4 m'għandhomx ikunu direttament esegwibbli f'ebda qorti, imma l-prinċipji li jinstabu fihom huma minkejja kollox fundamentali għall-Gvern ta' Malta u dawk il-prinċipji għandhom jithaddmu fl-interpretazzjoni tad-dispożizzjonijiet l-oħra ta' dan l-Att jew ta' kull liġi oħra dwar materji regolati b'dan l-Att.

Applikazzjoni tal-artikoli 3 u 4 ta' dan l-Att.

TAQSIMA III

1. Amministrazzjoni

6. (1) Qiegħda b'dan titwaqqaf awtorità, li tkun magħrufa bħala l-Awtorità għall-Ambjent u r-Riżorsi, li tkun magħmula minn mhux anqas minn tmien u mhux aktar minn għaxar membri, li wiehed minnhom ikun iċ-*Chairperson* tal-Awtorità.

Twaqqif tal-Awtorità ta' Malta dwar l-Ambjent.

(2) Hlief kif provdut xort'oħra hawn aktar 'il quddiem, il-membri tal-Bord tal-Awtorità għandhom jinhatru mill-Ministru kif ġej:

- (a) mhux aktar minn żewġ uffiċjali pubbliċi li jirrapprezentaw lill-Gvern, li wiehed minnhom għandu esperjenza jew kwalifiki f'materji li jolqtu l-ambjent, u ieħor li għandu esperjenza jew kwalifiki f'materji li jolqtu s-saħħa ambjentali jew il-politika soċjali;
- (b) sitt membri (hawn aktar 'il quddiem imsejha "il-membri indipendenti") li għandhom jintgħażlu minn fost persuni ta' integrità magħrufa u li għandhom għarfien u esperjenza fil-qasam ta':
 - (i) l-Organizzazzjonijiet Volontarji fis-settur tal-Ambjent kif nominat mill-istess Organizzazzjonijiet Volontarji; u
 - (ii) l-bqija huma persuni b'għarfien u esperjenza fil-kwistjonijiet relatati ma' funzjonijiet tal-Awtorità, għal governanza tajba;

(ċ) membru nominat mill-Kap tal-Oppożizzjoni.

(3) Iċ-*Chairperson* tal-Awtorità għandu jintgħażel mill-Ministru minn fost il-membri indipendenti tal-Awtorità.

(4) Hlief kif previst fis-subartikolu (2), ebda persuna ma tikkwalifika biex tiġi nominata, jew biex tibqa', membru tal-Awtorità jekk hija:

(a) tkun uffiċjal pubbliku:

Iżda iċ-*Chairperson* tal-Awtorità ma għandux jitqies

bhala ufficjal pubbliku għall-finijiet ta' dan is-subartikolu;

- (b) tkun ufficjal ta' xi dipartiment, enti, korporazzjoni jew Awtorità tal-Gvern, iżda esklużi l-membri tal-korp akkademiku tal-Università għall-finijiet ta' dan il-paragrafu;
- (c) tkun Ministru, Segretarju Parlamentari jew membru tal-Kamra tad-Deputati jew tal-Parlament Ewropew, jew ta' kunsill lokali;
- (d) tkun imħallef jew maġistrat tal-qrati tal-ġustizzja; jew
- (e) ikollha interess finanzjarju jew xi interess ieħor f'xi impriża jew attività li x'aktarx ma jhalliex taqdi sewwa l-funzjonijiet tagħha bhala membru tal-Awtorità:
Iżda l-Ministru jista' jiddeciedi li l-interess li jkollha dik il-persuna aktarx ma jkunx ser jaffettwa t-twettiq tal-funzjonijiet tagħha u skont dik id-deċiżjoni dik il-persuna għandha tikkwalifika għall-kariga bhala membru tal-Awtorità dment li l-interess li jkun ġie dikjarat u d-deċiżjoni tal-Ministru jiġu pubblikati fil-Gazzetta; jew
- (f) tkun interdetta jew inkapaċitata; jew
- (g) tinstab hatja ta' reat li jkollu effett fuq il-fiduċja pubblika, jew ta' serq jew ta' frodi jew ta' riċettazzjoni ta' proptjetà miksuba b'serq jew bi frodi jew ta' tixhim jew ta' hasil ta' flus; jew
- (h) tkun soġġetta għal skwalifika taht l-artikolu 320 tal-[Att dwar il-Kumpanniji](#).

Kap. 386.

(5) Il-membri indipendenti għandhom jibqgħu fil-kariga għal dak iż-żmien, li ma jkunx anqas minn tliet snin, li jkun speċifikat fl-ittra li biha jkunu nħatru, u jekk ebda żmien ma jiġi speċifikat, għandhom jibqgħu fil-kariga għal tliet snin. Meta jiffissa ż-żmien tal-kariga, il-Ministru għandu, kemm jista' jkun, jara li jkun hemm element ta' rotazzjoni.

(6) Mingħajr preġudizzju għad-dispożizzjonijiet tas-subartikolu (4), il-membri indipendenti jistgħu jirriżenjaw b'ittra indirizzata lill-Ministru iżda ma jistgħux jitneħhew mill-kariga hlief b'riżoluzzjoni tal-Kamra tad-Deputati minhabba f'kondotta hażina jew inkapaċità li jaqdu d-dmirijiet tal-kariga tagħhom.

(7) Il-membri l-oħra tal-Awtorità jibqgħu fil-kariga sakemm jiġu sostitwiti mill-Ministru u sakemm jibqgħu ufficjali pubbliċi.

(8) Persuna li ma tibqax membru tal-Awtorità tista', jekk tkun kwalifikata għal hekk, terġa' tinħatar; iżda ebda persuna m'għandha, b'kollox, tibqa' membru tal-Awtorità għal iktar minn seba' snin.

(9) Il-Ministru jista' jistabbilixxi b'regolamenti l-mod li bih il-proċedimenti tal-Awtorità għandhom jiġu regolati.

(10) L-Awtorità għandha tibgħat kopja tal-aġenda, minuti u dokumenti relattivi tal-laqgħat tagħha lill-Ministru għall-informazzjoni tiegħu.

7. (1) L-Awtorità tkun enti morali b'personalità ġuridika distinta u tkun tista', bla ħsara għad-dispożizzjonijiet ta' dan l-Att, tagħmel kuntratti, takkwista, iżżomm u tiddisponi minn kull xorta ta' proprjeta' għall-għanijiet tal-funzjonijiet tagħha, tħarrek, tiġi mħarrka, u tagħmel kull haġa u tidhol f'kull operazzjoni li jkunu inċidentali jew iwasslu għall-eżerċizzju jew għall-qadi tal-funzjonijiet tagħha taħt dan l-Att, magħdud li tislef jew tissellef il-flus.

Personalità
ġuridika u
rappreżentanza tal-
Awtorità.

(2) Ir-rappreżentanza legali u ġuridika tal-Awtorità tkun vestita fiċ-*Chairperson*:

Iżda l-Awtorità tista' taħtar lil xi wieħed jew aktar mill-membri l-oħra tagħha jew lil xi wieħed jew aktar mill-uffiċjali tagħha biex jidhru f'isimha u għaliha f'xi proċediment ġudizzjarju u f'xi att, kuntratt, strument jew dokument ieħor, ikun li jkun, jew fil-każ li l-kariga ta' *Chairperson* tkun vakanti.

(3) Fl-assenza taċ-*Chairperson*, jew jekk iċ-*Chairperson* ma jkunx jista' jaqdi l-funzjonijiet tal-kariga tiegħu, kemm jekk taħt din id-dispożizzjoni kif ukoll jekk taħt xi dispożizzjoni oħra ta' dan l-Att, wieħed mill-viċi *chairpersons* għandu jaqdi dawk il-funzjonijiet u għandhom jalternaw iċ-*chairpersonship* tal-Awtorità bejniethom safejn ikun prattiku.

8. (1) L-Awtorità għandha tkun il-mezz prinċipali li bih il-Gvern jaqdi dmirijietu taħt dan l-Att.

Funzjonijiet tal-
Awtorità.

(2) Il-funzjonijiet tal-Awtorità għandhom ikunu:

- (a) li taqdi, u tissuccedi fi, il-funzjonijiet, assi, jeddijiet, passiv u obbligi kollha tal-awtorità kompetenti stabbiliti taħt id-dispożizzjonijiet tal-artikolu 6 tal-[Att dwar l-Ambjent u l-Ippjanar tal-Iżvilupp](#) u taħt il-provvedimenti tal-artikolu 3 tal-Att dwar Awtorità ta' Malta dwar ir-Riżorsi, sakemm dawn il-funzjonijiet, assi, jeddijiet, passiv u obbligi jirreferu għar-rwol tal-awtorità kompetenti stabbilit taħt l-imsemmi Att fir-rigward tal-protezzjoni u l-ġestjoni tal-ambjent u l-ġestjoni sostenibbli tar-riżorsi naturali, u l-prevenzjoni, taffija, tpaċija jew rimedjar ta' effetti ħżiena fuq l-ambjent;
- (b) li tagħmel u twettaq *policies* dwar il-ħarsien u l-ġestjoni tal-ambjent u l-ġestjoni sostenibbli ta' riżorsi naturali, u dwar dawk l-affarijiet l-oħra li jistgħu jkunu meħtieġa għat-tweqqif ahjar tad-dispożizzjonijiet ta' dan l-Att;
- (c) li twettaq u, jew tikkummissjona sondaġġi, studji, valutazzjonijiet, investigazzjonijiet, verifiki u monitoraġġ, u tippromwovi r-riċerka, dwar kull kwistjoni li għandha rabta mal-ambjent u mar-riżorsi naturali regolati minn jew taħt dan l-Att;
- (d) li tippromwovi informazzjoni u toħroġ linji gwida lill-pubbliku u lil entitajiet kummerċjali u oħrajn dwar kwistjonijiet ambjentali u dwar l-imsemmijin riżorsi naturali;
- (e) li tistabbilixxi miżuri għall-ħarsien tal-ambjent u li tippromwovi l-użu effiċjenti tar-riżorsi naturali fi, u permezz ta', il-prattiċi, operati, attivitajiet u funzjonijiet

regolati minn jew taht dan l-Att;

- (f) li tiżgura li l-obbligi nazzjonali u internazzjonali dwar kwistjonijiet regolati minn jew taht dan l-Att jiddahhlu fis-seħħ u jitharsu;
- (g) li tawtorizza, tivvaluta, tinvestiga, tivverifika, tissorvelja, u tiehu azzjoni fuq, xi attività, intervent, proġett, operat jew użu tal-art li jistgħu jkollhom effett fuq l-ambjent;
- (h) li tagħti pariri lill-Ministru fuq leġiżlazzjoni internazzjonali u fuq il-formulazzjoni ta' *policy* nazzjonali dwar affarijiet regolati minn dan l-Att u fuq affarijiet li għandhom effett fuq dan l-Att;
- (i) li tagħti pariri oħra lill-Ministru dwar kull haġa li għandha x'taqsam mal-funzjonijiet tagħha taht dan l-Att;
- (j) li twettaq, tirrevedi jew titlob lil oħrajn sabiex iwettqu valutazzjonijiet ambjentali, verifiki ambjentali u monitoraġġi ambjentali għal attivitajiet u xogħlijiet li jkollhom impatt fuq l-ambjent;
- (k) li taqdi dawk il-funzjonijiet oħra li minn żmien għal żmien jistgħu jiġu assenjati lilha mill-Ministru.

(3) Fit-twettiq tal-funzjonijiet tagħha taht is-subartikolu (2) l-Awtorità għandha:

- (a) tara li tikkopera jew li tagħmel arrangamenti ma' entijiet jew persuni oħra sabiex hija tkun tista' twettaq jew tissorvelja ahjar it-twettiq u t-tharis tad-dispożizzjonijiet ta' dan l-Att;
- (b) tistabbilixxi għanijiet u strategiji fit-tul u għal żmien qasir;
- (c) tagħmel jew tagħti pariri lill-Ministru fuq il-holqien ta' normi ambjentali, linji direttivi u l-ħruġ ta' regolamenti, pjanijiet u *policies* taht dan l-Att kif ukoll tagħti pariri fuq il-formulazzjoni u t-twettiq ta' pjanijiet ta' kontinġenza u pjanijiet ta' emergenza, immexxija minn awtoritajiet oħra, biex jithares l-ambjent;
- (d) toħroġ jew iżżomm kull awtorizzazzjoni jew tmexxi jew tissorvelja kull valutazzjoni, monitoraġġ jew azzjoni oħra li tista' tenħtieġ minn jew taht dan l-Att taht dawk il-kundizzjonijiet li tista', bla ħsara għal kull dispożizzjoni oħra ta' din il-liġi jew ta' kull liġi oħra, tqis bhala meħtieġa biex tikkontrolla u tiġġestixxi dawk l-attivitajiet li għandhom impatt fuq l-ambjent jew li jistgħu jkollhom impatt fuq l-ambjent;
- (e) tistabbilixxi limiti dwar ir-rimi mill-produzzjoni, ġestjoni, użu, pussess jew kull attività oħra li tinvolvi prodotti u sustanzi, il-prodotti tal-iskart tagħhom u t-niġġis;
- (f) tissorvelja l-kwalità tal-ambjent u għal dak il-għan tistabbilixxi indikaturi u metodoloġiji, u iżżomm u xxerred informazzjoni dwar l-ambjent; u
- (g) tippubblika, f'intervalli li ma jaqbzux erba' snin, rapport

dwar l-istat tal-ambjent.

(4) Għal dawn il-finijiet, u bla ħsara għad-dispożizzjonijiet ta' dan l-Att, l-Awtorità għandha tkun responsabbli:

- (a) li tiżgura li verifiki dwar l-ambjent, valutazzjonijiet tal-impatt fuq l-ambjent u monitoraġġ tal-ambjent kif jistgħu jiġu preskritti, isiru sew u kif dovut;
- (b) għat-thejija tal-pjanijiet u l-*policies* inkluż kull kwistjoni oħra anċillari, inċidentali jew li twassal għalihom, u l-aġġornar tagħhom wara l-approvazzjoni tagħhom skont dan l-Att;
- (c) għat-twertiq ta' konsultazzjonijiet mal-Gvern, ma' entijiet pubbliċi, ma' kunsilli lokali, ma' organizzazzjonijiet mhux governattivi, ma' organizzazzjonijiet privati u organizzazzjonijiet internazzjonali u ma' persuni oħra dwar il-harsien tal-ambjent u l-ġestjoni sostenibbli tal-ambjent u ta' riżorsi naturali u li tagħmel u tippromwovi riċerka dwar dawn il-materji;
- (d) li tipprovdi servizzi ta' appoġġ u konsultattivi dwar il-harsien tal-ambjent, lill-Gvern u lil awtoritajiet lokali fit-twertiq tal-funzjonijiet tagħhom;
- (e) li tippromwovi, sew wehida u sew f'kollaborazzjoni ma' oħrajn, programmi ta' edukazzjoni, taħriġ u għarfien pubbliku dwar il-harsien tal-ambjent, il-konservazzjoni, il-ġestjoni sostenibbli u monitoraġġ tal-ambjent;
- (f) għall-pubblikazzjoni u l-aġġornar, skont ma jehtieġu ċ-ċirkostanzi, ta' librett uffiċjali li jkun fih dawk il-hwejjeġ li l-Ministru jista' jordna u li għandu jkun disponibbli għall-pubbliku, iżda:
 - (i) l-ebda *policy* jew emenda għal tali *policy* approvata skont l-artikolu 51 ma għandha tiġi fis-seħh jekk ma tkunx ġiet approvata skont id-dispożizzjonijiet ta' dan l-Att u publikata fil-librett uffiċjali;
 - (ii) *policy* jew emenda għaliha, skont kif ikun il-każ, għandha tiġi publikata fil-librett uffiċjali fi żmien xahar mid-data tal-approvazzjoni tagħha skont dan l-Att;
 - (iii) il-librett uffiċjali jista' jiġi publikat u aġġornat f'forma elettronika jew f'kull format ieħor li l-Awtorità tista' tapprova;
- (g) li ttwettaq kull funzjoni oħra li tista' minn żmien għal żmien tiġi assenjata lilha mill-Ministru, inklużi l-funzjonijiet meħtieġa sabiex jagħtu seħh lil xi obbligu internazzjonali, inklużi obbligi Ewropej u ftehim bilaterali li Malta jkollha dwar affarijiet regolati b'dan l-Att.

(5) Fit-twertiq tal-funzjonijiet tagħha taħt it-Taqsima III u t-Taqsima V, l-Awtorità għandha tikkonsulta mal-Ministru, u għandu jkollha u tista' teżerċita xi wieħed jew aktar mill-poteri mogħtijin lilha

jew fdati lilha b'dan l-Att.

(6) L-Awtorità tista' wkoll teżerċita dawk is-setgħat ta' kontroll fuq l-ambjent li jistgħu jiġu delegati lilha minn żmien għal żmien bil-miktub mill-Ministru f'isem xi dipartiment jew enti tal-Gvern.

(7) Għandha tkun il-funzjoni tal-Ministru li jiżgura li l-Awtorità tkun infurmata bis-shih bid-direzzjonijiet strateġiċi tal-Gvern dwar l-ambjent, u biex twettaq monitoraġġ fuq it-twettiq xieraq ta' tali *policies*.

(8) L-Awtorità għandha tesegwixxi d-dmirijiet, il-funzjonijiet u r-responsabbiltajiet tagħha skont id-direzzjonijiet strateġiċi tal-Gvern li għandhom x'jaqsmu mal-ambjent kif ukoll il-*policies* dwar l-ambjent li huma applikabbli għal Malta.

(9) Fit-twettiq tal-funzjonijiet tagħha taht dan l-Att, l-Awtorità għandha, safejn hu possibbli, tagħmel riferenza għall-aħjar prattici fl-Unjoni Ewropea u ssegwihom.

(10) L-Awtorità għandha wkoll tiżgura illi żżomm traċċa ta' verifika tal-proċessi kollha tagħha, inkluż ta' kull dokumentazzjoni u rapport.

(11) L-Awtorità tista' tesigi li kwalunkwe detentur ta' informazzjoni ambjentali jipprovdiha kull informazzjoni, inkluża informazzjoni finanzjarja li l-Awtorità tqis bħala meħtieġa biex tassigura konformità mad-dispożizzjonijiet ta' dan l-Att, ma' regolamenti preskritti tahtu u ma' deċizzjonijiet jew direttivi magħmula skont dan l-Att, skont regolamenti preskritti tahtu jew skont xi liġi oħra li l-Awtorità jkollha jedd tinforza. Kull persuna li tonqos jew tirrifjuta li tipprovi l-imsemmija informazzjoni tkun qed taġixxi b'kontravvenzjoni ta' dan l-Att u tkun soġġetta għall-impożizzjoni ta' multa amministrattiva kif jista' jiġi stabbilit mill-Awtorità.

Delega tal-poter.

9. Bla ħsara għaž-żamma tal-kontroll u superviżjoni ġenerali, u dment li xorta tkun qed thares id-dispożizzjonijiet ta' dan l-Att, l-Awtorità tista', bl-approvazzjoni tal-Ministru, tiddelega xi waħda jew iżjed mill-funzjonijiet tagħha skont dan l-Att taht dawk il-kondizzjonijiet li jidhrilha xierqa. Avviż ta' kull delega bħal dik għandu jiġi publikat fil-Gazzetta. L-Awtorità jkollha d-dritt li tirtira din id-delega kif jidhrilha b'effett immedjat.

Ħatra ta' bordijiet u ta' kumitati konsultattivi.

10. L-Awtorità tista' bl-approvazzjoni tal-Ministru tahtar bordijiet u kumitati konsultattivi sabiex jgħinuha fil-qadi tal-funzjonijiet tagħha taht din il-liġi jew taht xi liġi oħra. Il-funzjonijiet ta' dawn il-bordijiet u kumitati għandhom jiġu preskritti mill-Awtorità bl-approvazzjoni tal-Ministru.

Tmexxija tax-xogħol tal-Awtorità.

11. (1) L-Awtorità għandha tahtar, wara sejha pubblika, Uffiċjal Eżekuttiv Ewlieni. Dik il-ħatra għandha tkun għal perijodu ta' tliet snin u dak il-perijodu jista' jiġi mtawwal għal perijodi oħra ta' tliet snin kull wiehed.

(2) L-Uffiċjal Eżekuttiv Ewlieni jkun responsabbli għall-implimentazzjoni tal-għanijiet tal-Awtorità fit-twettiq tal-funzjonijiet tagħha u mingħajr preġudizzju għall-ġeneralità ta' dak imsemmi hawn aktar qabel huwa għandu -

- (a) jassumi kull responsabbiltà għas-supervizjoni u l-kontroll fuq kollox tad-Direttorati;
- (b) bl-approvazzjoni tal-Awtorità jassenja lid-Direttorati dawk id-dmirijiet li huma, bi jew skont id-dispożizzjonijiet ta' dan l-Att, vestiti f'dawk id-Direttorati;
- (c) jikkordina l-hidma tad-Direttorati;
- (d) jiżviluppa l-istrateġiji meħtieġa għall-implimentazzjoni u t-thaddim kontinwu tal-għanijiet tal-Awtorità;
- (e) jagħti parir lill-Awtorità dwar kull haġa li din tista' tirrifera jew dwar kull haġa li hu jqis li l-parir tiegħu jkun meħtieġ jew spedjenti; u
- (f) iwettaq dawk il-funzjonijiet u dmirijiet l-oħra li l-Awtorità tista' tassenjalu minn żmien għal żmien.

(3) L-Uffiċjal Eżekuttiv Ewlieni m'għandux ikun membru tal-Bord tal-Awtorità, iżda għandu d-dritt li jattendi għal-laqgħat tal-istess Bord sabiex jirrapporta quddiem l-istess Bord.

(4) L-Uffiċjal Eżekuttiv Ewlieni jista' jitkeċċa mill-Awtorità f'kull żmien għal kawża ġusta u għandha tkun kawża ġusta jekk l-Awtorità tiddeċiedi li huwa ma jkunx lahaq il-miri u l-oġġettivi li jkunu tpoġġewlu mill-Awtorità.

12. (1) Bla ħsara għad-dispożizzjonijiet tal-[Kostituzzjoni](#) u ta' kull liġi oħra li tgħodd għalihom, u bla ħsara għad-dispożizzjonijiet l-oħra ta' dan l-Att, l-impjeg u l-ħatra ta' uffiċjali tal-Awtorità jsiru mill-Awtorità u l-patti u l-kundizzjonijiet tal-impjeg u tal-ħatra għandhom jiġu stabbiliti mill-Awtorità wara li jkun qabel magħhom il-Ministru.

Hatriet ta' uffiċjali.

(2) L-Awtorità tista', bl-approvazzjoni tal-Ministru mogħtija wara konsultazzjoni mal-Ministru responsabbli għall-finanzi, twaqqaf skema jew skemi b'arranġamenti kontributorji jew mhux kontributorji jew b'taħlita tat-tnejn li huma, għall-ħlas lill-uffiċjali tagħha, jew lid-dipendenti tagħhom, meta jirtiraw, imutu jew ikorru, ta' pensjonijiet, gratifikazzjonijiet u benefiċċji oħra bħalhom.

13. (1) Meta xi membru tal-Awtorità, jew xi uffiċjal tal-Awtorità, jew konsulent jew xi persuna oħra ingaġġata mill-Awtorità, ikollu interess fi, jew li jkollu x'jaqsam ma' xi haġa li tkun ser tiġi kkunsidrata mill-Awtorità, huwa għandu -

Żvelar ta' interessi.

- (a) jiżvela lill-Awtorità n-natura tal-interess waqt l-ewwel laqgħa tal-Awtorità wara li jkun akkwista dak l-interess jew inkella qabel kull kunsiderazzjoni ta' dik il-ħaġa, skont ma jiġi l-ewwel, u skont dawk id-direttivi li toħroġ l-Awtorità kull tant żmien;
- (b) la jinfluwenza u lanqas jipprova jinfluwenza l-ipproċessar u d-deċiżjoni dwar dik il-ħaġa;
- (c) ma jiħux sehem waqt li dik il-ħaġa tkun qiegħda tiġi kkunsidrata; u
- (d) la jattendi u lanqas jipparteċipa fl-ebda laqgħa fuq dik il-ħaġa.

(2) Meta jkun hemm xi kwistjoni dwar jekk ċertu kondotta ta' xi persuna tkunx tikkostitwixxi jew le nuqqas minn dik il-persuna li tosserva r-rekwiżiti tas-subartikolu (1), il-kwistjoni għandha tiġi deċiża mill-Awtorità u d-deċiżjoni u l-motivazzjoni tagħha għandhom jiġu reġistrati fil-minuti tal-laqgħa li fiha tkun ittiehdet id-deċiżjoni u l-persuna tkun hekk infurmata.

(3) Meta ssir dikjarazzjoni lill-Awtorità skont is-subartikolu (1), id-dettalji tad-dikjarazzjoni għandhom jiġu reġistrati fil-minuti tal-laqgħa li fiha tkun saret dik id-dikjarazzjoni.

(4) Salv għal dak provdut fis-subartikolu (6) tal-artikolu 6, meta persuna li għaliha jkun japplika s-subartikolu (1) tonqos milli tagħmel id-dikjarazzjoni meħtieġa, l-Awtorità għandha tiddeċiedi dwar l-azzjoni xierqa li għandha tittiehed, li tista' tinkludi t-tneħħija mill-kariga jew it-tmiem tal-kuntratt tal-persuna involuta.

Hatra u funzjonijiet ta' uffiċjali tal-Awtorità.

14. L-Awtorità għandha tahtar u timpjega, b'dik ir-rimunerazzjoni u taht dawk il-patti u kundizzjonijiet li tista' tistabbilixxi skont l-artikolu 12, dawk l-uffiċjali tal-Awtorità li minn żmien għal żmien ikunu meħtieġa għall-qadi xieraq u effiċjenti tal-funzjonijiet tal-Awtorità.

Assenjazzjoni ta' uffiċjali pubbliċi għal dmirijiet mal-Awtorità.

15. (1) Il-Prim Ministru jista', b'talba tal-Awtorità, minn żmien għal żmien jordna li xi uffiċjal pubbliku jiġi assenjat għal dmirijiet mal-Awtorità f'dik il-kariga u taht dawk il-kundizzjonijiet u b'seħh minn dik id-data li huwa jista' jispeċifika.

(2) Kemm-il darba l-uffiċjal ma jirtirax mis-servizz pubbliku u ma jiqafx b'xi mod ieħor milli jokkupa l-kariga f'data li tkun giet qabel, u dment li ma jiġix speċifikat żmien differenti f'dik id-direttiva, iż-żmien li matulu direttiva kif hawn qabel imsemmi għandha tapplika għal xi uffiċjal speċifikat fiha, għandu jintemm malli tiġri xi waħda mill-ġrajjet li ġejjin:

- (a) l-aċċettazzjoni minn dak l-uffiċjal ta' offerta ta' trasferiment għas-servizz ta', u impjeg permanenti ma', l-Awtorità skont id-dispożizzjonijiet tal-artikolu 17; jew
- (b) ir-revoka ta' dik id-direttiva mill-Prim Ministru, jew mill-Ministru:

Iżda għar-rigward ta' uffiċjal pubbliku li jiġi inkarigat jagħmel dmirijiet mal-Awtorità b'seħh minn dik id-data li l-Prim Ministru jista' jstabbilixxi b'direttiva kif imsemmi hawn aktar qabel, l-inkarigu ta' dak l-uffiċjal pubbliku għandu jintemm milli jibqa' jseħh wara sena mid-data effettiva ta' dik id-direttiva, kemm-il darba dik id-direttiva ma tiġix revokata aktar kmieni mill-Prim Ministru.

(3) Meta direttiva dwar xi uffiċjal kif imsemmi hawn aktar qabel tiġi revokata mill-Prim Ministru jew mill-Ministru, il-Prim Ministru jista' b'direttiva oħra, jassenja lil dak l-uffiċjal għal dmirijiet mal-Awtorità f'dik il-kariga u b'seħh minn dik id-data li tista' tiġi speċifikata fid-direttiva tal-Prim Ministru, u malli jsir hekk id-dispożizzjonijiet tas-subartikolu (2) għandhom jibdeu jgħoddu dwar iż-żmien tal-assenjazzjoni ta' dak l-uffiċjal permezz ta' kull direttiva oħra bħal dik.

16. (1) Meta xi uffiċjal pubbliku jiġi assenjat fuq dmirijiet mal-Awtorità skont xi waħda mid-dispożizzjonijiet tal-artikolu 15, dak l-uffiċjal għandu, matul dak iż-żmien li fih dik id-direttiva dwaru tkun fis-seħħ, ikun taħt l-awtorità amministrattiva u l-kontroll tal-Awtorità, iżda dan għandu għall-finijiet u effetti kollha jibqa' u jitqies u jiġi trattat bħala uffiċjal pubbliku.

Stat ta' uffiċjali pubbliċi assenjati fuq dmirijiet mal-Awtorità.

(2) Mingħajr preġudizzju għall-ġeneralità ta' dak li ssemma hawn aktar qabel, uffiċjal assenjat fuq dmirijiet kif hawn aktar qabel imsemmi -

(a) m'għandux matul iż-żmien li dwaru jkun hekk assenjat -

(i) ikun imcaħhad milli japplika għal trasferiment f'dipartiment tal-Gvern skont il-patti u l-kundizzjonijiet tas-servizz marbutin mal-ħatra tal-Gvern li hu jkollu fid-data li fiha jkun ġie hekk assenjat; jew

(ii) ikun hekk impjegat li r-rimunerazzjoni u kundizzjonijiet tas-servizz tiegħu jkunu anqas favorevoli minn dawk tal-ħatra mal-Gvern li hu jkollu f'dik id-data jew li jistgħu jkunu marbuta ma' dik il-ħatra matul iż-żmien imsemmi, kieku dak l-uffiċjal ma kienx imqabbad jaqdi dmirijiet mal-Awtorità:

Iżda t-termini u l-kundizzjonijiet m'għandhomx jitqiesu bħala anqas favorevoli għax ma jkunux fid-dettalji kollha l-istess bħal, jew aħjar minn, dawk li diġà għandu dak l-uffiċjal fid-data ta' meta ġie assenjat, jekk fil-fehma tal-Prim Ministru, dawk il-patti u l-kundizzjonijiet, meħuda flimkien, joffru benefiċċji li b'mod sostanzjali jkunu indaqs jew akbar; u

(b) ikollu l-jedd li s-servizz tiegħu mal-Awtorità jkun meqjus bħala servizz mal-Gvern għall-finijiet ta' xi pensjoni, gratifikazzjoni, jew benefiċċju taħt l-[Ordinanza dwar il-Pensjonijiet](#), u l-[Att dwar il-Pensjonijiet lin-Nisa Romol u Tfal Iltiema](#), u għall-finijiet ta' kull jedd jew privileġġ ieħor li jkollu dritt għalih, u jkun soġġett għal kull responsabbiltà li jkun responsabbli għaliha kieku ma kienx ġie assenjat għal dmirijiet mal-Awtorità:

Iżda fil-valutazzjoni tal-emolumenti pensjonabbli tal-uffiċjal għall-finijiet ta' kull liġi relatata mal-pensjonijiet tas-servizzi tal-gvern, l-ebda konsiderazzjoni m'għandha tittiehed ta' kwalunkwe konċessjoni, bonus jew gratifikazzjonijiet imħallsa lil dak l-uffiċjal mill-Awtorità li jeċċedi dak li hu intitolat għalih bħala uffiċjal pubbliku.

(3) Meta ssir applikazzjoni kif previst fis-subartikolu (2)(a)(i), din għandha tiġi kkunsidrata daqslikieku l-applikant ma ġiex assenjat għal servizz mal-Awtorità.

(4) L-Awtorità għandha tħallas lill-Gvern dawk il-kontribuzzjonijiet li minn żmien għal żmien jiġu stabbiliti mill-Ministru responsabbli għall-finanzi dwar in-nefqa minħabba l-pensjonijiet u l-gratifikazzjonijiet dovuti lil uffiċjal assenjat għal

Kap. 93.
Kap. 58.

dmirijiet mal-Awtorità kif hawn aktar qabel imsemmi matul iż-żmien li fih ikun hekk assenjat.

Offerta ta' impjieg permanenti mal-Awtorità lil uffiċjali pubbliċi assenjati għal dmirijiet mal-Awtorità.

17. (1) L-Awtorità tista', bl-approvazzjoni tal-Prim Ministru jew tal-Ministru, toffri lil kull uffiċjal assenjat għal dmirijiet mal-Awtorità skont xi waħda mid-dispożizzjonijiet tal-artikolu 15, impjieg permanenti mal-Awtorità b'rimunerazzjoni, patti u kundizzjonijiet mhux anqas favorevoli minn dawk li jkollu dak l-uffiċjal fid-data ta' dik l-offerta, f'kull każ li jkollu esperjenza adegwata fil-qasam tal-operat.

(2) Il-patti u l-kundizzjonijiet inklużi f'kull offerta magħmula kif imfisser hawn qabel m'għandhomx jitqiesu bħala anqas favorevoli minhabba biss li ma jkunux fid-dettalji kollha bħal, jew aħjar minn, dawk li digà għandu l-uffiċjal fid-data ta' dik l-offerta, jekk fil-fehma tal-Prim Ministru jew tal-Ministru dawk il-patti u l-kundizzjonijiet, meħuda flimkien, joffru benefiċċji li b'mod sostanzjali jkunu indaqs jew akbar.

Kap.93.
Kap.58.

(3) Kull uffiċjal li jaċċetta impjieg permanenti mal-Awtorità li jiġi offrut lilu skont id-dispożizzjonijiet tas-subartikolu (1) għandu, għall-finijiet kollha ħlief dawk tal-[Ordinanza dwar il-Pensjonijiet](#) u tal-[Att dwar il-Pensjonijiet lil Nisa Romol u Tfal Iltiema](#), u bla ħsara għad-dispożizzjonijiet tal-artikolu 35, jitqies li jkun temm is-servizz mal-Gvern u li jkun beda s-servizz mal-Awtorità fid-data tal-aċċettazzjoni tiegħu, u għall-finijiet tal-imsemmija Ordinanza u tal-imsemmi Att, safejn jgħoddu għalih, servizz mal-Awtorità għandu jitqies bħala servizz mal-Gvern fit-tifsiriet li hemm fihom rispezzjament.

Kap. 58.

(4) Kull uffiċjal kif hawn qabel imsemmi li, minnufih qabel ma aċċetta impjieg permanenti mal-Awtorità kellu dritt jibbenefika taht l-[Att dwar il-Pensjonijiet lil Nisa Romol u Tfal Iltiema](#), għandu jibqagħlu d-dritt li jibbenefika tahtu għall-finijiet kollha bħallikieku s-servizz tiegħu mal-Awtorità kien servizz mal-Gvern.

Kap. 93.

(5) L-Awtorità għandha tħallas lill-Gvern dawk il-kontribuzzjonijiet li minn żmien għal żmien jiġu stabbiliti mill-Ministru responsabbli għall-finanzi dwar in-nefqa għall-pensjonijiet u gratifikazzjonijiet dovuti lil uffiċjal li jkun aċċetta impjieg permanenti mal-Awtorità kif hawn qabel imsemmi matul il-perijodu li jibda fid-data tal-aċċettazzjoni ta' dak l-uffiċjal.

(6) Għall-finijiet tal-[Ordinanza dwar il-Pensjonijiet](#), l-emolumenti pensjonabbli mal-irtirar ta' dak l-uffiċjal pubbliku għandhom jitqiesu li jkunu l-emolumenti pensjonabbli li jiġu jithallsu lil xi uffiċjal fis-servizz tal-Gvern fi grad u f'livell inkrementali li jikkorrispondu għall-kariga u livell inkrementali li jkollu l-uffiċjal fid-data meta jirtira minn mal-Awtorità.

(7) (a) Għall-finijiet ta' dan l-artikolu, karigi u gradi ta' salarju mal-Awtorità għandhom jiġu klassifikati fil-gradi u fil-livelli inkrementali li l-aktar jikkorrispondu fis-servizz mal-Gvern b'referenza għad-deskrizzjoni tax-xogħol, il-ħiliet, ir-responsabbiltajiet u fatturi oħra analogi.

(b) Il-klassifikazzjoni msemmija fil-paragrafu (a) għandha ssir minn bord magħmul minn *chairman* li jinhatar mill-Ministru responsabbli għall-finanzi u minn żewġ membri oħra, wieħed mahtur mill-Ministru responsabbli b'mod

generali għall-affarijiet li għandhom x'jaqsmu mal-persunal fis-servizz pubbliku u wieħed mahtur mill-Awtorità. Il-klassifikazzjoni tkun soġġetta għall-approvazzjoni finali tal-Ministru responsabbli għall-finanzi.

- (ċ) Dik il-klassifikazzjoni għandha issir fi żmien tliet xhur minn kull aġġustament ta' salarji ta' uffiċjali fis-servizz tal-Gvern u, jew ta' uffiċjali tal-Awtorità.
- (d) L-ebda kariga m'għandha tiġi kklassifikata fi grad oghla minn dak ta' Grad 3 fis-servizz tal-Gvern jew tali grad ieħor li l-Ministru responsabbli għall-finanzi jista' minn żmien għal żmien jiddetermina b'avviż fil-Gazzetta.
- (e) Mingħajr preġudizzju għall-artikolu 113 tal-[Kostituzzjoni](#), hadd ma jista', wara klassifikazzjoni bħal dik imsemmija, ikollu jedd għal xi dritt taht l-imsemmija [Ordinanza dwar il-Pensjonijiet](#) li jkun anqas favorevoli minn dawk li kieku kien ikollu jedd għalihom qabel dik il-klassifikazzjoni.

Kap. 93.

18. L-Awtorità tista' tingaġġa konsulenti skont ma tqis li jkun meħtieġ sabiex jgħinuha twettaq il-funzjonijiet tagħha. Għall-finijiet ta' din il-klawsola, l-Organizzazzjonijiet Volontarji fis-settur tal-ambjent, għandhom awtomatikament jitqiesu illi huma eliġibbli biex jintgħażlu bhala konsulenti tal-Awtorità, u li għaldaqstant jistgħu jintgħażlu bhala tali biex jgħinu lill-Awtorità twettaq il-funzjonijiet tagħha.

Ingaġġ ta' konsulenti u ta' persuni ohra.

19. (1) Mingħajr preġudizzju għad-dispożizzjonijiet segwenti ta' dan l-artikolu, il-Bord tal-Awtorità għandu hekk imexxi l-affarijiet tal-Awtorità li n-nefqa meħtieġa għat-tweqqif xieraq tal-funzjonijiet tagħha għandhom jithallsu, daqskemm ikun prattikabbli, mid-dhul tagħha.

L-Awtorità tħallas l-infiq mid-dhul tagħha.

(2) Għall-finijiet tas-subartikolu (1) l-Awtorità għandha tiġbor kull dritt, rata u hlas ieħor preskritt jew meqjus li jkun preskritt minn jew taht dan l-Att jew taht xi liġi ohra li tkun tipprovdi għal hwejjeġ li jkollhom x'jaqsmu mas-setgħat u l-funzjonijiet vestiti fl-Awtorità b'dan l-Att jew taht dan l-Att.

(3) L-Awtorità għandha wkoll tiġi mħallsa mill-Gvern mill-Fond Konsolidat dawk l-ammonti ta' flus li l-Parlament jista' minn żmien għal żmien jawtorizza li jiġu approprjati biex minnhom jithallsu l-ispejjeż ta' xogħlijiet speċifikati jew attivitajiet li għandhom jitkoplew jew inkella jsiru mill-Awtorità.

(4) Bla ħsara għal dawk id-direttivi li l-Ministru jista' jagħti minn żmien għal żmien, wara konsultazzjoni mal-Ministru responsabbli għall-finanzi, kull eċċess ta' dhul fuq l-infiq għandu jintuża mill-Awtorità għall-formazzjoni ta' fondi ta' riserva li jintużaw għall-ghanijiet tal-Awtorità. Mingħajr preġudizzju għall-ġeneralità tas-setgħat mogħtija lill-Ministru li jagħti direttivi taht dan is-subartikolu, kull direttiva mogħtija mill-Ministru kif imsemmi hawn aktar qabel tista' tordna t-trasferiment lill-Gvern, jew l-applikazzjoni b'dak il-mod li jista' jiġi speċifikat fid-direttiva, ta' xi sehem mid-drittijiet, rati u hlasijiet ohra miġbura skont is-subartikolu (2).

(5) Kull fond tal-Awtorità li ma jkunx minnufih meħtieġ għall-ħlas tal-infiq jista' jiġi investit mill-Awtorità b'dak il-mod li jista' minn żmien għal żmien jiġi approvat mill-Ministru.

Setgħa ta' self jew ġbir ta' kapital.

20. (1) Biex taqdi kull funzjoni tagħha taħt dan l-Att, l-Awtorità tista', bl-approvazzjoni bil-miktub mogħtija wara konsultazzjoni mal-Ministru responsabbli għall-finanzi, tissellef, inkluż permezz ta' *overdraft* jew xort'ohra, jew tiġbor flus b'dak il-mod, mingħand dik il-persuna, korp jew awtorità, u taħt dawk il-patti u kundizzjonijiet li l-Ministru, wara konsultazzjoni kif hawn qabel imsemmi, jista' japprova bil-miktub.

(2) L-Awtorità tista' wkoll, minn żmien għal żmien, tissellef, b'*overdraft* jew xort'ohra, dawk l-ammonti ta' flus li tista' tkun teħtieġ għat-twettiq tal-funzjonijiet tagħha taħt dan l-Att u dan skont il-proċedura stabbilita fis-subartikolu (1).

Avvanzi mill-Gvern.

21. Il-Ministru responsabbli għall-finanzi jista', wara konsultazzjoni mal-Ministru, jgħaddi lill-Awtorità dawk is-somom li huwa jaqbel li jkunu meħtieġa mill-Awtorità biex taqdi waħda jew aktar mill-funzjonijiet tagħha taħt dan l-Att, u jista' jgħaddi dawk is-somom taħt dawk il-patti u kundizzjonijiet li, wara l-imsemmija konsultazzjoni, jidhrulu xierqa. Is-somom kollha bħal dawk jistgħu jiġu mġoddija mill-Ministru responsabbli għall-finanzi mill-Fond Konsolidat, u mingħajr approprjazzjoni oħra ħlief dan l-Att, b'mandat iffirmat minnu li jawtorizza lill-*Accountant General* biex jgħaddi dawk is-somom.

Self mingħand il-Gvern.

22. (1) Il-Ministru responsabbli għall-finanzi jista', għal kwalunkwe ħtieġa tal-Awtorità ta' xorta kapitali, jappalta jew johloq self, jew jinkorri obbligi, għal dawk il-perijodi u b'dawk il-patti u kundizzjonijiet li huwa jqis xierqa; u kull ammont ta' flus dovut għal jew b'raba ma' xi self jew obbligu bħal dawn għandu jinhareġ mill-Fond Konsolidat.

(2) Kemm jista' jkun malajr, il-Kamra tad-Deputati għandha tiġi avżata dwar kull self jew obbligu magħmul jew somom li jiġu mġoddija taħt id-dispożizzjonijiet ta' qabel ta' dan l-artikolu.

(3) Sakemm jinħoloq xi self bħal dak imsemmi fis-subartikolu (1), jew bil-għan li l-Awtorità tiġi provduta b'kapital finanzjarju, il-Ministru responsabbli għall-finanzi jista', permezz ta' ordni li tkun iġġib il-firma tiegħu, u mingħajr ebda approprjazzjoni oħra ħlief dan l-Att, jawtorizza lill-*Accountant General* li jgħaddi flus lill-Awtorità mill-Fond ta' Hellsien tat-Teżor taħt dawk il-patti li jistgħu jiġu speċifikati mill-Ministru meta dawn isiru.

(4) Ir-rikavat ta' kull self maħluq għall-għanijiet li jiġu mġoddija flus lill-Awtorità, u l-flejjes oħra li jridu jiġu mġoddija lill-Awtorità taħt dan l-artikolu, għandhom jithallsu go fond imwaqqaf apposta għal hekk u li jkun magħruf bħala "il-Fond ta' Self għall-Awtorità".

(5) L-ammonti ta' flus li l-*Accountant General* jirċievi mill-Awtorità bħala ħlas lura ta' flus mġoddija lill-Awtorità taħt is-subartikolu (3) għandhom jithallsu fil-Fond ta' Hellsien tat-Teżor u l-ammonti ta' flus li jkun irċieva l-*Accountant General* bħala mgħax fuq dawk l-avvanzi għandhom jithallsu lill-Fond Konsolidat.

23. (1) L-Awtorità għandha tiegħu hsieb thejji f'kull sena finanzjarja, u għandha taddotta mhux aktar tard minn erba' gimgħat qabel tmien dik is-sena, estimi ta' dħul u nfiq tal-Awtorità għas-sena finanzjarja li jmiss:

Estimi tal-Awtorità.

Izda l-estimi għall-ewwel sena finanzjarja tal-Awtorità għandhom jithejju u jigu addottati sa dak iż-żmien li l-Ministru jista' jispeċifika b'avviż bil-miktub lill-Awtorità.

(2) Fit-thejji ta' dawk l-estimi, l-Awtorità għandha tikkunsidra kull fond u flejjes oħra li jkollhom jithallsu lilha mill-Fond Konsolidat matul is-sena finanzjarja rilevanti, kemm jekk bis-saħħa ta' dan l-Att kif ukoll jekk b'att ta' approprjazzjoni jew b'xi ligi oħra; u l-Awtorità għandha wkoll thejji l-imsemmija estimi b'tali mod li tiżgura li d-dħul totali tal-Awtorità jkun għall-anqas biżżejjed biex jithallsu s-somom kollha li għandhom jithallsu mill-kont tad-dħul tagħha, magħdud, iżda bla h̄sara għall-ġeneralità ta' dik it-tifsira, id-deprezzament.

(3) L-estimi għandhom isiru f'dik il-forma u għandu jkun fihom dak it-tagħrif u dawk il-paraguni mas-snin ta' qabel kif jista' jordna l-Ministru responsabbli għall-finanzi.

(4) Kopja tal-estimi għandha, malli dawn jigu addottati mill-Awtorità, tintbagħat minnufih lill-Ministru u lill-Ministru responsabbli għall-finanzi.

(5) Il-Ministru għandu, mal-ewwel opportunità, u mhux aktar tard minn sitt gimgħat wara li jkun irċieva kopja tal-estimi mingħand l-Awtorità, japprova dawk l-estimi, b'xi emendi jew mingħajr emendi, wara konsultazzjoni mal-Ministru responsabbli għall-finanzi.

24. (1) M'għandu jsir ebda nfiq mill-Awtorità kemm-il darba ma jkunx sar provvediment għalih fl-estimi approvati kif previst fl-artikolu 23.

L-infiq ikun skont l-estimi approvati.

(2) Minkejja d-dispożizzjonijiet tas-subartikolu (1) -

- (a) sakemm jgħaddu sitt xhur mill-bidu ta' sena finanzjarja, jew sakemm ikun hemm l-approvazzjoni tal-estimi għal dik is-sena mill-Kamra, skont liema tkun l-ewwel data, l-Awtorità tista' tagħmel infiq biex taqdi l-funzjonijiet tagħha skont dan l-Att li b'kollox ma jkunx aktar minn nofs l-ammont approvat għas-sena finanzjarja ta' qabel;
- (b) infiq approvat dwar kap jew sottokap tal-estimi jista', bl-approvazzjoni tal-Ministru mogħtija wara konsultazzjoni mal-Ministru responsabbli għall-finanzi, isir dwar kap jew sottokap iehor tal-estimi;
- (c) jekk dwar xi sena finanzjarja jinstab li l-ammont approvat fl-estimi ma jkunx biżżejjed jew tinqala' l-ħtieġa għal infiq li ma jkunx provdut għalih fl-estimi, l-Awtorità tista' taddotta estimi supplimentari għall-approvazzjoni tal-Ministru u f'kull każ bħal dak id-dispożizzjonijiet ta' dan l-Att li jgħoddu għall-estimi għandhom jgħoddu kemm jista' jkun prattikabbli għall-estimi supplimentari;
- (d) dan m'għandux jgħodd għal ċerti azzjonijiet ta' emerġenza li l-Awtorità jista' jkollha b'zonn tiegħu, jekk l-

ebda dispożizzjoni għal tali azzjoni ma tkun disponibbli fl-estimi finanzjarji.

Pubblikazzjoni ta' estimi approvati.

25. Il-Ministru għandu, mal-ewwel opportunità, iżda mhux aktar tard minn tmien gimgħat wara li hu jkun irċieva kopja tal-estimi u tal-estimi supplimentari tal-Awtorità, jew jekk f'xi żmien matul dak il-perijodu l-Kamra tad-Deputati ma tkunx qed tiltaqa', fi żmien tmien gimgħat mill-bidu tas-sessjoni li tiġi minnufih wara, jiehu hsieb li dawk l-estimi jitqiegħdu fuq il-Mejda tal-Kamra tad-Deputati, flimkien ma' mozzjoni li l-Kamra tapprova dawk l-estimi. Għandha tingħata gurnata għad-diskussjoni ta' dik il-mozzjoni fil-Kamra; u kemm il-mozzjoni kif ukoll l-approvazzjoni tal-estimi mill-Kamra jistgħu jkunu b'emendi għall-estimi jew minghajrhom.

Kontijiet u verifika.

26. (1) L-Awtorità għandha tieġu hsieb li żżomm kontijiet xierqa u dokumentazzjoni oħra dwar ix-xogħol tagħha, u għandha tieġu hsieb li thejji dikjarazzjoni ta' kontijiet dwar kull sena finanzjarja.

(2) Il-kontijiet tal-Awtorità għandhom jiġu verifikati minn awditur jew awdituri nominati mill-Awtorità u approvati mill-Ministru:

Iżda l-Ministru reponsabbli għall-finanzi jista', wara konsultazzjoni mal-Ministru, jesigi li l-kotba u l-kontijiet tal-Awtorità jiġu verifikati jew eżaminati mill-Awditur Generali li għal dan il-għan ikollu s-setgħa li jagħmel kull verifika fizika u verifiki oħra li jidhirlu meħtieġa.

(3) L-Awtorità għandha, skont regolamenti pubblikati mill-Ministru, tara li kopja tad-dikjarazzjoni tal-kontijiet verifikati kif imiss tintbagħat lill-Ministru u lill-Ministru responsabbli għall-finanzi flimkien ma' kopja ta' kull rapport magħmul mill-awditur fuq dak il-prospett jew il-kontijiet tal-Awtorità.

(4) Il-Ministru għandu jiehu hsieb li kopja ta' kull dikjarazzjoni u rapport bħal dawk jitqiegħdu quddiem il-Kamra kemm jista' jkun malajr.

Depożitu ta' dħul u hlasijiet mill-Awtorità.

27. (1) Il-flejjes kollha miġbura mill-Awtorità għandhom jitqiegħdu f'bank jew f'banek maħtura bħala bankiera tal-Awtorità b'riżoluzzjoni tal-Awtorità. Dawk il-flejjes għandhom, safejn dan jista' jsir, jithallsu f'dak il-bank minn gurnata għall-oħra, hlief dik is-somma li l-Awtorità tista' tawtorizza li tinzamm biex jithallsu l-ispejjeż żgħar u l-hlasijiet fil-pront.

(2) Il-hlasijiet kollha mill-fondi tal-Awtorità, hlief spejjeż żgħar li ma jaqbzux ammont stabbilit mill-Awtorità, għandhom isiru minn dak l-uffiċjal jew minn dawk l-uffiċjali tal-Awtorità li l-Awtorità tista' taħtar jew tinnomina għal dak il-għan.

(3) Ċekkijiet maħruġin fuq, u rtirar minn, kull kont tal-Awtorità fil-bank għandhom ikunu ffirmati minn dak l-uffiċjal tal-Awtorità li jista' jinħatar jew ikun nominat mill-Awtorità għal dak il-għan u għandhom ikunu kontrofirmati miċ-*Chairperson* jew minn dak il-membri jew uffiċjal ieħor tal-Awtorità skont ma jkun awtorizzat mill-Awtorità għal hekk.

(4) L-Awtorità għandha wkoll tippovdi dwar -

(a) il-mod li bih jiġu awtorizzati jew approvati l-hlasijiet, u l-

uffiċjal jew l-uffiċjali li għandhom jawtorizzaw jew japprovaw il-ħlasijiet;

- (b) it-titlu ta' kull kont fil-bank jew banek li għal go fihom għandhom jithallsu l-flus tal-Awtorità, u t-trasferiment ta' fondi minn kont għall-ieħor;
- (ċ) il-metodu li għandu jintuża fil-ħlasijiet mill-fondi tal-Awtorità, u b'mod generali dwar kull haġa li għandha x'taqsam maż-żamma u l-kontroll xieraq tal-kontijiet u tal-kotba, u l-kontroll tal-finanzi, tal-Awtorità.

28. L-Awtorità ma għandhiex tagħti jew tidhol f'xi kuntratt għall-provvista ta' oġġetti jew materjali jew għat-twettiq ta' xogħlijiet, jew għall-ghoti ta' servizzi, lill-Awtorità jew għall-benefiċċju tagħha, ħlief skont ir-regolamenti fis-seħħ dwar l-akkwist tal-oġġetti u servizzi fis-settur pubbliku.

Kuntratti ta' provvista jew xogħlijiet.

29. L-Awtorità għandha, skont regolamenti magħmulin mill-Ministru, tagħmel u tibgħat lill-Ministru u lill-Ministru responsabbli għall-finanzi rapport li jkun jitratta b'mod generali dwar l-attivitajiet tal-Awtorità matul dik is-sena finanzjarja u li jkun fih dak it-tagħrif dwar il-proċedimenti u l-linja tal-politika tal-Awtorità skont ma xi wieħed mill-Ministri msemmija jesigi minn żmien għal żmien. Il-Ministru għandu jara li titqiegħed kopja ta' kull rapport bħal dan fuq il-Mejda tal-Kamra bħala parti mill-estimi ppreparati skont l-artikolu 25.

Rapport annwali.

30. L-Awtorità għandha tkun ħielsa minn kull obbligu għall-ħlas ta' taxxa fuq id-dħul jew taxxa tal-boll li tkun fis-seħħ f'dak iż-żmien f'Malta.

Eżenzjoni mit-taxxa.

2. Kumitati, Bordijiet u Fondi

31. Il-Ministru għandu jirreferi dawn li ġejjin lill-Kumitat Permanenti dwar l-Ambjent, it-Tibdil fil-Klima u l-Ippjanar tal-Iżvilupp:

Kumitat Permanenti dwar l-Ambjent, it-Tibdil fil-Klima u l-Ippjanar tal-Iżvilupp.
Sostitwit: XXXVI.2020.9.

- (a) kull pjan li jitressaq quddiem il-Kamra skont id-dispożizzjonijiet ta' dan l-Att; il-Kumitat Permanenti dwar l-Ambjent, it-Tibdil fil-Klima u l-Ippjanar tal-Iżvilupp għandu jirrakkomanda lill-Kamra jekk dak il-pjan għandux jiġi approvat, approvat b'emendi jew skartat;
- (b) l-Istrateġija Nazzjonali għall-Ambjent u r-Rapport dwar l-Istat tal-Ambjent;
- (ċ) kull rapport, pjan jew *policy* oħra skont ma l-Ministru jqis li hu meħtieġ:

Iżda meta l-imsemmi Kumitat Permanenti jonqos milli jipprepara stqarrija ta' pożizzjoni fil-perjodu stipulat fl-[Att tal-Ippjanar](#), il-Ministru responsabbli mill-Ambjent għandu jagħmel talba formali lill-Kamra biex jiddiskuti din l-Istrateġija, pjan jew *policy*.

Kap. 552.

32 (1) L-Awtorità għandha twaqqaf fond li jkun magħruf bħala l-Fond għall-Ambjent.

Il-Fond dwar l-Ambjent u fondi oħra.

(2) Il-Fond għall-Ambjent għandu jkun amministrat mill-Awtorità.

(3) Il-Fond għall-Ambjent għandu jintuża biex jiffinanzja proġetti, programmi u skemi relatati mal-għanijiet u l-oġettivi ta' dan l-Att, spejjeż sabiex dawn l-għanijiet u oġettivi jintlaħqu u jiġu gestiti, studji, kif ukoll xogħlijiet li jistgħu jinħtieġu għal dak l-għan jew biex tiġi rimedjata hsara kaġunata lill-ambjent, kif jista' jordna l-Ministru f'konsultazzjoni mal-Awtorità:

Iżda, bla hsara għal dak li jingħad f'dan is-subartikolu, il-Fond għall-Ambjent m'għandux jintuża biex jiffinanzja spejjeż oħra tal-Awtorità:

Iżda wkoll l-Awtorità tista' titlob hlas mill-Fond għall-Ambjent għal servizzi mogħtija minnha lill-istess Fond.

(4) Għandu jithallas fil-Fond għall-Ambjent:

- (a) kull ammont approprijat mill-Parlament għal dak il-għan;
- (b) kull donazzjoni jew għotja magħmula lill-Fond għall-Ambjent minn individwi jew istituzzjonijiet;
- (c) ammonti li l-Awtorità tirċievi bil-għan li jitqiegħdu fil-Fond għall-Ambjent;
- (d) dawk l-ammonti jew flejjes oħra li jistgħu minn żmien għal żmien jiġu provduti minn, jew taħt, din il-liġi jew xi liġi jew regolamenti oħra:

Iżda l-Awtorità għandha tapplika s-salvagwardji rilevanti kollha biex tiżgura li t-twettiq ta' dan is-subartikolu ma jwassal għal ebda kunflitt ta' interessi reali jew perċepit fil-qadi tal-funzjonijiet regolatorji tagħha, u lanqas ma jtebba' l-fama tagħha jew il-fiduċja pubblika fiha. Dawn is-salvagwardji għandhom jinkludu, fost oħrajn u skont kif jitqies bħala l-aktar rilevanti:

- (a) separazzjoni funzjonali u operattiva xierqa;
- (b) barrikati amministrattivi interni; u
- (c) rifjut ta' donazzjonijiet jew għotjiet offruti lilha, finanzjarjament jew xort'oħra, li jistgħu jintroduċu kunflitt ta' interessi probabbli jew prevedibbli.

(5) Il-Fond għall-Ambjent għandu jżomm kont kif dovut tad-dhul u l-infiq tiegħu u l-Awtorità għandha, mingħajr preġudizzju għall-poteri tal-Awditur Ġenerali u tal-Ministru responsabbli għall-finanzi taħt kull liġi, ta' kull sena tara li l-kontijiet tal-Fond għall-Ambjent jiġu verifikati minn awdituri u *accountants* kwalifikati kif imiss u maħturin minnha bi ftehim mal-Ministru.

(6) Il-Fond għall-Ambjent għandu ta' kull sena finanzjarja jibgħat lill-Ministru, permezz tal-Awtorità, kopja tal-karta tal-bilanċ tiegħu verifikata kif imiss, flimkien ma' rapport dwar l-attivitajiet tiegħu matul is-sena finanzjarja preċedenti. Il-Ministru għandu jqiegħed kopja tal-karta tal-bilanċ u tar-rapport fuq il-Mejda tal-Kamra fi żmien xahar minn meta jirċevihom mill-Awtorità.

(7) Id-dhul tal-Fond għall-Ambjent ma jkun soġġett għal ebda taxa taħt l-[Att dwar it-Taxxa fuq l-Income](#), u l-Fond għall-Ambjent m'għandux jehel ebda taxa taħt l-[Att dwar it-Taxxa fuq Dokumenti u](#)

Trasferimenti.

(8) Il-Ministru jista', wara li jikkonsulta lill-Awtorità, jagħmel regolamenti li jistabbilixxu l-proċedura li għandha tiġi segwita mill-Awtorità u li b'xi mod ieħor jirregolaw l-istess Fond.

(9) L-Awtorità tista' twaqqaf fondi oħra u tordna x'għandu jkollha għal go fihom u kif dawn il-fondi għandhom jiġu amministrati u użati. Id-dispożizzjonijiet tas-subartikoli (4), (5), (6), (7) u (8) għandhom jgħoddu *mutatis mutandis* għal dawn il-fondi oħra.

33.* (1) Għandu jkun hemm Bord ta' Reġistrazzjoni li l-funzjoni tiegħu għandha tkun li jqis l-applikazzjonijiet għar-reġistrazzjoni fir-Registru tal-Konsulenti eliġibbli biex iwettqu valutazzjonijiet, verifiki, monitoraġġ u studji ambjentali kif meħtieġ mill-Awtorità.

Il-Bord ta'
Reġistrazzjoni.

(2) Il-Bord għandu jkun magħmul minn mhux inqas minn tliet membri u mhux aktar minn hames membri, maħturin mill-Ministru, li wiehed minnhom għandu jinħatar biex jippresjedi l-Bord.

(3) Il-membri tal-Bord għandhom ikunu membri indipendenti li ma jkunux involuti b'xi mod fit-tnejn ta' valutazzjonijiet ambjentali jew oħrajn li jaqgħu taħt il-ġurisdizzjoni tal-Bord.

(4) Il-Bord għandu jitlob l-opinjoni tal-Awtorità, li għandha tagħmel riferenza xierqa għan-normi u r-regolamenti applikabbli dwar il-kwalità tal-valutazzjonijiet, awditjar, moniterazzjoni, studji u l-informazzjoni ambjentali marbuta magħhom kif meħtieġa mill-Awtorità biex taqdi l-funzjoni tagħha, imbagħad iqis l-applikazzjonijiet għal dawk ir-reġistrazzjonijiet u japprova dawk li jissodisfaw ir-rekwiżiti għar-reġistrazzjoni. Il-Bord għandu jagħti r-raġunijiet għad-deċizzjonijiet tiegħu.

(5) Id-deċizzjoni tal-Bord li jagħti jew li jiċċad applikazzjoni għar-reġistrazzjoni fir-Registru miżmum mill-Awtorità għandha tkun notifikata bil-miktub lill-applikant mingħajr dewmien.

(6) Il-Bord jista' jordna lill-Awtorità taġġorna r-Registru kull tant żmien kif jidhirlu xieraq, billi jiddaħhlu oqsma oħra fir-Registru, għal darbha dawk l-oqsma jistgħu jkunu evolwew fil-frattemp.

(7) Id-deċizzjonijiet tal-Bord ikunu finali. Jista' jsir appell lit-Tribunal biss għar-raġunijiet li l-Bord ikun, fid-deċizzjoni tiegħu, applika b'mod żbaljat id-dispożizzjonijiet ta' dan l-Att jew ta' xi regolamenti magħmulin tahtu, jew li d-deċizzjoni tal-Bord tkun tikkostitwixxi abbuż ta' diskrezzjoni jew li din tkun manifestament ingusta, u mingħajr preġudizzju għal dak li ssemma qabel, id-diskrezzjoni tal-Bord ma tistax, sakemm tkun giet eżerċitata b'mod xieraq, tiġi dubitata mit-Tribunal. Appell minn deċizzjoni parzjali tal-Bord jista' jiġi pprezentat biss flimkien ma' appell mid-deċizzjoni finali tal-Bord.

(8) Id-deċizzjoni tal-Bord għandha tkun vinkolanti jekk tkun appoġġjata mill-opinjoni tal-maġġoranza tal-membri tiegħu, u l-membri jew membri li ma jaqblux, jekk ikun hemm, jistgħu jesprimu l-opinjoni tagħhom separatament; u d-deċizzjonijiet kollha tal-Bord għandhom ikunu mogħtija fil-pubbliku u għandhom jiġu pubblikati

*għadu mhux fis-seħh.

kemm jista' jkun malajr wara s-seduta li fiha jkunu mogħtija.

(9) Il-Ministru jista', wara konsultazzjoni mal-Bord, jagħmel regolamenti sabiex jagħti effett aħjar għad-dispożizzjonijiet ta' dan l-artikolu u, mingħajr preġudizzju għall-generalità ta' dak li ssemma hawn qabel, huwa jista':

- (a) jistabbilixxi l-kriterji li l-applikanti huma mistennija li jissodisfaw sabiex jikkwalifikaw għar-reġistrazzjoni;
- (b) jistabbilixxi l-proċedura li għandha tiġi segwita mill-Bord;
- (ċ) jippreskrivi tariffa ta' miżati għar-reġistrazzjoni mal-Bord.

Setgħat tal-Bord ta' Reġistrazzjoni.

34.* (1) Il-Bord ta' Reġistrazzjoni jista', minn jeddu jew fuq talba tal-Awtorità, jikkancelła kwalunkwe ċertifikat mogħti skont id-dispożizzjonijiet tal-artikolu 33 jew jirrifjuta kwalunkwe applikazzjoni għal tiġdid tar-reġistrazzjoni, meta d-detentur ta' dak iċ-ċertifikat:

- (a) jinstab ħati minn qorti ta' ġurisdizzjoni kriminali ta' reat li jkun sar permezz ta' frodi, korruzzjoni, dikjarazzjoni falza, imprudenza, traskuraġni, nuqqas ta' hila fl-arti jew professjoni, jew nuqqas ta' osservanza ta' regolamenti; jew
- (b) jinstab ħati minn qorti ta' ġurisdizzjoni kriminali ta' xi reat taħt id-dispożizzjonijiet ta' dan l-Att jew ta' xi regolamenti magħmulin tahtu; jew
- (ċ) fl-opinjoni tal-Awtorità u l-Bord, ikun ippreżenta xogħol ta' kwalità skadenti jew intenzjonalment qarrieqi bħala parti minn valutazzjoni ambjentali jew studji oħrajn; jew
- (d) ikun ipparteċipa fil-preparazzjoni ta' valutazzjoni ambjentali fi rwol ta' konsulent meta ma kienx reġistrat fir-Reġistru; jew
- (e) kien il-benefiċjarju ta' ċertifikat maħruġ taħt id-dispożizzjonijiet tal-artikolu 33 abbażi ta' informazzjoni li tkun falza jew qarrieqa; jew
- (f) jonqos milli jhallas il-miżata annwali għat-tiġdid tar-reġistrazzjoni.

(2) Minkejja d-dispożizzjonijiet tas-subartikolu (1), il-Bord jista' jagħzel is-sospensjoni, minflok il-kancellazzjoni taċ-ċertifikat, fiċ-ċirkostanzi speċifikati fis-subartikolu (1)(d) u (f).

(3) Minkejja d-dispożizzjonijiet tas-subartikolu (1), jekk persuna tipparteċipa fi rwol ta' konsulent fil-preparazzjoni ta' valutazzjoni ambjentali mingħajr ma tkun reġistrata fir-Reġistru, għandha sussegwentement tiġi miżmuma milli tirreġistra jew tipparteċipa f'xi valutazzjonijiet f'Malta għal tul ta' żmien li għandu jiġi deċiż mill-Bord u li f'ebda każ m'għandu jkun inqas minn tliet snin.

3. Dispożizzjonijiet Komuni

*ghadu mhux fis-sehh.

35. (1) Għall-finijiet tal-Kodiċi Kriminali u ta' kull dispożizzjoni ta' natura penali f'kull liġi oħra, il-membri tal-Awtorità u ta' kull kumitat, bord, jew korp jew uffiċċju ieħor imwaqqaf b'dan l-Att, u kull uffiċċjal tagħhom, għandu jitqies, u jiġi trattat, bħala uffiċċjal pubbliku.

Membri tal-Awtorità, eċċ., għandhom jitqiesu bħala uffiċċjali pubbliċi għal ċerti finijiet. Kap. 9.

(2) Il-membri u l-uffiċċjali tal-Awtorità fil-qadi tal-funzjonijiet tagħhom taħt dan l-Att jew taħt kull liġi oħra amministrata mill-Awtorità, ma jkunu responsabbli għal ebda telf jew ħsara mgarrba minn xi persuna minhabba f'xi haġa magħmula, jew ommessa milli ssir, bonafidi fl-amministrazzjoni ta' dan l-Att jew ta' xi liġi oħra.

36. L-Awtorità, kif ukoll kull kumitat jew bord, tista' tikkonsulta ma' kwalunkwe uffiċċjal tal-Awtorità jew persuna jew enti ieħor li l-parir tagħhom ikun meqjus bħala rilevanti għal xi materja li qed titqies mill-Awtorità. Dawn il-konsultazzjonijiet għandhom ikunu debitament reġistrati.

Konsultazzjonijiet.

37. (1) Kull membru tal-Bord tal-Awtorità, l-Uffiċċjal Eżekuttiv Ewlieni u kull Direttur tal-Awtorità jew kull membru ieħor tal-Awtorità kif preskritt mill-Ministru, għandu jagħmel dikjarazzjoni tal-assi tiegħu skont il-proċeduri stabbiliti għal dan il-għan mill-Ministru.

Dikjarazzjoni ta' assi, kodiċi ta' kondotta u publikazzjoni tal-ismijiet.

(2) Il-Ministru għandu, wara li jikkonsulta mal-Awtorità, ihejji, jippubblika u jirrevedi kodiċi dwar il-kondotta mistennija minn kull membru tal-Awtorità u ta' kull kumitat, bord jew korp ieħor imwaqqaf b'dan l-Att, u mill-uffiċċjali tal-Awtorità, fil-qadi tal-funzjonijiet tal-Awtorità.

(3) Id-dispożizzjonijiet tal-kodiċi ta' kondotta għandhom jittiehdu f'kunsiderazzjoni meta jkun qed jiġi stabbilit jekk xi membru jew uffiċċjal huwiex inadegwat biex jaqdi l-funzjonijiet tiegħu taħt dan l-Att jew inkella jekk it-terminu tal-ingaġġ tiegħu għandux jiġġedded.

(4) L-ismijiet tal-membri kollha tal-Awtorità, u ta' kull kumitat, bord jew korp ieħor imwaqqaf b'dan l-Att, u kull tibdil f'dawk il-membri, għandhom jiġu pubblikati fil-Gazzetta.

TAQSIMA IV

Trasferiment ta' Uffiċċjali u Assi lill-Awtorità

38. (1) L-uffiċċjali, il-proprjetà u l-impnġi li huma tal-Awtorità ta' Malta dwar l-Ambjent u l-Ippjanar u li se jkunu trasferiti lil jew vestiti fl-Awtorità għandhom jiġu trasferiti lil u vestiti fl-Awtorità skont ir-regolamenti preskritti mill-Ministru.

Trasferiment ta' uffiċċjali u assi lill-Awtorità.

(2) It-trasferiment u l-vestment fl-Awtorità kif issemma hawn qabel għandu jestendi għat-totalità ta' dik il-proprjetà u impnġi u, mingħajr preġudizzju għall-generalità msemmija hawn qabel, għandu jinkludi l-impnġi, it-tagħmir, l-apparat, l-istrumenti, il-vetturi, il-bini, l-istrutturi, l-istallazzjonijiet, l-art, ix-xogħlijiet, il-ħażniet u l-proprjetà, l-assi mobbli u immobbli, is-setgħat, id-drittijiet u l-privileġġi kollha u l-affarijiet kollha meħtieġa jew anċillari tagħhom li huma miżmuma jew gawduti in konnessjoni magħhom jew li jappartjeni lilhom, kif ukoll l-obbligi kollha li jaffettwaw jew li jirrigwardaw kwalunkwe mill-proprjetà jew impnġi hawn fuq imsemmija jew xi haġa oħra inkluża fihom kif imsemmi hawn fuq.

Kostruzzjoni ta' ligijiet, eċċ.

39. Bla ħsara għad-dispożizzjonijiet l-oħra ta' dan l-Att, il-ligijiet, regolati, regolamenti, ordnijiet, sentenzi, digriet, deċiżjonijiet atti, obbligi, kuntratti, ftehim, strumenti, dokumenti, mandati u arrangamenti oħra kollha, eżistenti immedjatament qabel id-data tad-dhul fis-seħh ta' din it-Taqsima ta' dan l-Att li jaffettwaw jew li jirrigwardaw kwalunkwe mill-proprjetajiet jew impenji trasferiti lill-Awtorità permezz ta', jew taht, dan l-Att u li fihom il-Gvern jew awtorità tal-gvern huwa parti tagħhom jew huwa msemmi fihom għandu jkollhom il-forza u l-effett shih kontra jew favur tal-Awtorità, u għandhom ikunu infurzabbli liberament u effikaċement, daqslikieku minflok il-Gvern jew awtorità governattiva l-Awtorità tkun giet imsemmija fihom jew kienet imsieħba fihom minflok il-Gvern jew l-awtorità governattiva inkwistjoni.

Dispożizzjonijiet transitorji.

40. (1) Kull ħaġa li tolgot kwalunkwe mill-proprjetajiet jew impenji jew kwalunkwe jedd jew obbligu trasferit lill-Awtorità permezz ta' jew taht dan l-Att, li tkun inbdiet minn jew taht l-awtorità tal-Gvern jew l-Awtorità ta' Malta dwar l-Ambjent u l-Ippjanar qabel id-data tad-dhul fis-seħh ta' din it-Taqsima ta' dan l-Att, tista' tkompli ssir u titlesta minn jew kif awtorizzat mill-Awtorità f'dik id-data jew wara.

(2) Il-Ministru jista' b'ordni jagħmel dawk id-dispożizzjonijiet inċidentali, konsegwenti u supplimentari kif jidhirlu meħtieġa jew xierqa sabiex jistabbilixxi, kif dovut, l-assi trasferiti lill-Awtorità b'dan l-Att u jiżgura u jagħti effett shih lit-trasferiment ta' kull proprjetà jew impenn jew lil kwalunkwe dritt jew obbligu lill-Awtorità b'dan l-Att u jagħmel dawk l-ordnijiet li jistgħu jkunu meħtieġa biex jagħmel kwalunkwe setgħat u dmirijiet eżerċitabbli mill-Gvern jew mill-Awtorità ta' Malta dwar l-Ambjent u l-Ippjanar, fir-rigward ta' kwalunkwe mill-proprjetà jew impenji trasferiti, eżerċitabbli minn jew f'isem l-Awtorità.

TAQSIMA V

Ħarsien tal-Ambjent

1. Pjanijiet u *Policies*

Pjanijiet, *policies* u regolamenti.

41. Mingħajr preġudizzju għad-dispożizzjonijiet ta' dan l-Att, il-protezzjoni u l-ġestjoni effettiva tal-ambjent għandhom ikunu regolati minn pjanijiet, *policies* u regolamenti, li jithejjew u jiġu emendati minn żmien għal żmien skont id-dispożizzjonijiet ta' dan l-Att.

Talba mill-Ministru lill-Awtorità biex thejji pjan jew *policy*.

42. (1) L-Awtorità għandha, sew minn jeddha iżda wara li tikkonsulta mal-Ministru, jew jekk tintalab mill-Ministru, tagħmel pjan jew *policy* dwar kull kwistjoni li tolgot l-ambjent.

(2) L-Awtorità tista' wkoll, sew minn jeddha iżda wara li tikkonsulta mal-Ministru, jew jekk tintalab mill-Ministru, tirrevedi pjan jew *policy* li hija diġà fis-seħh.

(3) Il-Ministru għandu, meta jagħmel talba bħal din bil-miktub, jibgħat lill-Awtorità r-raġunijiet għaliex huwa jkun qed jagħmel dik it-talba flimkien ma' stqarrija tal-għanijiet u objettivi li għandhom jintlahqu mill-pjan jew *policy* jew minn reviżjoni tal-pjan jew *policy*.

(4) It-thejjija u r-reviżjoni tal-Istrateġija Nazzjonali għall-Ambjent għandhom ikunu regolati mid-dispożizzjonijiet tal-artikoli 45

sa 47, filwaqt li t-tnejn jawn ir-reviżjoni ta' xi pjan jew *policy* ieħor għandhom ikunu regolati mid-dispożizzjonijiet tal-artikolu 51:

Iżda l-Ministru jista', mingħajr preġudizzju għad-dispożizzjonijiet tal-artikoli 45 sa 47 u l-artikolu 51, jistabbilixxi xi proċedura addizzjonali li l-Awtorità għandha ssegwi, fosthom it-tweġġ ta' valutazzjonijiet, u jista' wkoll iwettaq kull valutazzjoni u, jew konsultazzjonijiet inklużi konsultazzjonijiet pubbliċi, li jidhirlu meħtieġa.

(5) Jekk l-Awtorità, fuq talba mill-Ministru skont is-subartikolu (1), tinforma lill-Ministru, fi żmien tletin ġurnata mid-data li fiha tirċievi t-talba, illi ma tistax, għal xi raġuni, tneġġi dak il-pjan jew *policy*, il-Ministru għandu jordna lill-Awtorità li tiddelega din il-funzjoni skont l-artikolu 9 għall-finijiet ta' dak il-pjan jew *policy* partikolari u, meta tagħmel dan, hija għandha tiżgura li jiġu osservati d-dispożizzjonijiet ta' din it-Taqsima.

43. (1) Meta l-Awtorità ma tkunx tista' tneġġi pjan jew *policy* jew tonqos milli tiddelega dik il-funzjoni skont l-artikolu 42(5), il-Ministru jista' jitlob lil kull persuna, inkluż xi enti tal-gvern għajr l-Awtorità, li tipprepara f'ismu pjan jew *policy* jew revizjoni ta' dak il-pjan jew dik il-*policy*.

Il-Ministru jista' jitlob lil kull persuna li tneġġi pjan, *policy* jew revizjoni tagħhom.

(2) Il-Ministru għandu jikkonsulta lill-Awtorità dwar it-termini ta' referenza li għandhom jiffurmaw il-bażi tat-tnejn ta' pjan jew *policy* jew ta' revizjoni ta' dak il-pjan jew *policy* mill-persuna msemmija. Il-Ministru għandu mbaġħad jagħti t-termini ta' referenza relattivi lill-persuna msemmija u għandu jindikalha d-dokumentazzjoni li għandha tiġi pprezentata lill-Ministru meta jitneġġi l-pjan, *policy* jew revizjoni ta' dak il-pjan jew *policy*. Meta l-Ministru jirċievi din id-dokumentazzjoni, għandu jibgħat kopja tagħha lill-Awtorità.

(3) Il-Ministru għandu wkoll jitlob lill-persuna msemmija biex iżżomm mad-dispożizzjonijiet tal-artikolu 51. Għall-finijiet tal-paragrafi msemmija, l-espressjoni "l-Awtorità" għandha tinftiehem bħala riferenza għal dik il-persuna u dik il-persuna għandha tirrevedi, jekk ikun meħtieġ, il-pjan, il-*policy* jew ir-reviżjoni tagħhom wara li tqis il-kummenti li tkun irċeviet.

(4) Jekk l-Awtorità tkun qiegħda taqbel ma' dak il-pjan, *policy* jew revizjoni, għandha taddottah biex tipprezentah lill-Ministru għall-approvazzjoni tiegħu; u d-dispożizzjonijiet tal-artikolu 51 għandhom jgħoddu *mutatis mutandis*.

(5) Jekk l-Awtorità ma taqbilx ma' dak il-pjan, *policy* jew revizjoni tal-pjan jew *policy*, hija għandha tifformula stqarrija ta' pożizzjoni li tindika l-bidliet li għandhom isiru lill-pjan, *policy* jew revizjoni tagħhom, u għandha tirreferi kemm il-pjan, *policy* jew revizjoni kif ukoll l-istqarrija ta' pożizzjoni tagħha lill-Ministru; u d-dispożizzjonijiet tal-artikolu 51 għandhom jgħoddu *mutatis mutandis*.

(6) Il-pjan, *policy* jew revizjoni għandhom jitneġġew biss minn jew taħt id-direzzjoni ta' espert fl-ambjent li jkollu l-kwalifiki li l-Ministru jista' jistabbilixxi wara li jikkonsulta mal-Awtorità.

Valutazzjoni
Ambjentali
Strategika u
valutazzjonijiet
ohra.

44. Minghajr preġudizzju għas-setgħat tiegħu skont id-dispożizzjonijiet ta' dan l-Att, il-Ministru jista' jordna li l-Awtorità jew xi dipartiment, enti, korporazzjoni jew awtorità stabbilita bil-liġi li jissogġettaw kull pjan, *policy* jew strategija li addottaw, jew li behsiebhom jaddottaw, għal Stima Ambjentali Strategika jew għal xi valutazzjoni ohra, u permezz ta' regolamenti jista' jistabbilixxi u jirregola l-proċeduri u l-metodi li għandhom ikunu segwiti f'tali valutazzjonijiet.

2. L-Istrategija Nazzjonali għall-Ambjent

L-Istrategija
Nazzjonali għall-
Ambjent u l-
preparattivi
għaliha u revizjoni
tagħha.

45.* (1) L-Awtorità għandha tipprepara l-Istrategija Nazzjonali għall-Ambjent. Fit-tnejn ta' dan id-dokument l-Awtorità għandha tikkonsulta mal-entijiet kollha mwaqqfa taħt dan l-Att u dawk l-entitajiet l-oħra, kemm jekk pubbliċi jew xort'oħra, inkluż ministri, li l-Awtorità jidhrilha xierqa.

(2) Il-Ministru għandu jirrevedi l-istrategija msemmija kemm-il darba jkun meħtieġ, u fi kwalunkwe każ mhux inqas minn darba kull erba' snin:

Iżda jekk l-Awtorità ma tkunx tista', għal kwalunkwe raġuni, tipprepara l-Istrategija Nazzjonali għall-Ambjent, jew ir-reviżjoni tagħha, hija għandha tinforma lill-Ministru b'dan immedjament, u l-Ministru għandu jordna lill-Awtorità tiddelega tali funzjoni skont dak provdut fl-artikolu 9, b'dan illi għandu jiġi segwit dak provdut f'dan l-artikolu.

Iżda wkoll l-ewwel Dokument ta' Strategija għandu jittfassal fi żmien erbgha u għoxrin xahar mid-dhul fis-seħh ta' dan l-Att.

(3) L-Istrategija Nazzjonali għall-Ambjent hija dokument ta' governanza strategika li jistabbilixxi l-qafas ta' *policy* għall-preparazzjoni ta' pjanijiet, *policies* u programmi maħruġa taħt dan l-Att jew taħt xi Att ieħor għall-ħarsien u l-ġestjoni sostenibbli tal-ambjent, magħdudin ir-riżorsi tal-art u tal-baħar.

(4) Meta jkun qed iħejji jew jirrevedi l-Istrategija Nazzjonali għall-Ambjent, il-Ministru għandu jqis -

- (a) il-*policies* ambjentali u r-Rapport dwar l-Istat tal-Ambjent;
- (b) il-*policies* ekonomiċi u finanzjarji tal-mument;
- (c) il-*policies* soċjali kurrenti;
- (d) il-*policies* tal-Gvern;
- (e) il-kwistjonijiet ambjentali u l-interessi li għandhom rilevanza materjali għall-istrategija;
- (f) ir-riżorsi li aktarx ikun hemm fl-entijiet kollha rilevanti tal-Gvern biex l-istrategija tiwettaq; u
- (g) l-obbligazzjonijiet illi joħroġu mill-*European Union Environment Acquis* u l-konvenzjoni internazzjonali fuq l-ambjent illi tagħhom Malta hija firmatarja.

(5) Waqt it-tnejn jew revizjoni tal-Istrategija Nazzjonali għall-Ambjent, il-Ministru għandu jgħarraf lill-pubbliku b'dawk il-materji li

*ghadu mhux fis-seħh.

hemm il-ħsieb li jkunu kkunsidrati u għandu jagħti opportunità xierqa lill-individwi u organizzazzjonijiet biex iressqu l-kummenti tagħhom.

46.* (1) Meta l-Istrateġija Nazzjonali għall-Ambjent jew reviżjoni tagħha titlesta, il-Ministru għandu jippubblika l-istrateġija flimkien ma' stqarrija tal-kummenti riċevuti u r-reazzjoni għal dawk il-kummenti.

Pubblikazzjoni tal-Istrateġija Nazzjonali għall-Ambjent jew reviżjonijiet tagħha.

(2) Il-kummenti dwar l-istrateġija għandhom isiru fiż-żmien speċifikat ta' mhux anqas minn sitt ġimgħat.

47.* (1) Meta jkunu ngħalqu l-proċeduri stabbiliti mid-dispożizzjonijiet imsemmija fl-artikoli ta' qabel, l-Istrateġija Nazzjonali għall-Ambjent għandha tiġi kkunsidrata mill-Kabinett tal-Ministri flimkien mal-istqarrija ta' pożizzjoni tal-Ministru u l-kummenti li jkunu saru dwar l-istrateġija jew reviżjoni tagħha.

Kunsiderazzjoni finali u approvazzjoni ta' strateġija jew reviżjoni.

(2) Il-Ministru għandu mbagħad jara li l-Istrateġija Nazzjonali għall-Ambjent jew reviżjoni tagħha kif oriġinarjament imhejjija, jew kif riveduta, flimkien mal-istqarrija ta' pożizzjoni tal-Ministru, jitqiegħdu quddiem il-Kamra flimkien ma' mozzjoni għal riżoluzzjoni li l-Istrateġija Nazzjonali għall-Ambjent tiġi approvata mill-Kamra, b'dawk l-emendi, jekk ikun hemm, li jiġu speċifikati fir-riżoluzzjoni.

(3) L-Istrateġija Nazzjonali għall-Ambjent, u kull reviżjoni tagħha kif approvati mill-Kamra, jibdew isehħu minn dik id-data li tista' tiġi speċifikata għal dak il-għan mill-Ministru b'ordni fil-Gazzetta; u għall-finijiet ta' dan l-Att, għajr għal dawk li għandhom x'jaqsmu mat-thejjija, u kunsiderazzjoni u preżentazzjoni tal-Istrateġija Nazzjonali għall-Ambjent jew ir-reviżjoni tagħha, l-espressjoni "l-Istrateġija Nazzjonali għall-Ambjent" u kull riferenza għar-reviżjoni tagħha tfisser l-Istrateġija Nazzjonali għall-Ambjent, u kull reviżjoni tagħha, kif approvati mill-Kamra tad-Deputati.

3. Pjanijiet Sussidjarji u l-*Policy*

48. (1) Pjan sussidjarju huwa pjan li jittratta dwar *policy* ambjentali speċifika, jew dwar materja li tistabbilixxi l-ispeċifikazzjonijiet dettaljati dwar kif għandha titwettaq.

Pjanijiet sussidjarji.

(2) Pjan sussidjarju għandu jkun magħmul minn stqarrija bil-miktub meġhuna b'dokumenti, mapep u dijagrammi skont ma jitqies li hu meħtieġ.

(3) Hlief kif jingħad xort'ohra fil-pjan, pjan sussidjarju għandu jgħodd għal kull qasam rilevanti tal-ambjent u tal-Istrateġija Nazzjonali għall-Ambjent, sew jekk it-tali oqsma huma koperti minn pjan jew *policy* oħra u sew jekk le.

49. (1) Pjan sussidjarju jsir mill-Awtorità għal kull materja, sugġett, jew kull zona li taqa' fil-kompetenza tal-Awtorità u fejn l-Awtorità jidhrilha illi għandha tagħti attenzjoni partikolari biex tiġġestih aħjar jew fejn għandhom jitqiesu fatturi speċjali li inkella ma jkunux jistgħu jitqiesu.

Effett tal-pjanijiet sussidjarji.

(2) Dan il-pjan jista' jinkludi dettalji dwar il-mezzi għat-twettiq u

*għadu mhux fis-sehħ.

l-mizuri li huma meħtieġa sabiex jintlahqu l-objettivi tal-pjan, u jistgħu jinkludu wkoll dispożizzjonijiet intiżi għall-infurzar ta' tali mezzi, u f'dak il-każ id-dispożizzjonijiet għandhom jitqiesu bħala infurzabbli bl-istess mod bħal kull dispożizzjoni ta' kull regolament magħmul taħt l-Att.

Policies jew pjanijiet oħra.

50. (1) Fejn l-Awtorità tqis li għall-ġestjoni u l-harsien xierqa u effikaċi tal-ambjent jew għall-harsien xieraq tal-art u l-baħar jinhtieg li thejji *policies*, pjanijiet jew gwidi aktar dettaljati minn dawk li diġà jinstabu f'xi pjan jew *policy*, l-Awtorità tista' tipprepara u taddotta dawk il-*policies*, pjanijiet jew gwidi li tqis xierqa, bla ħsara għad-dispożizzjonijiet ta' dan l-artikolu.

(2) *Policies* jew pjanijiet bħal dawn għandhom ikunu f'forma li l-Awtorità tqis adatta għas-suġġett, u jistgħu jkunu sostnuti minn dokumenti, valutazzjonijiet ambjentali jew oħrajn, mapep, dijagrammi, disinji u stampi skont ma l-Awtorità tqis li hu meħtieġ.

(3) Meta l-Awtorità taddotta *policies* jew pjanijiet (kemm jekk ikunu *policies* jew pjanijiet ġodda jew reviżjoni ta' *policy* jew pjan eżistenti), għandha tirreferihom lill-Ministru għall-approvazzjoni tiegħu, u l-proċeduri msemmija fl-artikolu 51 għandhom jgħoddu *mutatis mutandis*.

Proċedura għall-pjan sussidjarju u policies .

51. Fit-thejjija jew fir-reviżjoni ta' pjan sussidjarju jew *policy*, għandha tiġi segwita l-proċedura li ġejja:

Meta l-Awtorità thejji pjan sussidjarju jew *policy* jew reviżjoni tiegħu kif issemma hawn aktar qabel, hija għandha titlob l-approvazzjoni tal-Ministru skont il-proċedura li ġejja:

- (a) waqt it-thejjija jew reviżjoni ta' pjan sussidjarju jew *policy*, l-Awtorità għandha tgharraf lill-pubbliku b'dawk il-materji li biħsiebha tqis u għandha tagħti opportunità xierqa lill-individwi u lill-organizzazzjonijiet biex jagħmlu l-kummenti tagħhom lill-Awtorità;
- (b) meta l-pjan sussidjarju jew *policy* jew reviżjoni tiegħu jitlestew, l-Awtorità għandha tippubblika l-*policy* jew pjan flimkien ma' stqarrija tal-kummenti li tkun irċeviet u r-reazzjoni tagħha dwarhom. L-Awtorità għandha tistieden li jsirulha kummenti dwar il-pjan jew *policy* fi żmien stabbilit ta' mhux anqas minn sitt ġimgħat minn meta ssir il-pubblikazzjoni;
- (c) l-Awtorità għandha taddotta l-pjan sussidjarju jew *policy* wara li tqis il-kummenti li tkun irċeviet kif imsemmi hawn qabel;
- (d) l-Awtorità għandha tirreferi l-pjan sussidjarju jew *policy* lill-Ministru. L-Awtorità għandha wkoll tibgħat lill-Ministru:
 - (i) id-dikjarazzjoni tal-kummenti;
 - (ii) it-tweġibiet u l-emendi li għamlet bħala riżultat ta' dawk il-kummenti;
 - (iii) indikazzjoni preċiża tal-emendi kollha l-oħra li saru lill-pjan jew *policy*; u
 - (iv) id-dokumentazzjoni u l-istudji kollha li għandhom

x'jaqsmu mat-tnejn tal-pjan sussidjarju;

- (e) l-Awtorità għandha tippubblika l-pjan jew *policy* u tistieden li jsirulha kummenti dwar il-materji indikati fil-paragrafu (d)(iii) sa żmien stabbilit ta' mhux anqas minn sitt gimgħat minn meta ssir il-pubblikazzjoni;
- (f) l-Awtorità għandha taddotta l-pjan sussidjarju jew *policy* wara li tqis il-kummenti kollha li jsirulha kif issemma' hawn qabel u għandha tirreferi l-pjan sussidjarju jew *policy* lill-Ministru għall-approvazzjoni tiegħu. Għandha wkoll tibgħat lill-Ministru:
 - (i) id-dikjarazzjoni tal-kummenti; u
 - (ii) it-twegibiet u l-emendi li għamlet bħala riżultat ta' dawk il-kummenti;
- (g) meta l-Ministru jaqbel mal-pjan sussidjarju huwa għandu japprovah kif ipprezentat mill-Awtorità, u meta tingħata din l-approvazzjoni l-Awtorità għandha tippubblikaha flimkien mad-dikjarazzjonijiet, ir-risposti, id-dokumentazzjoni u l-istudji msemmija fil-paragrafi (d) u (f);
- (h) meta l-Ministru ma jaqbilx mal-pjan sussidjarju kif addottat mill-Awtorità skont il-paragrafu (f), għandu jhejji stqarrija ta' pożizzjoni fejn isemmi t-tibdiliet li huwa jkun qed jissuggerixxi jew ir-reazzjonijiet tiegħu dwar il-pjan sussidjarju tal-Awtorità u għandu jibgħat lura l-pjan sussidjarju lill-Awtorità flimkien mal-istqarrija tal-pożizzjoni tiegħu;
- (i) meta l-Awtorità ma taqbilx mal-Ministru wara li l-pjan sussidjarju jkun intbagħat lura għandha mill-Ministru, għandha thejji stqarrija ta' pożizzjoni u għandha tirreferiha lura lill-Ministru;
- (j) il-Ministru għandu mbagħad ihejji stqarrija ta' pożizzjoni finali, u għandu minnufih jgħarraf lill-Awtorità biha;
- (k) l-Awtorità għandha minnufih temenda l-pjan sussidjarju skont l-istqarrija ta' pożizzjoni finali tal-Ministru u tippreżentah lill-Ministru għall-approvazzjoni finali tiegħu;
- (l) wara tali approvazzjoni mill-Ministru, l-Awtorità għandha tippubblika l-pjan sussidjarju flimkien mal-istqarrijiet ta' pożizzjoni tagħha u dawk tal-Ministru u flimkien mal-istqarrijiet, reazzjonijiet, dokumentazzjoni u studji msemmija fil-paragrafi preċedenti;
- (m) meta l-pjan sussidjarju jew xi parti minnu jwessa' l-ambitu tal-Istrateġija Nazzjonali għall-Ambjent jew ma jkunx jaqbel magħha, il-Ministru għandu jsegwi d-dispożizzjonijiet tal-artikoli 45 sa 47 fil-każ ta' dak il-pjan sussidjarju jew parti minnu, iżda dawk il-partijiet tal-pjan sussidjarju li ma jwessgħux l-ambitu tal-Istrateġija Nazzjonali għall-Ambjent u mhumiex f'kunflitt magħha, għandhom jiġu fis-seħh fid-data ta' meta jiġu approvati mill-Ministru.

Reviżjoni ta' pjan
sussidjarju jew
policies .

52. (1) Kull pjan sussidjarju jew *policy* għandu jiġi rivedut kemm-il darba jkun meħtieġ, jew meta tinqala' din l-esiġenza minhabba reviżjoni tal-Istrateġija Nazzjonali għall-Ambjent.

(2) Meta bħala riżultat tar-reviżjoni l-Awtorità tippromovi li jsir tibdil sinifikattiv fi pjan jew *policy*, jew meta jiġi propost li pjan jew *policy* jiġu rtrati, kull proposta bħal dik għandha tkun soġġetta għall-istess proċeduri bħal, u tiġi trattata bħala, pjan jew *policy* għdid.

4. Regolamenti u Ordnijiet

Setgħa li jsiru
regolamenti
tinkludi setgħa li
jiġu revokati, eċċ.
Kap. 249.

53. Mingħajr preġudizzju għad-dispożizzjonijiet tal-artikolu 6 tal-Att dwar l-Interpretazzjoni, kull setgħa mogħtija b'dan l-Att biex isiru regolamenti, regoli, ordnijiet, listi, skedi u strumenti oħra bħalhom, tinkludi s-setgħa li minn żmien għal żmien kull strument bħal dak imsemmi jithassar, jiġi sostitwit, jiġi emendat, jinbidel jew isirulu židiet.

Setgħa li jsiru
regolamenti.

54. (1) Il-Ministru jista', filwaqt li jagħxi skont id-dispożizzjonijiet tal-artikolu 55, jagħmel regolamenti għat-twertiq aħjar tad-dispożizzjonijiet ta' dan l-Att u b'mod partikolari jista' permezz ta' dawk ir-regolamenti jahtar lill-Awtorità jew lil xi persuna jew korp biex tkun l-awtorità kompetenti għall-finijiet ta' kull obbligu internazzjonali li Malta tista' tkun imsieħba fih.

(2) Mingħajr preġudizzju għall-ġeneralità tad-dispożizzjonijiet tas-subartikolu (1), dawk ir-regolamenti jistgħu, b'mod partikolari:

- (a) jistabbilixxu l-hlasijiet u prezżijiet li jistgħu jingabru mill-Awtorità għal servizzi li tagħti taht dan l-Att, jew għal kwalunkwe haġa li għaliha huwa meqjus li għandu jkun hemm hlas;
- (b) jipprovdu għall-proċedura li għandha tiġi segwita mill-Awtorità, mill-applikant u minn partijiet oħra rilevanti qabel u wara li ssir xi applikazzjoni għal awtorizzazzjoni taht dan l-Att, jew inkella xi applikazzjoni li tkun tinvolvi xi valutazzjoni taht dan l-Att; kif ukoll il-proċeduri għal *inter alia* reklamar, komunikazzjoni, verifikar u tgharbil ta', u konsultazzjonijiet, rappreżentazzjonijiet u teħid ta' deċiżjonijiet dwar, l-imsemmija applikazzjoni jew valutazzjoni, kif ukoll il-kundizzjonijiet ġenerali dwar meta għal xi attività li teħtieġ awtorizzazzjoni jew valutazzjoni taht dan l-Att l-Awtorità tista' tesigi li jingħataw garanziji finanzjarji jew oħrajn jew li tiġi provduta assigurazzjoni, sabiex:
 - (i) tipprevjeni, tiskoraġġixxi, ittaffi jew tirrimedja hsara lill-ambjent jew taħsir tal-kwalità ambjentali;
 - (ii) tpatti għal xi dannu li jista' jiġi kaġunat lill-ambjent; u
 - (iii) tassigura l-osservanza ta' kull impenn magħmul lejn titjib ambjentali jew lejn benefiċċji ambjentali;
- (ċ) jipprovdu għal kwalunkwe aspekt li għandu x'jaqsam mal-kundizzjonijiet li jistgħu jiġu imposti b'rabta ma' xi awtorizzazzjoni li nħarġet taht dan l-Att jew inkella li kienet tinvolvi xi valutazzjoni taht dan l-Att, inklużi kull

fejn huma applikabbli kull ghotja, tiġdid, trasferiment, sospensjoni, thassir u dewmien fis-sehħ, il-mod kif għandhom isiru s-sottomissjonijiet u l-applikazzjonijiet, il-kontenut u l-forma ta' tali applikazzjonijiet u sottomissjonijiet u kif dawn jistgħu jintlaqgħu, ikunu miċhuda, jiġġeddu jew jiġu trasferiti, it-tariffi li għandhom jithallsu u l-mod ta' kif it-tiġdid jew it-trasferimenti tagħhom għandhom isiru;

- (d) jistabbilixxu liema tip ta' informazzjoni miżmuma mill-Awtorità jew inkella li taqa' taħt l-ambitu ta' dan l-Att għandha tkun aċċessibbli għall-pubbliku kif ukoll jistabbilixxu l-proċedura dwar l-aċċess għaliha u l-ħlasijiet dovuti biex jinkisbu kopji ta' tali informazzjoni;
- (e) jagħtu sehħ għal kwalunkwe trattat jew strument internazzjonali li jkollu x'jaqsam ma' xi haġa regolata b'dan l-Att, inklużi direttivi, regolamenti u deċiżjonijiet, li Malta tista' minn żmien għal żmien tkun imsieħba fihom jew soġġetta għalihom, u biex iwaqqfu strutturi u jagħmlu dispożizzjonijiet oħra dwar it-twettiq tagħhom;
- (f) jistabbilixxu u jikkordinaw sistemi ta' kontroll tal-kwalità ambjentali u jagħmlu dispożizzjonijiet biex ikunu jistgħu jsiru valutazzjonijiet tal-impatti u r-riskji ambjentali minn stabbilimenti godda jew diġà eżistenti kif ukoll biex jipprovdu għall-prevenzjoni effikaċi u r-rimedjar tal-ħsara ambjentali;
- (g) jipprovdu għall-ġbir, l-ipproċessar, l-ipparagunar, il-ġestjoni u l-interpretazzjoni ta' *data* li għandha x'taqsam mal-ambjent u jipprovdu wkoll li daww il-persuni li jwettqu attivitajiet li jistgħu jolqtu l-ambjent kif jista' jiġi preskritt, jagħtu dik l-informazzjoni u *data* lill-Awtorità fuq bażi regolari jew b'mod ieħor hekk kif jista' jiġi preskritt sabiex l-Awtorità tkun tista' tissorvelja u tissalvagwardja l-kwalità tal-ambjent;
- (h) jistabbilixxu l-metodi jew il-parametri li għandhom jintużaw fil-monitoraġġ tal-ambjent;
- (i) jistabbilixxu, b'kollaborazzjoni mad-Dipartiment għall-Protezzjoni Ċivili jew ma' xi enti pubbliku ieħor rilevanti, iċ-ċirkostanzi li taħthom tista' tiġi dikjarata emerġenza ambjentali, u l-effett li dik id-dikjarazzjoni jista' jkollha fuq xi attività li tkun teħtieġ awtorizzazzjoni taħt dan l-Att;
- (j) jistabbilixxu objettivi, joħorġu direttivi u jistabbilixxu kodiċi ta' prattika, il-koll b'rabta mal-ambjent, mar-riduzzjoni, l-użu mill-ġdid, l-irkuprar, it-trattament, il-ħżin u t-tneħħija ta' kull materjal kif jista' jiġi preskritt, u ma' kull attività tal-bniedem li tolqot l-ambjent, u daww ir-regolamenti jistgħu b'mod partikolari:
 - (i) jifformulaw objettivi li jstipulaw f'termini kwantitattivi u kwalitattivi, l-għanijiet li għandhom jintlaħqu fl-isforzi biex jiġi kontrollat l-ambjent;

- (ii) jagħtu direttivi dwar użi tal-ambjent kif jista' jiġi preskritt;
 - (iii) jistabbilixxu l-ogħla kwantitajiet jew konċentrazzjonijiet ta' rimi jew emissjonijiet, jew l-użu ta' dawk is-sustanzi kif jista' jiġi preskritt filwaqt li jkunu qed isiru xogħlijiet, ħidmiet jew attivitajiet ta' kull xorta u jiżguraw l-infurzar u s-sorveljar ta' dawk in-normi; u
 - (iv) jistabbilixxu kodiċi ta' Prattika li jirregolaw proċeduri, metodi, limiti ta' rimi u emissjonijiet ta' sustanzi li jgħoddu għal xogħlijiet u attivitajiet kif jista' jiġi preskritt sew dwar iż-żmien meta dawk ix-xogħlijiet u attivitajiet ikunu qegħdin isiru kif ukoll dwar il-waqt meta x-xogħlijiet u l-attivitajiet ikunu tlestew;
- (k) b'rabta mal-kontroll u l-prevenzjoni tat-tniġġis u l-kwalità ambjentali:
- (i) jistabbilixxu sistemi li jiżguraw tali prevenzjoni u kontroll;
 - (ii) jordnaw miżuri ta' kontroll, jipprevjenu, jiġġestixxu, inaqqsu jew jirrimedjaw it-tniġġis u d-degradazzjoni tal-ambjent;
 - (iii) jikkontrollaw iż-żamma, il-ġestjoni, il-kummerċ jew l-użu ta' sustanzi u attivitajiet oħra li jistgħu jikkagunaw jew jiffacilitaw it-tniġġis u d-degradazzjoni tal-ambjent;
 - (iv) jistabbilixxu normi, inklużi l-ogħla livelli permessi f'termini kwantitattivi jew kwalitattivi, ta' rimi u emissjoni fl-ambjent ta' kull materjal, sustanzi u disturbu u għar-rigward tal-użu ta' xi teknoloġija, taġġmir, materja, sustanza, metodu jew proċedura marbutin magħhom;
 - (v) jistabbilixxu metodoloġiji li għandhom jintużaw fis-sorveljar ta' rimi u emissjonijiet fl-ambjent u biex jirregolaw l-użu ta' informazzjoni miġbura waqt dak is-sorveljar;
 - (vi) jipprevjenu, jikkontrollaw, inaqqsu, itaffu, jirrimedjaw jew b'xi mod ieħor jiġġestixxu sitwazzjonijiet li jistgħu jwasslu għal xi emerġenzi ambjentali u jipprevjenu, jikkontrollaw, inaqqsu, itaffu, jirrimedjaw jew b'xi mod ieħor jiġġestixxu kull effett hażin fuq l-ambjent li jirriżulta minnhom;
- (l) b'rabta mal-ġestjoni tal-iskart:
- (i) jikklassifikaw l-iskart u jistabbilixxu regoli dwaru skont it-tip u l-kategorija tiegħu;
 - (ii) jirregolaw il-ġestjoni, ir-riċiklaġġ u r-rimi tiegħu;
 - (iii) jistabbilixxu kwoti, f'termini kwantitattivi u kwalitattivi, ta' kemm jista' jiġi jithalla jinħoloq skart, kif ukoll li jipprovdu b'xi mod ieħor għall-prevenzjoni u t-tnaqqis tal-iskart;

- (iv) jipprovdu għar-reġistrazzjoni, kontroll u, jew, liċenzjar ta' operati għall-ġestjoni tal-iskart;
- (m) b'rabta mal-harsien ta' bijodiversità u karatteristiċi naturali oħra:
 - (i) jipprovdu għas-sorveljar, il-valutazzjoni, il-ġestjoni, il-konservazzjoni u l-protezzjoni tagħhom;
 - (ii) jiddikjaraw kwalunkwe speċi, ekosistema jew karatteristika bħala protetta u jistabbilixxu regoli għall-kontroll, protezzjoni, ġestjoni, introduzzjoni mill-ġdid tagħha u, jew ir-ritorn tagħha fl-ambjent naturali;
 - (iii) jiddikjaraw xi speċi bħala waħda invażiva, u jistabbilixxu regoli għall-valutazzjoni, monitoraġġ, kontroll u, jew qrid tagħha kif ukoll mekkaniżmi oħra ta' prevenzjoni u ġestjoni sabiex jikkontrollaw l-introduzzjoni u t-tixrid ta' speċi bħal dawn;
 - (iv) jirregolaw it-teħid, l-isfruttament u l-użu ieħor ta' kampjuni jew eżemplari ta' fauna, flora u, jew karatteristiċi naturali; u b'mod partikolari jipprojbixxu u, jew, jikkontrollaw il-pussess, il-kollezzjoni, il-wiri, it-trasport, il-kummerċ, it-tkattir jew it-tnissil u t-trobbija kontrollata ta' dawk il-kampjuni jew eżemplari kif jista' jiġi preskritt;
 - (v) jipprovdu għall-konservazzjoni, protezzjoni u ġestjoni ta' siti protetti, ambjenti partikolari jew kategoriji tagħhom, u karatteristiċi naturali oħra sabiex tithares id-diversità bijoloġika;
 - (vi) jiddikjaraw żoni jew siti fuq l-art jew fl-ibhra interni jew territorjali, jew 'l hinn mill-ibhra fejn Malta jista' jkollha ġurisdizzjoni għall-fini tal-harsien u l-kontroll tal-ambjent, bħala żoni protetti u jipprovdu għall-protezzjoni tagħhom u biex jirregolaw il-ġestjoni tagħhom;
 - (vii) jikkontrollaw u jirregolaw kull attività li tista' tinterferixxi mal-istat ta' harsien tad-diversità bijoloġika;
 - (viii) jirregolaw il-kummerċ u l-garr minn post għall-ieħor, l-importazzjoni jew esportazzjoni ta' kampjuni jew eżemplari ta' flora, fauna u karatteristiċi naturali oħra kif jista' jiġi preskritt;
 - (ix) jiddikjaraw mezzi projbiti ta' qbid, sfruttament u qtil ta' speċi jew kampjuni u jipprovdu regoli għall-monitoraġġ u l-kontroll tagħhom;
 - (x) jirregolaw l-aċċess għar-riżorsi ġenetiċi u l-qsim tal-benefiċċji tagħhom;
 - (xi) jipprovdu miżuri għall-konservazzjoni, protezzjoni, il-ġestjoni u r-regolamentazzjoni ta' karatteristiċi ġeoloġiċi, geomorfoloġiċi, idroloġiċi,

- tal-ħamrija u oħrajn u ta' żoni li jikkontjenuhom;
- (xii) jipprovdu miżuri għall-protezzjoni, il-ġestjoni u l-konservazzjoni ta' pajsagġi, karatteristiċi tal-pajsagġ u d-diversità tal-pajsagġ;
- (xiii) jipprovdu miżuri għall-prevenzjoni, il-ġestjoni u l-kontroll ta' deżertifikazzjoni, id-degradazzjoni tal-art u l-ħsara lil jew deterjorament ta' karatteristiċi naturali;
- (n) jikkontrollaw, jiġġestixxu u jirregolaw it-trasport, l-introduzzjoni, l-użu (inkluż l-użu mraġżan) jew ir-rilaxx ta' organiżmi ġenetikament modifikati jew it-tqegħid tagħhom fis-suq jew fl-ambjent;
- (o) b'rabta ma' valutazzjonijiet, verifiki u monitoraġġ ambjentali:
- (i) jipprovdu għat-twettiq ta' valutazzjonijiet ambjentali, tgħarbil, verifiki u monitoraġġ, għarreviżjoni ta' sottomissjonijiet, rapporti u dokumentazzjoni ancillari, u għat-tgħarbil u l-valutazzjoni ta' kwalunkwe attività jew żvilupp li jista' jaffettwa l-ambjent;
- (ii) jirregolaw il-proċeduri li għandhom jiġu segwiti, u jesigū li kwalunkwe persuna twettaq jew tikkummissjona u tissottometti lill-Awtorità kwalunkwe studju, investigazzjoni teknika, valutazzjoni, verifika, monitoraġġ, rapport jew dokumentazzjoni kif jista' jkun meqjus xieraq; u
- (iii) jipprovdu għall-formulazzjoni ta' pjanijiet u miżuri sabiex jipprevjenu, jiskoraġġixxu, inaqqsu, itaffu, ipaċu, jew jirrimedjaw kwalunkwe effett ħażin fuq l-ambjent u riskju ambjentali;
- (p) b'rabta mal-funzjonijiet tal-Awtorità inkluż monitoraġġ, osservanza u infurzar:
- (i) wara konsultazzjoni mal-Awtorità, jagħmlu regolamenti biex jagħtu effett ahjar lid-dispożizzjonijiet tal-artikolu 75(1)(a);
- (ii) jawtorizzaw u jirregolaw l-ikklampjar, l-irmonk, it-tneħħija, is-sekwestru, il-konfiska, il-qbid u l-ħżin mill-Awtorità ta' kull oġġett użat għal jew b'rabta ma' xi ħaġa li tikser id-dispożizzjonijiet ta' dan l-Att jew ta' xi regolament magħmul taħtu;
- (iii) jehilsu lill-Awtorità minn kull responsabbiltà għal danni, għajr responsabbiltà dovuta għal negliġenza kbira, imġarrba b'rabta mal-qadi ta' dmirijietha skont l-imsemmija regolamenti;
- (iv) jipprovdu għat-tneħħija ta' oġġetti mingħajr responsabbiltà, meta l-imsemmija oġġetti ma jittiehdux lura minn sidhom fiż-żmien li jista' jiġi stabbilit;
- (v) jistabbilixxu ħlasijiet pagabbli lill-Awtorità għat-tneħħija ta' xi morsa, għall-irmonk, għall-ħżin ta'

oġġetti u għall-bejgħ b'irkant jew tneħħija tal-imsemmija oġġetti b'xi mod ieħor;

- (vi) jistabbilixxu ċ-ċirkostanzi meta l-oġġetti jkun jistgħu jiġu konfiskati u jistabbilixxu l-proċedura relattiva għall-konfiska u għat-tneħħija tagħhom;
- (vii) jippreskrivu r-rijabilitazzjoni tas-sit jew tas-sitwazzjoni għall-istat oriġinali;
- (viii) jistabbilixxu reati u l-pieni relattivi b'rabta mal-ħwejjeg li jissemew fis-subparagrafi (i) sa (vii), basta l-pieni ma jkunux oġġla minn multa massima ta' mitejn u ħamsin elf euro (€250,000):

Izda l-artikolu 21 tal-Kodiċi Kriminali u d-dispożizzjonijiet tal-Att dwar il-*Probation* ma għandhomx jgħoddu għal ebda reat stabbilit taħt dan il-paragrafu;

Kap. 9.
Kap. 446.

- (q) jemendaw, jissostitwixxu, iżidu jew b'xi mod ieħor jibdlu xi haġa li tinstab fl-Iskeda;
- (r) jipprovdu għal kull għan ieħor li għalih hemm awtorizzazzjoni jew ħtieġa li jsiru regolamenti minn xi hadd ieħor għajr l-Awtorità;
- (s) jippreskrivu l-forma ta' kwalunkwe avviż, ordni jew dokument ieħor li dan l-Att jawtorizza jew jesigi li jsir, jiġi sottomess, jiġi notifikat jew jingħata;
- (t) jirregolaw kif kull avviż jew komunikazzjoni lill-Awtorità jew mill-Awtorità, li skont dan l-Att għandu jkun bil-miktub, jista' jsir jew jiġi sottomess f'forma elettronika;
- (u) jipprovdu li kull min jaġixxi b'kontravvenzjoni ta' xi regolament taħt dan l-Att ikun hati ta' reat kontra dan l-artikolu, u jistabbilixxu dik il-piena, li ma tkunx iktar minn multa ta' mitejn u ħamsin elf euro (€250,000) jew prigunerija għal żmien li mhux iktar minn sentejn, jew dik il-multa u prigunerija flimkien, li kull min jinstab hekk hati jista' jeħel:

Izda dawk ir-regolamenti jistgħu jipprovdu li persuna, li wara li tkun ingħatat sentenza għal reat kontra l-istess regolament b'deċiżjoni li tkun għaddiet f'gudikat, terġa' tagħmel reat ieħor bi ksur tal-istess regolament fi żmien li jista' jiġi stabbilit, tista' teħel multa oġġla, li ma tkunx aktar minn darbtejn daqs il-multa li kieku kienet teħel, u għall-fini ta' din id-dispożizzjoni l-oġġla multa li tista' tiġi stabbilita b'dawk ir-regolamenti għandha tkun dik ta' ħames mitt elf euro (€500,000):

Izda wkoll, dik il-multa għandha f'kull każ tkun dovuta lill-Awtorità bħala dejn ċivili, u meta l-persuna haġja tar-reat tkun direttur, segretarju, jew diriġent ta' persuna ġuridika li r-reat ikun sar għall-benefiċċju ekonomiku tagħha, dik il-persuna ġuridika għandha tkun responsabbli solidalment mal-ħati għall-ħlas ta' dak id-dejn ċivili;

- (v) jintroduċu miżuri dwar ir-responsabbiltà li għandha tingarr minn kwalunkwe individwu li għandu jitqies responsabbli, bi kwalunkwe mod, għal kwalunkwe azzjoni li tista' tikkawża ħsara ambjentali. Dawn ir-regolamenti jistgħu jinkludu wkoll miżuri relatati mal-prevenzjoni u r-rimedjar ta' ħsara ambjentali bħal din;
 - (w) jipprovdu għall-għemil ta' kull depożitu jew l-għoti ta' kwalunkwe garanzija sabiex ikun żgurat it-tweqqi ta' kull obbligu minn kwalunkwe persuna skont ma jkun għe impost bħala kundizzjoni ta' xi permess, awtorizzazzjoni jew liċenza taħt dan l-Att;
 - (x) jistabbilixxu l-proċeduri li għandhom jiġu addottati dwar is-sikurezza u l-ħarsien tal-ambjent b'rabta ma' kull materja regolata minn dan l-Att, inkluża kwalunkwe regola li għandha x'taqsam mar-responsabbiltà li għandha għorr persuna li tikkawża ħsara lill-ambjent bħala riżultat ta' kwalunkwe attività li tkun twettqet minn dik il-persuna u li tkun regolata minn jew taħt dan l-Att;
 - (y) jagħmlu provvedimenti dwar pjan ta' kontinġenza f'każ ta' xi kriżi marbuta ma' xi haġa regolata minn dan l-Att;
 - (z) jipprovdu għal reati u multi amministrattivi, inklużi arrangamenti għal ftehim barra l-qorti;
 - (aa) jipprovdu għal strumenti u skemi ekonomiċi li jipromwovu imġiba ambjentali pożittiva;
 - (bb) jagħmlu provvedimenti dwar il-kollaborazzjoni ma' awtoritajiet oħra u dwar ir-relazzjonijiet bejn l-Awtorità u awtoritajiet pubbliċi oħra inklużi konsultazzjonijiet, għoti ta' informazzjoni u kwalunkwe kwistjoni oħra ta' interess reciproku;
 - (ċc) jipprovdu li tiġi preskritta xi haġa li tista', jew li għandha, tiġi preskritta minn dan l-Att.
- (3) Minkejja d-dispożizzjonijiet l-oħra ta' dan l-Att u ta' kull liġi oħra, l-Awtorità tirriżerva d-dritt li tippubblika ċertu Skedi li jkunu jinstabu ma' regolamenti magħmula taħt dan l-Att bl-ilsien Malti biss, bl-ilsien Inġliż biss jew bit-tnejn.

Proċedura għall-għemil ta' regolamenti.

55. (1) Regolamenti taħt dan l-Att għandhom isiru mill-Ministru wara konsultazzjoni mal-Awtorità u, hlief għal regolamenti taħt l-artikolu 54(2)(a), (b) u (u), u fil-każijiet imsemmija fis-subartikolu (2), dawn m'għandhomx isiru jekk l-abbozz tar-regolamenti msemmija ma jkunx inħareġ għall-konsultazzjoni pubblika hekk li kull persuna jkollha żmien ta' mill-anqas erba' ġimgħat biex tagħmel kummenti lill-Ministru jew lill-Awtorità, jew lit-tnejn li huma, fejn tiddikjara kif fil-fehma tagħha r-regolamenti proposti jistgħu jittejbu biex jilhqqu l-għan aħħari tagħhom.

(2) Id-dispożizzjonijiet tas-subartikolu (1) dwar il-pubblikazzjoni tal-abbozz tar-regolamenti fil-Gazzetta ma jgħoddux għal dawk ir-regolamenti li l-Ministru jiddikjara li jkunu urġenti, jew fejn tkun saret xi forma ta' konsultazzjoni pubblika qabel id-dhul fis-seħħ ta' dan l-Att.

(3) Kull persuna tista', fiċ-ċirkostanzi msemmija fis-subartikolu (1) dwar abbozzi ta' regolamenti, mhux aktar tard minn xahar wara l-ħruġ ta' regolamenti magħmulin skont is-subartikolu (2), tagħmel il-kummenti lill-Ministru u, jew lill-Awtorità fejn tiddikjara għaliex u kif dawk ir-regolamenti għandhom jiġu revokati jew emendati.

(4) L-Awtorità għandha tqis kull kumment li jsirilha taht is-subartikoli (1) u (3) u għandha tagħmel rapport fuqhom, wara li tisma' lil dawk il-persuni jew tiehu dak il-parir espert li tikkonsidra xieraq, lill-Ministru flimkien ma' kull opinjoni oħra li jista' jkollha dwar l-abbozz ippubblikat skont is-subartikolu (1) jew dwar ir-regolamenti magħmula skont is-subartikolu (2), u l-Ministru jista' meta jirċievi r-rapport mingħand l-Awtorità u kull kumment riċevut minnu jipproċedi biex jirrevedi l-abbozz tar-regolamenti u johroġ dawk ir-regolamenti skont dik ir-reviżjoni, jew jemenda regolamenti diġà maħruġa; iżda meta l-Awtorità ma tkunx għamlet ir-rapport, jew ma tkunx tat l-opinjonijiet tagħha, lill-Ministru minkejja li jkun skadew erba' ġimgħat wara tmiem il-perijodu ta' skadenza għall-kummenti msemmija fis-subartikolu (1), il-Ministru jista' jipproċedi biex johroġ ir-regolamenti li jkun jinstabu fl-abbozz b'xi bidliet jew mingħajrhom skont ma jqis xieraq, mingħajr preġudizzju għall-possibilità li jagħmel xi bidliet malli jirċievi r-rapport u l-opinjonijiet meta dawn isiru.

(5) Meta l-Ministru jagħmel regolamenti dwar il-proċedura quddiem l-Awtorità jew quddiem xi bord jew korp ieħor stabbilit taht dan l-Att, huwa għandu jikkonsulta lill-Awtorità jew lill-bord jew korp:

Iżda r-regolamenti dwar il-proċedura quddiem il-Qorti tal-Appell u appelli quddiemha skont dan l-Att għandhom isiru mill-Ministru responsabbli għall-Ġustizzja bi ftehim mal-Ministru:

Iżda regolamenti dwar l-istabbiliment jew varjazzjoni ta' kwalunkwe tariffa għandha ssir mill-Ministru bi ftehim mal-Ministru responsabbli għall-finanzi.

56. (1) Bla ħsara għal kull dispożizzjoni oħra ta' dan l-Att, l-Awtorità tista' tagħmel ordnijiet li jirregolaw attivitajiet li inkella jistgħu jehtiegu li tkun sottomessa applikazzjoni qabel ma jsiru, dment li l-attivitajiet ikunu jaqgħu fl-ambitu ta', u ma jmorru kontra, xi pjan jew *policy* approvat skont dan l-Att, u li jinkludu xi notifikazzjoni dwar l-attività jew ta' xi aspekk tagħha f'dawk iċ-ċirkostanzi u taht dawk il-kundizzjonijiet li jiġu speċifikati fl-ordni stess.

Ordnijiet.

(2) L-Ordni għandu jiġi ppubblikat fil-Gazzetta u għandu jibda jseħħ fil-ġurnata msemmija fih. L-attività jew kull aspekk tagħha regolat mill-ordni għandha tissejjaħ "attività eżenti" u l-ordni li jirregola l-attività għandu jissejjaħ "ordni dwar attività".

(3) L-ordni jista' jippermetti lill-Awtorità li ttipprojbixxi l-bidu ta' attività, jew li tesigi l-waqfien ta' attività li tkun saret bi ksur tad-dispożizzjonijiet ta' dan l-Att u bi ksur ta' xi ordni jew dispożizzjoni msemmija qabel, u li japplika kwalunkwe mid-dispożizzjonijiet ta' dan l-Att fir-rigward tal-infurzar bl-addattamenti u modifiki kif jista' jkun speċifikat fl-ordni stess, jew inkella ttipprovd i għall-infurzar tal-ordni u ta' kull avviż maħruġ tahtu.

(4) L-Awtorità għandha minn żmien għal żmien tirrevedi l-ordnijiet.

(5) Ordni jista' jirregola:

- (a) attività msemmija fl-ordni bħala permessa mingħajr il-ħtieġa li l-Awtorità tingħatalha notifika bil-miktub dwar dik l-attività;
- (b) attività msemmija fl-ordni bħala permessa, dment li tingħata notifika bil-miktub dwar dik l-attività lill-Awtorità;
- (ċ) attività msemmija fl-ordni bħala permessa, dment li tingħata notifika bil-miktub dwar dik l-attività lill-Awtorità u l-Awtorità tkun aċċettat dik l-attività bħala attività permessa:

Iżda l-Awtorità għandu jkollha d-dritt li:

- (i) tirrifjuta kull notifika mogħtija taht il-paragrafi (b) u (ċ), *inter alia* abbażi ta' nuqqas ta' konformità ma' kwalunkwe dispożizzjoni tal-ordni jew ta' dan l-Att, jew fil-każ ta' kwalunkwe kontenut żbaljat, mhux komplet jew qarrieqi, jew minħabba f'xi konsiderazzjoni oħra materjali u ġeneralment simili għal dawn li għandha rabta mal-kuntest usa' tal-każ; u
- (ii) fejn tkun meħtieġa l-approvazzjoni tagħha, li tirrifjuta, tapprova parzjalment jew tapprova kondizzjonalment l-attività, kif ikun xieraq.

(6) Ebda attività ġdida skont ordni ma tista' ssir f'sit jekk fuq is-sit imsemmi tkun saret attività bi ksur tad-dispożizzjonijiet ta' dan l-Att, sakemm dik l-attività ma tkunx waħda kif tista' tistabbilixxi l-Awtorità u li tkun koperta b'ordni kif imsemmi fis-subartikolu (5).

Dritt għal informazzjoni.

57. (1) Il-Ministru għandu, b'konsultazzjoni mal-Awtorità, permezz ta' regolamenti taht dan l-artikolu jipprovdi li l-Awtorità, il-membri tal-pubbliku jew daww il-kategoriji ta' persuni li jistgħu jiġu stabbiliti għal dan il-għan ikollhom il-jedd li jitolbu minn daww id-dipartimenti tal-Gvern, awtoritajiet, korporazzjonijiet pubbliċi jew persuni oħra kif jista' jiġi stabbilit dik l-informazzjoni u reġistri, sħaħ jew in parti, li dawn jista' jkollhom fil-pussess tagħhom u li jkollhom rabta mal-ambjent u, jew rikjesti sabiex ikun assigurat l-operat effettiv tal-Awtorità u l-qadi tal-funzjonijiet tagħha għat-tħaris tal-Ambjent. Mingħajr preġudizzju għall-ġeneralità ta' dak li ssemma hawn aktar qabel, daww ir-regolamenti jistgħu jippreskrivu:

- (a) ix-xorta ta' informazzjoni li tista' tintalab;
- (b) iċ-ċirkostanzi li fihom tista' tintalab dik l-informazzjoni;
- (ċ) iċ-ċirkostanzi li fihom dik l-informazzjoni tista' ma tingħatax mill-enti li ssirlu t-talba u l-pubblikazzjoni tar-raġunijiet għaliex dik l-informazzjoni tkun hekk inżammet;
- (d) il-ħlasijiet li jistgħu jintalbu għal tali informazzjoni; u
- (e) iż-żmien li fih għandha tingħata dik l-informazzjoni.

(2) Mingħajr preġudizzju għall-ġeneralità tas-subartikolu (1), l-Awtorità għandha żżomm u tagħmel disponibbli għall-ispezzjoni pubblika fil-ħinijiet raġonevoli li tista' tistabbilixxi, reġistru jew reġistri:

- (a) tal-applikazzjonijiet kollha għal awtorizzazzjoni li tkun irċeviet u li jkun fihom l-isem tal-applikant u d-dettalji tal-proposta inklużi dokumenti u pjanti dettaljati;
- (b) tad-deċiżjonijiet kollha, inklużi d-dokumenti u l-pjanti dettaljati, meħudin dwar dawn l-applikazzjonijiet; u
- (c) tar-rapporti u stimi li jkunu saru taħt il-provvedimenti ta'dan l-Att, inklużi rapporti dwar l-istimi Ambjentali.

(3) Ir-Rapport dwar l-Istat tal-Ambjent għandu jsir mill-Awtorità u jingħadda lill-Kummissarju tal-Ambjent u l-Ippjanar fi ħdan l-Uffiċċju tal-Ombudsman. Il-Kummissarju tal-Ambjent u l-Ippjanar fi ħdan l-Uffiċċju tal-Ombudsman għandu d-dritt illi jitlob kwalunkwe informazzjoni mingħand l-Awtorità tal-Ambjent u r-Riżorsi kif ukoll mingħand l-awtoritajiet u entitajiet oħra sabiex ikun jista' janalizza dan ir-rapport u jhejji l-opinjoni tiegħu fuqu. Il-Kummissarju għandu jgħaddi dan ir-rapport flimkien mal-opinjoni tiegħu lill-Ispeaker tal-Kamra fi żmien tmien gimgħat minn meta dan jingħadda lilu u għandu jkun hemm seduta parlamentari dedikata għal diskussjoni dwar ir-rapport, liema seduta għandha ssir fi żmien xahar minn meta jiġi mpogġi fuq il-Mejda tal-Kamra.

TAQSIMA VI

1. Htieġa ta' Awtorizzazzjonijiet

58. (1) Sakemm ma jiġix preskritt mod ieħor, ebda persuna m'għandha twettaq kwalunkwe attività jew operat li għandu x'jaqsam mal-ambjent jew li jolqot l-ambjent, jew tkun involuta f'tali attività jew operat, sakemm dik il-persuna m'għandhiex fil-pussess tagħha awtorizzazzjoni mill-Awtorità taħt dan l-Att.

Awtorizzazzjonijiet

(2) L-attivitajiet u l-operati msemmija fis-subartikolu (1) jinkludu, fost oħrajn, l-attivitajiet u l-operati elenkati fl-Iskeda.

(3) Awtorizzazzjoni mogħtija lil xi persuna taħt dan l-Att m'għandhiex teħles dik il-persuna mill-htieġa bil-liġi li tapplika għal kull awtorizzazzjoni oħra tkun kif tkun deskritta, jew minn xi obbligu ieħor li johroġ taħt xi liġi oħra, jew inkella minn xi obbligu li johroġ minn kundizzjoni marbuta ma' xi awtorizzazzjoni.

59. (1) Kull persuna, inkluż dipartiment tal-gvern jew korp azjendali stabbilit bil-liġi, li tkun trid twettaq xi attività msemmija fl-artikolu 58, għajr attività li tkun awtorizzata b'ordni u li trid titwettaq skont id-dispożizzjonijiet tal-ordni, għandha tapplika lill-Awtorità għal awtorizzazzjoni, b'tali mod, fuq tali formola u bl-għoti ta' tali informazzjoni inkluż valutazzjonijiet u studji ambjentali, bħalma tista' tordna l-Awtorità.

Talba għal awtorizzazzjoni.

(2) Kulhadd jista' wkoll jissottometti talba bil-miktub lill-Awtorità sabiex jiġi deċiż jekk proposta tkunx teħtieġ awtorizzazzjoni, valutazzjoni ambjentali jew sottomissjoni oħra rilevanti.

Deċiżjoni dwar awtorizzazzjonijiet.

60. (1) Ebda applikazzjoni jew awtorizzazzjoni m'għandha tiġi pproċessata jew approvata sakemm l-applikant jew min kellu t-titolu qablu ma jkunx hallas dawk il-multi, djun ċivili lill-Awtorità, jew pagamenti oħra dovuti fuq is-sit jew operat li huwa soġġett għall-applikazzjoni.

(2) Meta l-Awtorità tiegħu deċiżjoni dwar applikazzjoni, għandha tapplika dawk il-pjanijiet, *policies* u regolamenti magħmula taħt dan l-Att li tqis rilevanti u xierqa.

(3) Fid-deċiżjoni tagħha dwar applikazzjoni, l-Awtorità għandha wkoll tqis kull haġa oħra ta' sustanza, li l-Awtorità jidhrilha li tkun rilevanti.

(4) L-Awtorità għandu jkollha s-setgħa li tapprova, jew li tapprova parzjalment, jew li tirrifjuta awtorizzazzjoni, u meta tapprova dik l-awtorizzazzjoni jew inkella tapprovaha parzjalment, l-Awtorità jkollha l-jedd li timponi dawk it-termini, kundizzjonijiet, limitazzjonijiet u speċifikazzjonijiet approvati li jidhrilha xierqa:

Iżda mar-rifjut l-Awtorità għandha tagħti raġunijiet speċifiċi għal dak ir-rifjut.

(5) L-Awtorità għandu jkollha s-setgħa li twettaq spezzjonijiet, b'rabta mal-proċess ta' applikazzjoni għal permess jew ma' kwalunkwe valutazzjoni jew monitoraġġ ancillari, għat-tipi kollha ta' awtorizzazzjoni, inklużi spezzjonijiet qabel ma ssir is-sottomissjoni, matul l-ipproċessar tal-applikazzjonijiet u wara t-teħid tad-deċiżjoni.

(6) Awtorizzazzjoni għandha tingħata għal żmien limitat iżda l-Awtorità tista', wara li ssir applikazzjoni mill-persuna li jkollha f'idejha dik l-awtorizzazzjoni, testendi l-awtorizzazzjoni għal żmien jew żminijiet ulterjuri skont ma tqis li jkun raġonevoli.

(7) Meta tagħti awtorizzazzjoni jew awtorizzazzjoni parzjali, l-Awtorità tista' tesigi li l-attività titlesta fi żmien stabbilit, basta l-Awtorità tagħti r-raġunijiet li jiġġustifikaw dik il-htieġa.

Deċiżjonijiet jittieħdu bla dewmien.

61. (1) Id-deċiżjonijiet dwar applikazzjonijiet għandhom jittieħdu bla dewmien.

(2) Il-Ministru jista', wara li jikkonsulta mal-Awtorità, jagħmel regolamenti biex jagħti effett aħjar lid-dispożizzjonijiet ta' dan l-artikolu u jista' bla ħsara għall-ġeneralità ta' dak li ssemma qabel:

- (a) jistabbilixxi l-proċeduri li għandhom jintużaw mill-Awtorità u mill-applikant fis-sottomissjoni, fl-ipproċessar u fit-teħid tad-deċiżjonijiet dwar l-applikazzjonijiet;
- (b) jistabbilixxi l-proċeduri li għandu juża l-applikant qabel is-sottomissjoni tal-applikazzjoni;
- (c) jistabbilixxi limiti minimi jew massimi ta' żmien, jew it-tnejn li huma, li fihom għandhom isiru s-sottomissjonijiet, konsultazzjonijiet u rappreżentazzjonijiet u jittieħdu u jiġu kkomunikati d-deċiżjonijiet kif ikun rilevanti.

Kunsiderazzjoni mill-ġdid.

62. Kull persuna li jkollha awtorizzazzjoni eżistenti għandha d-dritt li titlob modifika ta' tali awtorizzazzjoni biex tinkludi iktar

operazzjonijiet, jew bidliet fil-parametri operattivi kif jista' jkun mehtieg. Talbiet bħal dawn għandhom jiġu kkunsidrati u pproċessati bħala applikazzjoni ġdida, li bl-ebda mod ma tkun ikkundizzjonata mill-awtorizzazzjonijiet preċedenti mahruġa mill-Awtorità.

63. Kull parti aggravata tista' tappella minn kull deċiżjoni tal-Awtorità lit-Tribunal skont id-dispożizzjonijiet ta' dan l-Att dwar it-Tribunal ta' Reviżjoni tal-Ambjent u l-Ippjanar u kull regolament magħmul tahtu. Appelli.

64. (1) Obbligu ambjentali jista' jsir f'dawk il-każijiet meta l-Awtorità, meta tiġi biex toħroġ awtorizzazzjoni, tagħzel li timponi fuq l-applikant xi obbligu: Obbligi.

- (a) biex jagħmel attività għall-benefiċċju tal-ambjent skont l-għanijiet ta' dan l-Att; jew
- (b) biex jagħmel xi pagament, finanzjarju jew xort'oħra, lejn għan ambjentali, jew jagħti xi dritt jew benefiċċju estranju lill-ambjent, kif l-Awtorità jidhrilha li jkun l-aktar xieraq fl-interess pubbliku u skont l-għanijiet ta' dan l-Att. L-Awtorità għandha tiżgura li tikseb dawn il-benefiċċji jew gwadanji permezz ta' kundizzjonijiet li jiġu inklużi fl-awtorizzazzjoni jew permezz ta' obbligu ambjentali li jsir b'kuntratt pubbliku bejn l-applikant u l-Awtorità.

(2) Kull persuna tista', bi ftehim mal-Awtorità, tidhol f'obbligu ambjentali, li jista' jinkludi:

- (a) termini miftiehma reċiprokament b'rabta mal-aċċess għar-riżorsi ġenetiċi u l-qsim tal-benefiċċji tagħhom;
- (b) restrizzjoni fuq l-użu ta' dik l-art jew operat b'xi mod partikolari;
- (c) esiġenza li jsiru operazzjonijiet jew attivitajiet speċifiċi fi, fuq, taht jew fuq dik l-art jew żona;
- (d) esiġenza li dik l-art jew żona tintuża b'xi mod partikolari; jew
- (e) esiġenza li tiffallas somma jew somom lill-Awtorità f'data jew dati partikolari jew inkella perijodikament.

(3) Il-Ministru jista', wara konsultazzjoni mal-Awtorità, jagħmel regolamenti biex jagħti effett aħjar lid-dispożizzjonijiet ta' dan l-artikolu u jista', bla ħsara għall-ġeneralità ta' dak li ssemma qabel:

- (a) jistabbilixxi l-proċedura dwar kif obbligu ambjentali għandu jsir, jiġi infurzat, jinbidel u jintemm; u
- (b) jistabbilixxi xi restrizzjonijiet jew kundizzjonijiet jew il-ħlas ta' somom ta' flus li jistgħu jiġu imposti fl-obbligi ambjentali.

(4) L-impożizzjoni ta', jew il-ftehim li wieħed jidhol fi, obbligu ambjentali:

- (a) m'għandux jikkostitwixxi intitolament għal xi awtorizzazzjoni, liċenza jew permess li kieku, meta wieħed iqis il-merti tal-każ, ma tingħatax jew inkella

tinghata biss parzjalment; u

- (b) fil-każ tal-ġhoti ta' awtorizzazzjoni, liċenza jew permess, għandu jkun addizzjonali u mingħajr preġudizzju għall-impożizzjoni ta' kwalunkwe kundizzjoni, limitazzjoni u speċifikazzjonijiet approvati rilevanti.

2. Revoka ta' awtorizzazzjonijiet jew bdil fihom, u Ordnijiet għal waqfien jew tnehhija

Revoka u tibdil.

- 65.** (1) L-Awtorità tista' -
- (a) fil-każijiet ta' frodi; jew
- (b) fejn hemm kwistjoni dwar is-sigurtà pubblika jew dwar ħsara jew riskju ambjentali sinifikattivi; jew
- (c) fejn ikun hemm żball f'dokument li jidher minn eżami tal-istess dokument; jew
- (d) fejn ikun hemm ksur ta' kundizzjoni materjali li tinstab f'awtorizzazzjoni,

b'deċiżjoni tirrevoka jew tibdel xi awtorizzazzjoni mogħtija skont dan l-Att, inkluża kull awtorizzazzjoni maħruġa mill-Awtorità skont xi Ordni, filwaqt li fid-deċiżjoni tagħti r-raġunijiet tagħha għal dik id-deċiżjoni; u qabel ma tiddeċiedi li tirrevoka jew tibdel awtorizzazzjoni kif previst f'dan is-subartikolu, l-Awtorità għandha tgħarraff lil dik il-persuna li tkun se tintlaqat minn dik id-deċiżjoni bid-data u bil-ħin tal-laqqgħa tagħha fejn l-Awtorità għandha tisma' s-sottomissjonijiet ta' dik il-persuna jekk din tagħżel li tattendi, u s-sottomissjonijiet ta' kull persuna oħra.

(2) Għall-finijiet tas-subartikolu (1):

"frodi" tfisser is-sottomissjoni lill-Awtorità ta' xi informazzjoni jew dikjarazzjoni li abbażi tagħha l-Awtorità tkun ħarġet awtorizzazzjoni, meta dik l-informazzjoni jew dikjarazzjoni hija falza, qarrieqa jew mhux korretta, sew jekk dak l-ingann ikun ir-riżultat ta' att doluż jew negligenti:

Iżda l-Awtorità m'għandhiex tirrevoka jew tibdel awtorizzazzjoni abbażi ta' frodi jekk:

- (a) l-informazzjoni frodolenti ma kellha l-ebda inċidenza materjali fuq il-ħruġ tal-awtorizzazzjoni; u
- (b) l-awtorizzazzjoni tal-Awtorità ma tagħti ebda benefiċċju eċċessiv jew frodolenti lill-applikant taħt xi liġi jew regolament ieħor, u lanqas ma tista' timplika lill-Awtorità f'xi ksur ta' tali liġi jew regolament;

"żball f'dokument li jidher minn eżami tal-istess dokument" tfisser żball f'dokument li jidher minn eżami tal-istess dokument li jkun qed jikser il-liġi; u

"kundizzjoni materjali" tfisser kwalunkwe kundizzjoni li hija ta' rilevanza speċifika għall-attività koperta mill-awtorizzazzjoni.

(3) L-applikant għandu, jekk id-deċiżjoni tittiehed mill-Awtorità, ikollu dritt ta' appell mid-deċiżjoni tal-Awtorità fi żmien tletin jum mid-data tan-notifika tad-deċiżjoni ta' revoka jew tad-deċiżjoni ta' tibdil.

(4) M'għandu jingħata l-ebda kumpens mill-Awtorità meta hija taġixxi skont id-dispożizzjonijiet tas-subartikolu (1) fejn ir-raġuni għar-revoka jew għat-tibdil tal-awtorizzazzjoni tkun minhabba frodi, jew minhabba żball legali li jidher minn eżami tal-istess dokument, jew minhabba ksur ta' kundizzjoni materjali li tinstab f'awtorizzazzjoni.

66. (1) Meta l-unika raġuni għar-revoka jew tibdil ta' awtorizzazzjoni hija s-sigurtà pubblika u, jew hsara ambjentali sinifikattiva, għandhom jgħoddu r-regoli li ġejjin:

Raġunijiet għal revoka.

- (a) kull attività li tkun meħtieġa biex l-ordni jiġi osservat għandha ssir mill-Awtorità, u bi spejjeż tagħha;
- (b) jekk issir talba lill-Awtorità fi żmien tmax-il xahar mill-ordni ta' revoka, deċiżjoni jew mid-deċiżjoni ta' tibdil u jiġi ppruvat li persuna interessata tkun daħlet fi spejjeż li jsiru inutli minhabba r-revoka jew it-tibdil, jew tkun sofriet telf jew hsara li jkunu direttament attribwibbli għar-revoka jew għat-tibdil, l-Awtorità għandha, bla hsara għall-paragrafu (c), thallas lil dik il-persuna kumpens għal dik l-ispiza, telf jew hsara;
- (c) ebda kumpens ma jkun dovut skont dan l-artikolu:
 - (i) għal telf jew hsara li jikkonsistu fid-deprezzament tal-valur minhabba r-revoka jew it-tibdil; jew
 - (ii) għal xogħol li jkun sar qabel l-għoti tal-awtorizzazzjoni revokata jew mibdula, jew għal telf jew hsara li jkunu ġejjin minn xi haġa magħmula, jew li wiehed ikun naqas li jagħmel, qabel l-għoti ta' dik l-awtorizzazzjoni, jew għal xogħlijiet li mhumiex skont l-ispeċifikazzjonijiet awtorizzati jew bi ksur tat-termini, kundizzjonijiet u limitazzjonijiet mehmuża mal-awtorizzazzjoni;
- (d) meta kumpens ikun dovut skont dan l-artikolu għal spiza għal xogħol li jkun sar fuq xi art, jekk l-awtorità kompetenti taht l-Ordinanza dwar l-Akkwist tal-Artijiet għal Skopijiet Pubbliċi takkwista xi interess f'dik l-art, kull kumpens dovut għal dak l-akkwist għandu jitnaqqas b'ammont ugwali għall-valur tax-xogħlijiet li għalihom ikun dovut kumpens skont dan l-artikolu.

Kap. 88.

3. Hlasijiet u Kontribuzzjonijiet

67. (1) L-Awtorità għandu jkollha s-setgħa li tiġbor hlas għal kull awtorizzazzjoni biex isir attività, jew għal valutazzjonijiet ambjentali, verifiki ambjentali jew monitoraġġ ambjentali, li għandu jkun magħruf bhala hlas għall-ipproċessar, u għal kull applikazzjoni għal hekk, skont skeda ta' hlasijiet stabbilita minnha bil-kunsens tal-Ministru u tal-Ministru responsabbli għall-finanzi, wara li tqis in-natura tal-attività, iż-żmien meta ssir l-attività, il-kundizzjonijiet marbutin mal-awtorizzazzjoni u kunsiderazzjonijiet oħra rilevanti.

Hlasijiet u kontribuzzjonijiet.

(2) L-Awtorità għandu jkollha s-setgħa li timponi kontribuzzjoni għal kull applikazzjoni oħra għal awtorizzazzjoni magħmula lilha.

(3) L-iskeda ta' hlasijiet u r-rati ta' kontribuzzjonijiet stabbilita

taħt dan l-artikolu, kif emendata minn żmien għal żmien fis-seħh, għandha tiġi pubblikata bħala regolamenti u jkollha seħh kif hekk pubblikata.

Hlas tad-drittijiet u kontribuzzjonijiet.

68. Ebda awtorizzazzjoni m'għandha tingħata, u ebda attività awtorizzata b'ordni m'għandha ssir, jekk u sakemm id-drittijiet u kontribuzzjonijiet dovuti skont l-artikolu 67 ma jkunux saru u waslu għand l-Awtorità; u kull attività li ssir mingħajr ma jkun sar u riċevut dak il-hlas għandha titqies bħala attività magħmula mingħajr il-permess tal-Awtorità.

4. Protezzjoni u Konservazzjoni

Ordnijiet ta' konservazzjoni.

69. (1) L-Awtorità għandha thejji, u minn żmien għal żmien tirrevedi, lista ta' żoni protetti, ambjenti u speċi li għandhom jiġu protetti għall-konservazzjoni u tista' għaż-żoni protetti kollha, ambjenti u speċi jew għal waħda jew aktar fosthom, tagħmel ordnijiet ta' protezzjoni u konservazzjoni biex tirregola l-protezzjoni, konservazzjoni u ġestjoni tagħhom. Dawn l-ordnijiet għandhom jiġu pubblikati fil-Gazzetta u fuq is-sit tal-internet tal-Awtorità.

(2) Kull żieda jew emenda ta' dawn l-ordnijiet, għandhom jiġu pubblikati mill-Awtorità fuq il-Gazzetta tal-Gvern u fuq is-sit tal-internet tal-Awtorità. L-Awtorità għandha twaqqaf mekkaniżmu biex tavża lil imqar wieħed mill-proprjetarji ta' kwalunkwe proprjetà soġġetta għal ordni ta' konservazzjoni li l-proprjetà giet inkluża fil-lista u dwar kull ordni għal konservazzjoni magħmul dwarha.

(3) It-tweqqiq ta' kwalunkwe attività u, jew xogħlijiet f'kull żona protetta jista' jiġi projbit jew ristrett kif previst f'regolamenti rilevanti jew f'ordni ta' konservazzjoni.

(4) Bla ħsara għad-dispożizzjonijiet ta' dan l-artikolu, proċeduri dettaljati oħra li jirregolaw l-applikazzjoni ta' dan l-artikolu għandhom jiġu stabbiliti f'regolamenti mahruġa taħt dan l-Att.

(5) Dwar kull sit f'żona protetta, l-Awtorità għandu jkollha wkoll is-setgħa li tesigi permezz ta' avviż bil-miktub li s-sid jagħmel dawk ix-xogħlijiet jew azzjonijiet, b'mod ġenerali jew inkella kif speċifikati fl-avviż, li jkunu meħtieġa biex jiġi żgurat li ma jkunx hemm aktar deterjorament. Jekk is-sid jonqos milli jagħmel dan, l-Awtorità tista' terġa' tavżah biex jagħmel u jlesti x-xogħlijiet jew l-azzjonijiet fi żmien stabbilit, u jekk is-sid jibqa' ma jwettaqx dak li għandu jagħmel, l-Awtorità tista' taqbad u tagħmel ix-xogħlijiet jew azzjonijiet meħtieġa hi stess jew inkella tqabba lil min jagħmilhom, u tirkupra l-ispejjeż mingħand is-sid.

(6) Sid ta' art f'żona protetta għandu dritt jitlob li tkun ikkunsidrata mill-ġdid kull protezzjoni tal-art tiegħu. Dik it-talba għandha ssir bil-miktub quddiem l-Awtorità fi żmien tletin jum min-notifika dwar il-protezzjoni jew mill-pubblikazzjoni tagħha fil-Gazzetta, skont liema ġrat l-aħħar, u l-Awtorità għandha tiddeciedi fi żmien tliet xhur minn meta tkun irċeviet it-talba għall-ikkunsidratar mill-ġdid.

(7) Għandha tintalab l-approvazzjoni tal-Ministru meta l-Awtorità tiddeciedi li tneħhi l-protezzjoni jew tbaxxi l-livell ta' protezzjoni mogħti liż-żona u l-ebda tneħħija jew tbaxxija bħal din ma tkun valida

jekk ma tkunx giet approvata mill-Ministru.

(8) Kull min iħossu aggravat b'deċiżjoni tal-Awtorità taħt dan l-artikolu jista' jappella lit-Tribunal għar-revoka jew għat-tibdil ta' dik id-deċiżjoni skont il-proċedura stabbilita taħt l-artikolu 63.

(9) Appell li jsir quddiem it-Tribunal kontra l-protezzjoni ta' żona jew kontra l-hruġ ta' ordni ta' protezzjoni jew konservazzjoni ma jissospendix is-seħħ ta' tali ordni.

(10) Jekk sit jew żona li mhix protetta taħt id-dispożizzjonijiet ta' dan l-Att jew taħt regolamenti magħmula taħt dan l-Att, iżda li l-Awtorità temmen li jista' jkollha importanza jew valur hekk li jisthoqqilha tiġi protetta, tkun f'periklu li ssirilha ħsara jew tinqered, l-Awtorità tista' tagħmel ordni ta' emerġenza għall-konservazzjoni u tiegħu iżjed passi biex tipproteġi dak is-sit jew żona kif jidhrilha li hu meħtieġ:

Iżda f'każ ta' urġenza *à-Chairperson* tal-Awtorità jista' jagħmel ordni ta' emerġenza għal konservazzjoni mingħajr il-ħtieġa li jikkonsulta lill-membri l-oħra tal-Awtorità.

(11) Ordni ta' emerġenza għal konservazzjoni għandu jiġi pubblikat fil-Gazzetta u jkollu effett minnufih malli jiġi pubblikat.

(12) Ordni ta' emerġenza għal konservazzjoni għandu, għal żmien ta' sitt xhur minn mindu jiġi pubblikat fil-Gazzetta, ikollu l-istess effett daqslikieku l-art li għaliha jirreferi ddaħħlet fil-lista ta' żoni protetti. L-effett tiegħu jintemm malli jiskadi ż-żmien imsemmi, iżda l-Awtorità għandha matul dak iż-żmien twettaq l-istudji jew l-investigazzjonijiet ulterjuri li jidhrilha meħtieġa u mbaġħad tiddeċiedi jekk tħassarx jew temendax l-ordni jew inkella minflok tagħmel ordni ta' protezzjoni jew konservazzjoni aktar definittiv skont is-subartikolu (1). Kull fejn dawn l-istudji jew l-investigazzjonijiet u t-teħid ta' deċiżjonijiet ma jistgħux jitlestew b'mod sodisfaċenti fis-sitt xhur imsemmi, l-Awtorità tista' ggedded l-ordni ta' emerġenza għal konservazzjoni għal perijodi ulterjuri li jidhrilha raġonevoli jew indispensabbli, filwaqt li tiġġustifika d-deċiżjoni tagħha.

(13) Appell quddiem it-Tribunal kontra ordni ta' emerġenza għall-konservazzjoni, jew minn estensjoni ta' żmien skont is-subartikolu (12), ma jissospendix is-seħħ ta' dak l-ordni.

70. Il-Ministru jista', minn żmien għal żmien, permezz ta' regolamenti jintroduci miżuri dwar ir-responsabbiltà li għandu jgħorr kull individwu li, b'xi mod jew ieħor jitqies responsabbli għal kwalunkwe azzjoni li tista' tikkaġuna ħsara ambjentali, kemm jekk fuq żona protetta kif ukoll jekk b'mod ġenerali. Dawn ir-regolamenti jistgħu jinkludu wkoll miżuri dwar il-prevenzjoni u r-rimedjar tat-tali ħsara ambjentali.

Responsabbiltà
għall-ħsara
ambjentali.

5. Kurazija

70A. (1) Il-Ministru jista', bl-approvazzjoni mogħtija minn qabel bil-miktub tal-Ministru responsabbli għall-artijiet, jagħmel permezz ta' att pubbliku, att ta' kurazija ma' kunsill lokali jew ma' organizzazzjoni mhux governattiva li bih il-kustodja u l-amministrazzjoni ta' proprjetà immobbli tiġi mgħoddija għal għand

Kurazija u att ta'
kurazija.
Miżjud:
XXIII.2018.3.

il-kunsill lokali jew organizzazzjoni mhux governattiva, skont il-każ, sabiex tkun tista' tintuża biex tiżgura għan ambjentali bħalma huma dawk imsemmija fl-artikolu 4, u skont id-dispożizzjonijiet ta' dan l-Att u ta' dawk ir-regolamenti li jistgħu jiġu preskritti u skont dawk il-kondizzjonijiet mhux inkonsistenti magħhom li jistgħu jiġu inklużi f'dak l-att. L-att ta' kurazija għandu jiddikjara għal kemm żmien ikun qiegħed isir wara li jiġu kkonsidrati bir-reqqa l-possibilità li dan jiġi attwat u l-iskala ta' kull proposta.

(2) Il-Ministru għandu, madankollu, fi żmien erba' ġimgħat wara l-pubblikazzjoni tiegħu, jew inkella jekk il-Kamra ma tkunx qiegħda f'sessjoni, fi żmien erba' ġimgħat mid-data meta l-Kamra terġa' tiltaqa', iqiegħed kopja tal-att ta' kurazija fuq il-Mejda tal-Kamra, u l-att ta' kurazija jkun soġġett għall-kondizzjoni li jekk fuq mozzjoni intavolata mhux iktar tard minn tmienja u għoxrin ġurnata wara t-tqegħid fuq il-Mejda tal-Kamra ta' kopja tal-att ta' kurazija, il-Kamra tirisolvi li l-att ta' kurazija għandu jkun rexiss, l-att għandu jiġi awtomatikament rexiss malli tghaddi r-riżoluzzjoni.

(3) Qabel ma jagħmel att ta' kurazija, il-Ministru għandu jara xi tkun il-fehma tal-Awtorità dwar il-kondizzjonijiet li għandhom ikunu inklużi fl-att ta' kurazija; dawk il-kondizzjonijiet għandhom b'mod partikolari jindirizzaw dan li ġej:

(a) il-miżuri li għandhom jittiehdu sabiex jintlaħaq l-għan ambjentali li għalih l-att ta' kurazija hu intiz;

(b) l-arranġamenti organizzattivi, operattivi u finanzjarji konnessi miegħu, u r-riżorsi organizzattivi, operattivi u finanzjarji li għandhom jiġu attribwiti fir-rigward.

(4) Att ta' kurazija ma għandux jippreġudika l-poteri ta' xi awtorità pubblika taħt dan l-Att fir-rigward tal-proprjetà immobbli soġġetta għall-att ta' kurazija.

(5) Il-proprjetà soġġetta għall-att ta' kurazija għandha tibqa' proprjetà tal-Gvern.

(6) Il-Ministru wara li jikkonsulta mal-Awtorità jista', f'kull waqt, b'Ordni fil-Gazzetta jirrexxindi att ta' kurazija jekk xi kondizzjoni stipulata fih jew xi dispożizzjoni ta' dan l-Att jew ta' kwalunkwe regolamenti magħmulin tahtu ma jkunux imħarsa mill-parti l-oħra.

(7) Mhux iktar tard minn sitt ġimgħat wara kull anniversarju ta' att ta' kurazija, il-parti li fil-kustodja tagħha titqiegħed il-proprjetà immobbli għandha tibgħat lill-Ministru u lill-Awtorità rapport dwar l-attivitajiet tagħha fir-rigward tal-proprjetà immobbli u dwar il-mod li bih tkun esegwiet l-att ta' kurazija matul is-sena ta' qabel. Kopja ta' dak ir-rapport għandha titqiegħed fuq il-Mejda tal-Kamra mill-Ministru.

(8) Il-Ministru jista' jagħmel regolamenti li jippreskrivu, b'mod ġenerali, regoli dwar il-kurazija.

TAQSIMA VII

Setgħat tal-Awtorità, Monitoraġġ, Azzjoni dwar Konformità
u Infurzar tal-Kontroll

1. Dritt ta' Access, Spezzjonijiet u Monitoraġġ

71. (1) Minkejja d-dispożizzjonijiet ta' kull liġi oħra, għall-finijiet tat-twettiq tal-funzjonijiet tagħhom taht dan l-Att, il-Bord tal-Awtorità, kif ukoll kull uffiċjal, kumitat jew persuna oħra kif jista' jkun awtorizzat mill-Awtorità għal dan il-għan, u bl-assistenza tal-Korp tal-Pulizija jekk din tkun meħtieġa mill-Awtorità, jista' jidhol f'kull fond pubbliku jew privat, vettura, bastiment jew kwalunkwe post ieħor, għall-finijiet ta':

Dritt ta' access.

- (a) twettiq ta' investigazzjonijiet, spezzjonijiet, sondaġġi, testijiet, kejl, jew teħid ta' kampjuni;
- (b) aċċertament li ma jkun qed isehh jew ma jkun sehħ xejn li jikser id-dispożizzjonijiet ta' dan l-Att, jew ir-regolamenti magħmulin tahtu jew kwalunkwe terminu, kundizzjoni, limitazzjoni jew speċifikazzjoni mehmuża ma' xi awtorizzazzjoni maħruġa skont dan l-Att, u biex tittiehed kwalunkwe azzjoni kif ikun xieraq;
- (c) verifikar jew riproduzzjoni ta' tali *data* jew informazzjoni li l-Awtorità tista' tkun teħtieġ;
- (d) l-għemil ta' pjanti ta' xi fond, vettura jew bastiment u t-teħid ta' ritratti tagħhom wara li jkun sar dħul jew imbark skont dan l-artikolu; jew
- (e) xi haġa li tkun anċillari jew konsegwenzjali għalihom.

(2) Fil-każ ta' dar, dan id-dritt ta' access, spezzjoni u monitoraġġ kif previst f'dan l-artikolu, ikun soġġett għal avviz bil-quddiem ta' mill-inqas tmienja u erbgħin siegħa u m'għandux jgħodd qabel is-sebgha u nofs ta' filgħodu jew wara s-sebgha ta' filgħaxija.

(3) Kull persuna li tfixkel, thedded, tattakka jew timpedixxi lil xi uffiċjal tal-Awtorità fil-qadi ta' dmirijietu taht dan l-Att tkun hatja ta' reat u għandha, meta tinstab hatja, teħel prigunerija għal mhux iżjed minn tliet snin jew multa ta' mhux aktar minn mitt elf euro (€100,000) jew dik il-multu u prigunerija flimkien.

72. (1) L-Awtorità għandu jkollha s-setgħa li twettaq spezzjonijiet u investigazzjonijiet f'kull okkażżjoni u għal kwalunkwe skop li għandu x'jaqsam mar-responsabbiltajiet li għandha l-Awtorità taht dan l-Att u taht il-leġiżlazzjoni sussidjarja magħmula tahtu.

Monitoraġġ ta' konformità.

(2) Fil-qadi tad-dmirijiet indikati fis-subartikolu (1), l-Awtorità għandha tingħata d-dritt ta' dħul kif imfisser fl-artikolu 71.

(3) F'każ li jiġi ppruvat nuqqas ta' konformità, l-Awtorità għandha tieħu aktar azzjoni taht dan l-Att u taht il-leġiżlazzjoni sussidjarja magħmula tahtu kif jitqies li huwa meħtieġ.

2. Monitoraġġ, Azzjoni dwar Konformità u Infurzar tal-Kontroll

73. (1) L-Awtorità għandha tgħasses kull aspett u, jew attività li jaqgħu fl-ambitu ta' dan l-Att għall-finijiet ta' stharrig u verifiki ambjentali u biex tiżgura konformità mad-dispożizzjonijiet ta' dan l-

Monitoraġġ.

Att u mad-deċiżjonijiet meħuda legalment taħt dan l-Att.

(2) Għal dan il-għan, l-Awtorità tista' tahtar uffiċjali sabiex, fost materji oħra, jiġbru *data*, jistharrġu, jissorveljaw u, jew jimmonitorjaw kwalunkwe attività, aspett jew awtorizzazzjoni għall-finijiet ta' stharrig u verifiki ambjentali u għall-konformità mal-leġiżlazzjoni u l-awtorizzazzjonijiet.

Rassenja ta' attivitajiet.

74. L-Awtorità tista' wkoll tagħmel rassenja ta' attivitajiet li saru qabel ma daħal fis-seħh dan l-Att, jew kull Att ieħor li kien hemm qablu, u li mhumiex konformi mar-regoli, regolamenti, pjanijiet, *policies* jew awtorizzazzjonijiet li kienu fis-seħh fiż-żmien meta saret l-attività; u fil-konfronti ta' kull attività tali l-Awtorità jkollha s-setgħat kollha li għandha fil-konfronti ta' attività li ssir wara li dan l-Att daħal fis-seħh, sabiex jiġi żgurat li r-regoli, regolamenti, pjanijiet u *policies* imsemmija qabel jitharsu jew biex attività tali tkun regolarizzata sa fejn l-Awtorità tqis li jkun xieraq fiċ-ċirkostanzi, jew, jekk dan ma jistax raġonevolment isir, biex tinforza tali konformità.

Uffiċjali.

75. (1) L-Awtorità tista' tahtar uffiċjali għall-finijiet ta' dan l-Att, u dawk l-uffiċjali jistgħu, hekk kif juru prova tal-identità tagħhom, sabiex jiżguraw it-tħaris ta' dan l-Att jew ta' kull regolament magħmul bis-saħħa tiegħu -

- (a) jitolbu informazzjoni minn kull persuna b'rabta ma' xi attività, pussess jew materja oħra regolata minn dan l-Att;
- (b) jordnaw it-twaqqif ta' vetturi jew bastimenti li jkunu mexjin u jifthu kull tagħbija jew żona ta' merkanzija u jcaqalqu merkanzija skont l-istruzzjonijiet li ngħataw sabiex l-uffiċjali jkunu jistgħu jwettqu spezzjonijiet, investigazzjonijiet u monitoraġġ fuq il-post b'mod immedjat;
- (c) jieħdu azzjoni dwar konformità inkluż il-ħruġ ta' ordnijiet ta' waqfien jew għal konformità lil kull persuna skont id-dispożizzjonijiet tal-artikolu 76 u l-ħruġ ta' multi;
- (d) f'konformità mal-prinċipju kawtelativ, joħorġu ordnijiet ta' waqfien temporanji, għal massimu ta' għaxart ijiem f'kull sena kalendarja, għal investigazzjonijiet dwar il-legalità ta' kull attività jew għal kull monitoraġġ meħtieġ.

(2) Id-dispożizzjonijiet tas-subartikolu (1) għandhom ikunu mingħajr preġudizzju għas-setgħat tal-Pulizija, tal-Uffiċjali tal-Komunità, tal-Kontrullur tad-Dwana jew ta' xi awtorità oħra taħt il-[Kodiċi Kriminali](#), l-[Ordinanza tad-Dwana](#) jew xi liġi oħra.

(3) L-uffiċjali mahtura taħt dan l-artikolu għandu jkollhom, minkejja kull liġi oħra, id-dritt li jgħinu lill-pulizija fil-prosekuzzjoni ta' reati taħt dan l-Att u li jidhru fil-każ f'isem il-prosekuzzjoni.

(4) L-Awtorità tista' titlob l-assistenza tal-Korp tal-Pulizija, tal-Forzi Armati ta' Malta, ta' Transport Malta u ta' kull enti ieħor kompetenti tal-gvern, u meta wieħed minn dawn jagħti l-kunsens tiegħu għal xi talba bħal din, għandu għal dan il-għan jeżerċita dawk

Kap.9.
Kap. 37.

is-setgħat mogħtija lilu bil-liġi.

76. (1) Jekk l-Awtorità jidhrilha li qed titwettaq attività mingħajr l-awtorizzazzjoni meħtieġa taħt dan l-Att, jew inkella li hemm ksur ta' xi kundizzjonijiet li l-awtorizzazzjoni għal xi attività hija soġġetta għalihom, jew jekk xi attività qed tikser id-dispożizzjonijiet ta' dan l-Att jew ta' xi regolamenti li saru tahtu, jew jekk xi attività tkun qed tikkagauna ħsara ambjentali jew ma tkunx skont il-leġiżlazzjoni sussidjarja ambjentali, l-Awtorità tista' toħroġ ordnijiet ta' waqfien lil kull min ikun qed iwettaq l-attività, jew lis-sid jew l-okkupant tal-art jew lilhom ilkoll, skont ma l-Awtorità jidhrilha l-aktar xieraq, u tesigi li l-attività titwaqqaf minnufih:

Proċedura ta' konformità.

Iżda l-Awtorità tista' biss toħroġ avviz li jesigi li parti mix-xogħol jew attività tiegħaf minnufih fil-konfront ta' dik il-parti tal-attività li għaliha jkun jirreferi l-avviz, u mhux fil-konfront tal-attività shiha:

Iżda wkoll ufficjal jista' jordna verbalment li l-attivajiet jieqfu, u dawn l-ordnijiet verbali għal waqfien għandhom jitqiesu bhala legalment validi u fis-seħħ għal tlett ijiem wara xulxin minn meta jinħareġ l-ordni verbali għal waqfien. Ordnijiet għal waqfien bħal dawn ma jibqgħux aktar validi jekk l-Awtorità ma tkunx jew baġtet kopja ffirmata ta' ordni għal waqfien f'indirizz (postali jew digitali) li għandu jingħata lill-ufficjal tal-konformità mill-persuna responsabbli għall-attività jew inkella wahhlet l-ordni għal waqfien fil-post tal-attivajiet, sa tmien it-tielet ġurnata wara l-ħruġ tal-ordni verbali għal waqfien;

Iżda wkoll jekk eventwalment jirrizulta li l-attività ma kellhiex titwaqqaf, l-Awtorità u l-ufficjali tagħha m'għandhomx jinżammu responsabbli għal kwalunkwe ħsarat imġarrba, sakemm it-tali twaqqif ma kienx *prima facie* u manifestament mhux ġustifikat:

Iżda wkoll l-Awtorità m'għandhiex tistenna li jilhqu jgħaddu tlett ijiem qabel ma tinforma lis-sid jew okkupant jew lill-persuna responsabbli, jekk l-ordni għal waqfien jista' jitneħħa u l-attività tista' tkompli għaddejja.

(2) Kopja tal-ordni jew avviz imsemmi fis-subartikolu (1) li jinkludi attività relatata ma' sit, tista' wkoll tiġi notifikata lil kull rappreżentant fuq is-sit u l-Awtorità tista' wkoll twahħal dan l-avviz f'pożizzjoni prominenti f'punt tad-dħul għal fuq is-sit.

(3) Jekk l-Awtorità jidhrilha li wara li dan l-Att daħal fis-seħħ twettqet xi attività mingħajr l-għoti ta' awtorizzazzjoni meħtieġa taħt dan l-Att, jew inkella li nkisru xi kundizzjonijiet li l-awtorizzazzjoni għal xi attività hija soġġetta għalihom, l-Awtorità tista', wara li tqis id-dispożizzjonijiet tal-leġiżlazzjoni u kull kunsiderazzjoni materjali oħra, toħroġ kontra s-sid jew l-okkupant tal-art jew kontra min kien responsabbli għall-attività li mhix awtorizzata jew fuqhom ilkoll kif l-Awtorità jidhrilha l-aktar xieraq, ordni ta' konformità li jkun jesigi li jittieħdu l-passi speċifikati fl-ordni, f'terminu ta' żmien li wkoll jista' jiġi speċifikat, għal azzjoni ta' rimedju biex ireġġgħu lura s-sitwazzjoni u, jew l-art għall-kundizzjoni ta' qabel ma saret l-attività jew biex jitneħħew il-konsegwenzi tal-attività jew biex jiżguraw konformità mal-kundizzjonijiet imsemmija qabel, skont il-każ; u b'mod partikolari, iżda mingħajr preġudizzju għall-ġeneralità ta' dak li

ssemma qabel, avvizz bħal dan jista', għall-ghan imsemmi qabel, jesigi t-tnehhija ta' oġġetti u sustanzi, it-twaqqiġ jew tibdil ta' xoghlijiet jew bini, it-twaqqif ta' operati jew użi, u azzjoni ta' rimedju biex ixejnu l-effetti tal-attivitajiet li mhumiex awtorizzati.

(4) L-Awtorità għandha tirreġistra l-ordnijiet kollha ta' waqfien u l-ordnijiet kollha ta' konformità skont dan l-Att u d-dispożizzjonijiet tal-imsemmi artikolu dwar l-indiċi ta' ordnijiet għall-konservazzjoni għandhom ikunu jghoddu *mutatis mutandis* għal ordnijiet ta' waqfien u ordnijiet ta' konformità oħrajn skont dan l-Att.

(5) Kull ordni magħmul taħt dan l-artikolu għandu jkun fih deskrizzjoni dettaljata tal-ksur, u fejn jitqies xieraq, għandha tinnezz miegħu pjanta li tindika l-art li hi soġġetta għall-ordni.

(6) Ordni mogħtija skont xi waħda mid-dispożizzjonijiet ta' qabel dan l-artikolu għandu:

- (a) fil-każ ta' htieġa li jwaqqaf jew jipprojbixxi aktar attività jew li jkun jesigi l-waqfien tal-użu, ikollu sehħ minnufih malli l-avviz jiġi notifikat skont is-subartikolu (1) minkejja li tkun saret xi applikazzjoni għal awtorizzazzjoni għall-attività msemmija fl-ordni jew ikun gie pprezentat xi appell kontra l-ordni; u
- (b) fil-każ ta' kull htieġa oħra, jiġi fis-sehħ mal-iskadenza ta' dak iż-żmien (li ma jkunx anqas minn hmistax-il ġurnata u mhux aktar minn tletin ġurnata min-notifika) li jkun speċifikat fl-avviz.

(7) Kull applikazzjoni biex tirregolarizza l-attività tista' tiġi miċhuda minnufih jekk l-uffiċjali jstabbilixxu li xi esiġenza fl-ordni li jwaqqaf jew jipprojbixxi aktar attività jew li jkun jesigi l-waqfien ta' xi użu, ma jkunx gie mħares, sew jekk qabel u sew jekk waqt li tkun għadha qieghda tiġi trattata l-applikazzjoni, jew f'kull każ fejn ma jkunux thallsu xi penali jew hlas iehor li persuna tkun wehlet taħt dan l-Att b'rabta mal-attività rilevanti.

(8) L-Awtorità tista' teżercita s-setgħat tagħha skont l-artikolu 77(1) minkejja li tkun saret lill-Awtorità t-tieni applikazzjoni jew applikazzjoni sussegwenti maħsuba biex tirregolarizza l-attività illegali, li tkun tolqot l-istess attività jew parti minnha, sew jekk l-applikazzjoni tkun saret mill-istess applikant u sew jekk minn xi applikant iehor.

(9) Kull persuna li thoss ruħha aggravata minn xi ordni notifikat lilha tista', fi żmien hmistax-il ġurnata min-notifika tal-ordni, tappella quddiem it-Tribunal u, meta jsir appell bħal dak, it-Tribunal:

- (a) jekk ikun sodisfatt li l-awtorizzazzjoni tkun ingħatat taħt dan l-Att, jew taħt xi liġi oħra li kienet tirregola l-attività inkwistjoni qabel dan l-Att, għall-attività li l-ordni jkun jirreferi għaliha, jew li ebda awtorizzazzjoni ma kienet meħtieġa fir-rigward tagħha, skont il-każ, u li l-kundizzjonijiet li l-awtorizzazzjoni hija soġġetta għalihom jkunu tharsu, għandu jhassar l-ordni li kontrih ikun sar l-appell jew dik il-parti tiegħu li dwarha t-Tribunal ikun sodisfatt kif imsemmi qabel;
- (b) f'kull każ iehor, għandu jiċhad l-appell.

(10) L-appellant għandu jippreżenta lit-Tribunal, flimkien mal-appell tiegħu taht is-subartikolu (9), kopja tal-awtorizzazzjonijiet kollha rilevanti, permessi oħra jew informazzjoni oħra rilevanti li abbażi tagħhom tkun inghatat awtorizzazzjoni għall-attività msemmija fl-ordni notifikat lilu u li hu soġġett għall-proċeduri ta' appell; u jekk it-Tribunal ikun sodisfatt li ma teżisti ebda awtorizzazzjoni tali, li abbażi tagħha u tal-kundizzjonijiet tagħha setgħet issir l-attività, jew li xi awtorizzazzjoni kienet skadiet, it-Tribunal għandu minnufih jiċċad l-appell.

(11) Jekk qabel ma jsir l-appell taht is-subartikolu (9) jew waqt li jkun għadu pendent dan l-appell, l-appellant jippreżenta lill-Awtorità applikazzjoni għal awtorizzazzjoni dwar l-attività msemmija fl-ordni, it-Tribunal għandu jiċċad l-appell jekk ikun sodisfatt illi dik l-applikazzjoni tkun intiża biex tissana l-attività msemmija fl-ordni.

(12) Meta appell taht is-subartikolu (9) jiġi miċċud, it-Tribunal jista' jordna li, dwar kull esigjenza għajr esigjenza li twaqqaf jew tipprojbixxi xi attività oħra jew li tkun tesigi l-waqfien ta' xi użu, l-ordni ma jibdiex isehh qabel data li ma tkunx aktar kmieni minn hmistax-il ġurnata mid-deċiżjoni tal-appell, skont ma t-Tribunal jidhirlu xieraq.

(13) It-Tribunal jista' jikkoreġi kull difett jew żball fl-ordni ta' konformità basta l-appellant jinghata żmien biżżejjed biex jipprepara u jressaq il-każ tiegħu.

(14) Meta l-attività illegali tkun qed titwettaq fil-baħar, id-dispożizzjonijiet ta' dan l-artikolu għandhom jgħoddu bl-istess mod bħallikieku kull riferenza fihom għal sid l-art jew għall-okkupant tal-art qed tirreferi għall-persuna li tagħmel l-attività, u kull riferenza għall-art għandha titqies bħala riferenza għal dik iż-żona tal-baħar fejn issehħ l-attività.

77. (1) Jekk xi passi jew azzjoni oħra mitluba minn ordni ta' waqfien jew ordni ta' konformità jew dispożizzjonijiet oħra ta' dan l-Att jew regolamenti magħmulin tahtu, fosthom xi sospensjoni, twaqqif, tnehhija, rimedjar jew miżuri oħra bħalhom, ma jkunux ittiedu fiż-żmien speċifikat hemmhekk, l-Awtorità jkollha s-setgħa li tinforza l-ordni ta' waqfien jew l-ordni ta' konformità jew id-dispożizzjonijiet oħra ta' dan l-Att jew tar-regolamenti magħmulin tahtu skont ma jkun rilevanti, u li għal dan il-għan tidhol fl-art, jew fiż-żona tal-baħar u tiegħu dawk il-passi jew azzjoni oħra kif imsemmija, inklużi d-dizabilitazzjoni jew it-tnehhija ta' xi tagħmir, makkinarju, għodod, beni, vetturi jew oġġetti oħra li jistgħu jkunu fis-sit u t-twettiq ta' kull xogħol meħtieġ biex jonora dak mitlub fl-ordni ta' konformità, jew l-issigillar, konfiska jew sekwestru ta' oġġetti li l-pussess tagħhom huwa illegali skont id-dispożizzjonijiet ta' dan l-Att jew ta' regolamenti magħmulin tahtu, u għal dan il-għan tista' titlob l-għajnuna tal-Korp tal-Pulizija, tal-Forzi Armati ta' Malta, tad-Dipartiment tad-Dwana, ta' kull kunsill lokali, kull dipartiment tal-Gvern jew kull entità tal-Gvern.

(2) L-Awtorità m'għandhiex tinzamm responsabbli għal ebda danni li jirriżultaw mill-eżerċitar tas-setgħat tagħha taht dan l-artikolu, sakemm ma jiġix ippruvat illi dawk id-danni kienu r-riżultat ta' negligenza kbira mill-Awtorità, mill-uffiċjali tagħha u mill-aġenti

Setgħat ta' infurzar.

tagħha.

(3) Fid-diskrezzjoni tagħha, l-Awtorità tista' ma tagħtix lura lis-sidni kwalunkwe oġġett li huwa l-kaġun tal-attività soġġetta għall-ordni ta' konformità, u li jiġi kkonfiskat, issekwestrat, maqbud jew b'xi mod imneħhi mill-Awtorità. L-Awtorità tista' wkoll tiddisponi minn dawn l-oġġetti, fejn applikabbli bi spejjeż tal-persuna li kkontraveniet, skont ir-regolamenti li l-Ministru jista' jagħmel.

(4) Meta l-infurzar mill-Awtorità tal-ordni ta' waqfien jew l-ordni ta' konformità jeħtieġ il-passaġġ ukoll fuq proprjetà ta' terzi, u, jew it-tneħhija ta' żvilupp jew il-waqfien jew it-tħarbit ta' attività li ma tkunx fiha nnifisha illegali, jew kwalunkwe impatt ieħor fuq l-imsemmija attività, l-Awtorità tista', taħt ċirkostanzi eċċezzjonali, tibqa' għaddejja minn fuq tali proprjetà u, jew tneħhi t-tali żvilupp jew tisforza l-waqfien ta' jew tħarbat jew inkella li tinċidi b'xi mod ieħor fuq din l-attività oħra wkoll.

Kap. 319.

(5) Minkejja d-dispożizzjonijiet ta' kull liġi oħra għajr id-dispożizzjonijiet tal-artikolu 46 tal-[Kostituzzjoni](#) u l-artikolu 4 tal-Att dwar il-Konvenzjoni Ewropea, ebda att kawtelatorju jew att ieħor ta' trażżin m'għandu jinħareġ kontra l-Awtorità biex iżommha milli teżerċita b'mod xieraq is-setgħat mogħtija lilha b'dan l-artikolu.

(6) L-Awtorità tista' toħroġ ordnijiet għal azzjoni biex tirrimedja ħsara ambjentali mingħajr il-ħtieġa li tapplika għal awtorizzazzjoni mingħand l-Awtorità.

(7) Bla ħsara għad-dispożizzjonijiet tas-subartikolu (3), kwalunkwe oġġett li b'mod leġittimu ġie konfiskat, issekwestrat, maqbud jew b'xi mod imneħhi waqt l-eżerċitar tas-setgħat li jinstabu f'dan l-artikolu, jistgħu jiġu rilaxxati mill-Awtorità biss wara li jsir il-ħlas dovut għal dawn id-djun li jirriżultaw mill-azzjoni, u biss meta dan il-ħlas isir fi żmien ħames xhur kalendarji mid-data meta l-partijiet responsabbli ġew notifikati mill-Awtorità b'dan il-ħlas dovut, jew skont it-termini ta' ħlas kif miftiehma mill-Awtorità fi żmien disgħin ġurnata minn din id-data tan-notifika tal-ħlas dovut.

(8) Jekk il-ħlas lill-Awtorità tad-djun li jirriżultaw minn azzjonijiet kif stabbilit f'dan l-artikolu ma jsirx fit-terminu ta' żmien stabbilit fis-subartikolu (7), kwalunkwe oġġett konfiskat, issekwestrat, maqbud jew b'xi mod imneħhi waqt l-imsemmija azzjoni jsir proprjetà tal-Awtorità u l-Awtorità tista' tiddisponi minnu, fejn applikabbli bi spejjeż tal-persuna li kkontraveniet, skont ir-regolamenti li l-Ministru jista' jagħmel għal dan il-ghan.

Impożizzjoni ta' multi għal kull ġurnata.

78. Bla ħsara għad-dispożizzjonijiet tar-regolamenti magħmula taħt dan l-Att, u għas-setgħat tal-Awtorità stabbiliti fl-artikolu 77, meta operat jew sit ikun soġġett għal ordni għal waqfien jew ordni ta' konformità, u d-dispożizzjonijiet tal-imsemmi ordni għal waqfien jew ordni ta' konformità ma jiġux osservati, l-operat jew is-sit għandu jkun soġġett għal multa ta' kuljum li tibda takkumula mid-data meta l-ordni għal waqfien jew l-ordni ta' konformità ġew notifikati għall-ewwel darba lil xi waħda mill-partijiet skont id-dispożizzjonijiet tal-artikolu 76. Kull persuna soġġetta għal ordni għal waqfien li tonqos milli tobdi l-imsemmi ordni, jew inkella meta ma jkunx sar appell kontra ordni ta' konformità jew ikun sar appell minn ordni ta' konformità iżda dan ikun ġie kkonfermat, skont il-każ, u l-persuna li hi soġġetta għall-ordni

ta' konformità tonqos milli tobdi dak l-ordni fiż-żmien stabbilit fl-ordni stess, dik il-persuna għandha tehel penali li ma taqbiżx il-mija u ħamsin euro (€150) għal kull gurnata li matulha jissokta dak in-nuqqas wara l-iskadenza taż-żmien li jista' jiġi stabbilit mill-Awtorità taħt ir-regolamenti msemmija; u l-Awtorità tista' tirkupra dik il-penali mill-imsemmija persuna bħala dejn ċivili dovut lilha.

79. (1) L-ispejjeż kollha li raġonevolment isiru mill-Awtorità biex tesegwixxi s-setgħat tagħha skont dan l-artikolu, jew kull ammont ieħor dovut lill-Awtorità skont xi dispożizzjoni oħra ta' dan l-Att jew ta' xi regolamenti magħmulin taħt l-istess Att, ikunu jistgħu jingabru lura mill-Awtorità bħala dejn ċivili mingħand il-persuna li kontriha nħareġ l-ordni, jew li b'xi mod tkun responsabbli għall-għemil indikat fl-ordni, inkluż ordni għal hlas, jew applikant, bla ħsara għal kull jedd ta' dik il-persuna li tirkuprahom mingħand xi persuna oħra.

Irkuprar ta' ammonti dovuti lill-Awtorità.

(2) Meta l-Awtorità tkun tixtieq tħarrek biex tirkupra dejn dovut lilha taħt xi liġi jew regolamenti li hija jkollha jedd li tinforza, iċ-*Chairperson* tal-Awtorità jew kull uffiċjal ieħor tal-Awtorità li jkun awtorizzat kif imiss mill-Awtorità biex jaġixxi f'isimha jista' jagħmel dikjarazzjoni bil-gurament quddiem ir-Registatur tal-Qrati jew quddiem uffiċjal awtorizzat li jamministra l-gurament għal skopijiet ġudizzjarji, fejn huwa jiddikjara xi tkun ix-xorta tad-dejn u l-isem tad-debitur u jikkonferma li dan huwa dovut.

(3) Id-dikjarazzjoni msemmija fis-subartikolu (2) għandha tiġi notifikata lid-debitur permezz ta' att ġudizzjarju u għandu jkollha l-istess effett bħal sentenza finali tal-qorti kompetenti kemm-il darba d-debitur, fi żmien għoxrin gurnata minn meta ssirlu n-notifika ta' dik id-dikjarazzjoni, ma jopponix dik it-talba billi jippreżenta rikors fejn jitlob li l-qorti tiddikjara l-pretensjoni bħala wahda infondata.

(4) Ir-rikors ippreżentat skont ma hemm fis-subartikolu (3) għandu jiġi notifikat lill-Awtorità, li jkollha jedd tippreżenta risposta fi żmien għoxrin gurnata. Il-qorti għandha mbaġħad tiffissa r-rikors għas-smiġh f'data li tiġi wara l-iskadenza ta' dak il-perijodu.

(5) Kull dejn dovut lill-Awtorità jaqa' bi preskrizzjoni meta jiskadi l-perijodu ta' hames snin mid-data meta d-dejn kien dovut.

80. (1) L-Awtorità tista' timponi multa amministrattiva fuq kull persuna li:

Proċedura speċjali.

- (a) tikser xi dispożizzjoni ta' dan l-Att, ta' regolamenti magħmulin taħt jew ta' xi liġi oħra li l-Awtorità jkollha l-jedd li tiżgura l-osservanza tagħha u li tinforza; jew
- (b) tonqos milli tosserva xi direttiva jew deċiżjoni mogħtija mill-Awtorità, kemm jekk taħt dan l-Att, taħt regolamenti magħmulin taħt jew taħt xi liġi oħra li l-Awtorità jkollha jedd li tiżgura l-osservanza tagħha u li tinforza; jew
- (c) tonqos milli tobdi xi ordni għal waqfien jew ordni ta' konformità u d-dispożizzjonijiet li fihom; jew
- (d) tonqos milli tħares xi kundizzjoni ta' kwalunkwe awtorizzazzjoni mogħtija taħt dan l-Att, inkluż in-nuqqas li tipprovdi f'waqthom u, jew b'mod xieraq *data* jew informazzjoni li jesigū l-kundizzjonijiet tal-

awtorizzazzjoni:

Iżda jekk il-ksur jitwettaq minn korp azjendali u jiġi ppruvat li jkun twettaq bil-kunsens, jew bl-involvement ta', jew li jkunu attribwibbli għal, kwalunkwe traskuraġni grassa min-naħa ta' persuna li tkun direttur, dirigent, segretarju jew uffiċjal ieħor, ikun kif ikun deskritt, ta' tali korp azjendali jew persuna li wriet li qed taġixxi f'xi kariga bħal dawn, kemm dik il-persuna kif ukoll dak il-korp azjendali għandhom jinżammu responsabbli għall-imsemmi ksur u għandhom ikunu responsabbli flimkien u solidalment għall-ħlas ta' kull penali amministrattiva imposta mill-Awtorità bħala konsegwenza ta' dan.

(2) Multa amministrattiva imposta taħt is-subartikolu (1) m'għandhiex taqbeż il-mitt elf euro (€100,000) għal kull kontravvenzjoni jew l-elf u ħames mitt euro (€1,500) għal kull ġurnata ta' nuqqas ta' konformità, mid-data meta l-Awtorità tat l-avviż dwar l-impożizzjoni tal-multa amministrattiva.

Proċedimenti meta jiġu imposti multi amministrattivi.
Kap. 12.

81. (1) L-Awtorità, qabel ma timponi penali amministrattiva fuq xi persuna li tikser jew li tonqos li thares -

- (a) kwalunkwe dispożizzjoni ta' dan l-Att;
- (b) regolamenti magħmulin tahtu;
- (c) xi liġi oħra li l-Awtorità jkollha l-jedd li tiżgura l-osservanza tagħha u li tinforza;
- (d) xi direttiva jew deċiżjoni mogħtija mill-Awtorità kemm jekk taht dan l-Att, taht regolamenti magħmulin tahtu jew taht xi liġi oħra li l-Awtorità jkollha l-jedd li tiżgura l-osservanza tagħha u li tinforza;
- (e) kwalunkwe dispożizzjoni jew terminu ta' żmien inkluz f'xi ordni għal waqfien jew ordni ta' konformità; jew
- (f) kwalunkwe kundizzjoni, limitazzjoni jew speċifika approvata ta' xi awtorizzazzjoni mogħtija taht dan l-Att,

għandha permezz ta' avviż lill-persuna involuta -

- (i) tavża dwar il-penali amministrattiva li tista' tiġi imposta mill-Awtorità;
- (ii) tavża dwar ir-raġuni speċifika għaliex dik il-penali tista' tiġi imposta;
- (iii) tavża dwar l-ammont tal-penali; u
- (iv) tesigi li l-persuna involuta tirrangja l-għemejjel jew nuqqasijiet imwettqa minn dik il-persuna u, jew tagħmel sottomissjonijiet lill-Awtorità fi żmien speċifikat:

Iżda dan iż-żmien ma jistax ikun ta' aktar minn għoxrin jum jew anqas minn ħamest ijiem mid-data tan-notifika tal-avviż:

Iżda wkoll il-persuna, li kontriha tista' tiġi imposta penali amministrattiva, għandha tinghata opportunità raġonevoli sabiex tagħmel is-sottomissjonijiet tagħha lill-Awtorità matul dak iż-żmien li jista' jiġi stipulat fl-avviż u tipproponi rimedji li jirrangaw l-għemejjel jew nuqqasijiet li l-Awtorità tkun esigiet li jirrangaw.

(2) Fl-avviż imsemmi fis-subartikolu (1), l-Awtorità tista' timponi dawk il-kundizzjonijiet li jidhrilha li huma raġonevoli fiċ-ċirkostanzi.

(3) Jekk il-persuna involuta tirrimedja l-ksur għas-sodisfazzjon tal-Awtorità fiż-żmien stabbilit mill-Awtorità skont is-subartikolu (1), u taqbel bil-miktub li żżomm mal-kundizzjonijiet li l-Awtorità tista' timponi, u thallas il-multi akkumulati ta' kuljum li l-imsemmi ksur kien soġġett għalihom skont l-artikolu 78, l-Awtorità għandha tieqaf milli tipproċedi ulterjorment:

Iżda jekk il-persuna involuta, wara li tkun intrabtet bil-miktub kif iddikjarat hawn fuq, tonqos milli tirrimedja l-ksur għas-sodisfazzjon tal-Awtorità fiż-żmien stabbilit mill-Awtorità skont is-subartikolu (1) jew inkella tonqos milli tonora xi termini u kundizzjonijiet miftiehma bil-miktub, l-Awtorità għandha timponi kontra dik il-persuna penali amministrattiva għal tali nuqqas, minbarra l-piena amministrattiva li tista' tiġi imposta għall-ksur innifsu.

(4) Jekk, wara li jiskadi ż-żmien imsemmi fis-subartikolu (1), l-Awtorità tikkunsidra li l-persuna involuta ma tkun tat l-ebda raġuni valida biex turi għaliex m'għandha tiġi imposta ebda penali amministrattiva kontra dik il-persuna, l-Awtorità għandha tipproċedi biex timponi tali penali amministrattiva.

(5) Minkejja kull dispożizzjoni oħra ta' dan l-artikolu, fejn l-Awtorità jkollha evidenza *prima facie* li l-ksur jirrappreżenta theddida immedjata u serja għall-ambjent, jew għas-sikurezza pubblika jew sigurtà pubblika jew saħħa pubblika, l-Awtorità tista' tqassar iż-żminijiet imsemmijin fis-subartikolu (1):

Iżda l-persuna li kontriha dik il-penali amministrattiva tiġi imposta għandha tingħata opportunità raġonevoli biex tiddikjara kwalunkwe fehma u tipproponi rimedji li jkunu possibbli:

Iżda wkoll jekk il-persuna, li kontriha l-ittra ufficjali tkun inħarġet, tintavola appell quddiem it-Tribunal, u fl-istess ħin jew qabel l-intavolar tal-appell titlob lit-Tribunal li jissospendi s-sehħ tal-ittra ufficjali, allura l-Awtorità għandha tieqaf milli toħroġ att ġudizzjarju kif imsemmi f'dan is-subartikolu sakemm it-talba ta' sospensjoni tiġi deciża, irtirata jew inkella trattata:

Iżda wkoll it-Tribunal għandu jiehu decizjoni malajr fuq kull talba għal sospensjoni msemmija f'dan is-subartikolu. Qabel ma jiehu decizjoni fuq xi talba bħal din, it-Tribunal għandu jagħti lill-Awtorità opportunità raġonevoli biex twieġeb u tagħmel is-sottomissjonijiet tagħha, fi żmien ta' mhux inqas minn tlett ijiem tax-xogħol.

(6) Malli jiskadi t-terminu ta' żmien għall-appell minnu, u malli tiġi notifikata kopja tiegħu permezz ta' att ġudizzjarju lill-persuna li għandha thallas il-penali amministrattiva, l-avviż imsemmi fis-subartikolu (1) għandu jikkostitwixxi titolu eżekuttiv għall-effetti u l-finijiet kollha tal-artikolu 253(a) tal-Kodiċi ta' Organizzazzjoni u Proċedura Ċivili.

(7) L-Awtorità għandha tagħti r-raġunijiet tagħha għal kull decizjoni mehuda taht dan l-artikolu.

(8) Minkejja d-dispożizzjonijiet ta' kull liġi oħra, ebda mandat kawtelatorju jew ordni m'għandu jinhareġ minn xi qorti li timpedixxi l-Awtorità milli teżerċita kwalunkwe waħda mis-setgħat mogħtija lilha

taħt dan l-Att b'rabta mal-penali amministrattivi.

(9) Fil-każijiet kollha fejn l-Awtorità timponi penali amministrattiva u kwalunkwe azzjoni dwar xi haġa li tkun saret jew li naqset milli ssir minn xi persuna u dak l-għemil jew nuqqas jikkostitwixxi wkoll reat kriminali, ebda proċedimenti ma jistgħu jittieħdu jew jitkomplew kontra l-imsemmija persuna għal dak ir-reat kriminali jekk il-persuna thallas il-penali u twettaq kull azzjoni li tkun giet imposta:

Iżda l-ħlas tal-penali amministrattiva u t-twertiq ta' kwalunkwe azzjoni imposta m'għandu jneħħi ebda responsabbiltà ċivili biex tirrimedja xi danni lil kwalunkwe persuna jew awtorità jew lill-ambjent f'termini ta' responsabbiltà għal dannu ambjentali.

(10) Penali amministrattiva imposta mill-Awtorità fuq kwalunkwe persuna għandha titqies bħala dejn ċivili dovut lill-Awtorità.

(11) Il-mizuri li permezz tagħhom il-valur likwidat ta' ħsara lill-ambjent, jew ta' kwalunkwe ksur li jaqa' fl-ambitu ta' dan l-Att, jista' jiġi mħallas, iddebitat jew paċut, fost oħrajn permezz ta' ħlasijiet dovuti għas-servizzi pubbliċi, beni pubbliċi jew proġetti pubbliċi.

Multi fuq il-post.

82. Uffiċjali tal-Awtorità mahtura għal dan l-iskop jistgħu jimponu multi fuq il-post, li ma jaqbzux ammont massimu ta' elf euro (€1,000), għal reati u għal ammonti li għandhom jiġu stabbiliti f'regolamenti magħmula mill-Ministru.

Ftehim barra l-Qorti.

83. Minkejja kull liġi oħra li tipprovdi għall-proċessi u l-pieni dwar reati, meta l-Awtorità temmen li persuna kkommettiet reat kontra dan l-Att, l-Awtorità tista' tidhol fi ftehim bil-miktub ma' dik il-persuna fejn tiddeskrivi r-reat li l-persuna hija akkużata bih, tindika l-passi li għandhom jittieħdu biex jirrimedjaw ir-reat u l-penali miftiehma li għandha tithallas għal dak ir-reat kif jiġi preskritt fir-regolamenti magħmula mill-Ministru.

TAQSIMA VIII

Reati

Reati.

84. (1) Kull min -

- (a) jaġmel xi attività mingħajr l-awtorizzazzjoni li tkun meħtieġa fiż-żmien meta ssir l-attività, jew, jekk l-attività ssir b'awtorizzazzjoni, jonqos milli jħares jew milli jiżgura l-ħarsien ta' xi kundizzjoni, restrizzjoni jew limitazzjoni oħra li għaliha tkun soġġetta l-awtorizzazzjoni; jew
- (b) jaġixxi bi ksur ta' xi waħda mid-dispożizzjonijiet tal-artikolu 70 dwar xi zona protetta, jew dwar ordni ta' emerġenza għall-konservazzjoni; jew
- (c) wara li jkun gie notifikat b'ordni għal waqfien jew ordni ta' konformità jew ordni ieħor taħt l-artikolu 76, jonqos milli jħares xi waħda mill-esiġenzi ta' dak l-avviż fiż-żmien speċifikat fih; jew
- (d) iżomm, jostakola, jhedded, jaġhti fastidju jew ifixkel, inkella jipprova jzomm, jostakola, jhedded, jaġhti

fastidju jew ifixkel, lil xi ufficjal tal-Awtorità, jew lil qrabatu, jew lil ufficjal tal-pulizija jew ufficjal pubbliku, jew ufficjal ta' xi dipartiment tal-Gvern jew ta' xi enti tal-Gvern jew ta' xi kunsill lokali, fil-qadi ta' dmirijietu skont il-liġi, jew jonqos milli jagħmel dak li raġonevolment jintalab jagħmel minn dik il-persuna kif imsemmi jew milli jgħinha fil-qadi ta' dmirijietu, jew xjentement jagħti lil dik il-persuna informazzjoni falza jew jonqos jew jirrifjuta li jagħti xi informazzjoni meħtieġa għall-għanijiet imsemmija hawn qabel; jew

- (e) jagħmel dikjarazzjoni għal xi fini ta' dan l-Att li tkun falza, qarrieqa jew mhux korretta f'xi aspekk materjali,

ikun ħati ta' reat kontra dan l-Att u meta jinstab ħati jehel multa ta' mhux inqas minn elf u ħames mitt euro (€1,500) u mhux aktar minn żewġ miljuni u ħames mitt elf euro (€2,500,000), u dwar reat taħt il-paragrafu (d) jew reat taħt il-paragrafu (c), jekk ir-reat ikompli għal aktar minn tliet xhur, jehel ukoll prigunerija għal żmien ta' mhux inqas minn tliet xhur u mhux iżjed minn tliet snin:

Iżda, u mingħajr preġudizzju għad-dispożizzjonijiet tal-artikolu 69(6) u l-artikolu 78 u mingħajr preġudizzju għall-ogħla multa stabbilita hawn qabel, l-inqas multa li min jikkommetti reat jista' jehel taħt dan l-artikolu m'għandhiex tkun inqas mill-valur tax-xoghlijiet li jkun saru mingħajr awtorizzazzjoni jew bi ksur tal-kundizzjonijiet li għalihom kienet soġġetta dik l-awtorizzazzjoni.

(2) Il-Qorti, minbarra l-għoti tal-piena msemmija fis-subartikolu (1), tista' fejn ikun applikabbli tikkonfiska l-*corpus delicti* u għandha tordna lill-ħati biex ineħhi l-kawżi tar-reat u li jreġġa' lura kull haġa li tkun saret mingħajr awtorizzazzjoni jew li jħares il-kundizzjonijiet imposti fl-awtorizzazzjoni, skont il-każ, fi żmien li jkun biżżejjed għal hekk, iżda f'kull każ mhux aktar minn tliet xhur mid-data tas-sentenza, kif jiġi stabbilit mill-qorti; u, jekk il-ħati jonqos milli jħares xi ordni bħal dak fiż-żmien hekk stabbilit, jehel multa ta' mhux inqas minn ħamsin euro (€50) u mhux iżjed minn mija u tletin euro (€130), skont ma tistabbilixxi l-qorti, għal kull ġurnata li n-nuqqas jitkompla wara li jiskadi l-imsemmi żmien; u l-Qorti tista' tordna wkoll it-tibdil, sospensjoni jew revoka ta' kull awtorizzazzjoni.

(3) Il-proċedimenti kontra kull persuna għal xi reat kif imsemmi fis-subartikolu (1) għandhom isiru quddiem il-Qorti tal-Maġistrati (Malta) jew il-Qorti tal-Maġistrati (Għawdex), skont il-każ, bħala qrati ta' ġudikatura kriminali skont id-dispożizzjonijiet tal-[Kodiċi Kriminali](#):

Kap. 9.

Iżda, minkejja d-dispożizzjonijiet tal-artikolu 376(1)(b) tal-[Kodiċi Kriminali](#), il-Qorti għandha, fuq talba tal-prosekuzzjoni jew tal-akkużat, tiegħu l-provi mogħtija mix-xhieda bil-mod previst jew fl-artikolu 390(6) tal-imsemmi Kodiċi jew inkella f'xi liġi li tkun fis-seħħ f'dak iż-żmien.

Kap. 9.

(4) L-artikolu 21 tal-[Kodiċi Kriminali](#) u d-dispożizzjonijiet tal-Att dwar il-*Probation*, ma għandhomx jgħoddu għar-reati li jissemmew f'dan l-artikolu.

Kap. 9.

Kap. 446.

(5) La s-sottomissjoni ta' applikazzjoni intiża biex tirregolarizza xi attività li dwarha jkun hemm proċeduri kriminali pendenti, u lanqas

l-intavolar ta' appell kontra rifjut ta' dik l-applikazzjoni jew kontra approvazzjoni parzjali tagħha, m'għandhom jitqiesu li jimpedixxu t-tkomplija ta' dawk il-proċeduri kriminali, u l-qorti għandha tkompli tisma' l-każ u għandha tagħti s-sentenza dwaru u għandha tohroġ ordni skont is-subartikolu (2) bħallikieku dik l-applikazzjoni jew dak l-appell qatt ma kienu saru:

Iżda meta dik l-attività tkun giet regolarizzata m'għandha tithallas l-ebda multa taht is-subartikolu (2) fir-rigward taż-żmien li jiġi wara li l-attività tkun diġà giet regolarizzata u l-multi kollha jkunu diġà thallsu lill-Awtorità.

Kap. 9.

(6) Minkejja d-dispożizzjonijiet tal-[Kodiċi Kriminali](#), l-Avukat Ġenerali għandu dejjem ikollu dritt ta' appell quddiem il-Qorti tal-Appelli Kriminali kontra kull sentenza mogħtija fi proċedimenti li jirriżultaw minn dan l-Att jew minn regolamenti, regoli jew ordnijiet magħmulin tahtu.

(7) Kull azzjoni mehuda taht id-dispożizzjonijiet ta' dan l-artikolu għandha tkun mingħajr preġudizzju għal kwalunkwe azzjoni li tista' tittiehed kontra xi persuna taht ir-regolamenti magħmula skont id-dispożizzjonijiet tal-artikolu 69(6).

Kopji ċertifikati ta' dokumenti.

85. F'kull proċediment jew prosekuzzjoni taht dan l-Att, kopja ta' kull ordni, avviż, deċiżjoni jew dokument ieħor li turi li sar taht dan l-Att u li gie ffirmat miċ-*Chairperson* tal-Awtorità jew minn wieħed mid-diretturi, għandu jiġi aċċettat bħala prova tal-ordni, avviż, deċiżjoni jew dokument ieħor, u tal-fatti li jidhru fih, mingħajr il-htieġa ta' aktar provi.

TAQSIMA XI

Mixxellanji

Notifiki taht dan l-Att.

86. (1) Meta xi avviż, ordni, att jew dokument ieħor, ikun xi jkun, huwa meħtieġ jew awtorizzat li jiġi notifikat jew mogħti skont jew taht dan l-Att, dan jista' jiġi notifikat jew mogħti b'xi wieħed mill-modi li ġejjin:

- (a) billi jingħata lill-persuna li għandha tiġi notifikata jew li lilha għandu jingħata; jew
- (b) billi jithalla fil-post ta' abitazzjoni fejn soltu toqgħod dik il-persuna jew fejn l-aħħar kienet toqgħod, jew jekk dik il-persuna tkun tat indirizz għal notifika, f'dak l-indirizz; jew
- (c) billi jintbagħat b'ittra reġistrata indirizzata lil dik il-persuna fil-post ta' abitazzjoni jew fl-indirizz għal notifika hawn qabel imsemmi; jew
- (d) f'każ ta' korp azjendali jew għaqda oħra ta' persuni, billi jingħata f'idejn uffiċjal jew impjegat tagħhom fl-uffiċċju reġistrat jew f'dak prinċipali, jew inkella billi jintbagħat b'ittra reġistrata indirizzata lill-korp jew għaqda f'dak l-uffiċċju; jew
- (e) f'kull każ li fih ma jkunx raġonevolment possibbli li ssir notifika b'xi wieħed mill-modi li ssemmev qabel, kemm jekk lil kull waħda mill-persuni li għandhom jiġu

notifikati jew avżati kif ukoll jekk lil xi waħda jew aktar minnhom, billi d-dokument li għandu jiġi notifikat jew mogħti jitwaħħal f'post prominenti fuq l-art li għaliha jirreferi u jinżamm hekk imwaħħal għal mhux anqas minn sebat ijiem; jew

- (f) fi kwalunkwe każ fejn ma jkunx raġonevolment possibbli li ssir in-notifika b'ebda mill-modi preskritti fil-paragrafi (a) sa (e), kemm jekk lil kull waħda mill-persuni li għandhom jiġu notifikati jew avżati kif ukoll jekk lil xi waħda jew aktar minnhom, permezz ta' pubblikazzjoni f'gazzetta lokali; jew
- (g) meta xi ordni, avviż jew dokument ieħor li jeħtieġ li jiġi notifikat jew mogħti, jitwaħħal f'post fuq l-art iżda jitneħħa qabel il-perijodu preskritta ta' sebat ijiem, it-twaħħil mill-ġdid tal-istess ordni, avviż jew dokument ieħor għandu jsir biss għall-perijodu li kien għad fadal qabel ma jkun tneħħa,

(2) Meta jinħtieġ, jew ikun awtorizzat, li avviż jew dokument ieħor jiġi notifikat jew mogħti lil xi persuna li jkollha interess f'xi art, u l-isem ta' dik il-persuna ma jkunx jista' jiġi aċċertat minkejja sħarriġ raġonevoli; jew inkella jekk jinħtieġ jew ikun awtorizzat li dan jiġi notifikat lil min jokkupa art, l-avviż għandu jitqies li jkun ġie notifikat jew mogħti kif imiss għaladarba jiġi notifikat jew mogħti b'xi wieħed mill-modi msemmija fis-subartikolu (1) u jkun indirizzat lill-persuna li għandha interess fl-art deskritta bħala "sid" jew "okkupant", jew "sidien" jew "okkupanti", skont il-każ.

(3) Kull persuna li f'xi hin wara li ordni, avviż jew dokument ikun twaħħal fuq is-sit skont dak provdut f'dan l-artikolu, inehhi, jagħmel ħsara jew b'xi mod ieħor iħassar din l-ordni, avviż jew dokument fit-terminu ta' validità tiegħu mingħajr l-ebda awtorizzazzjoni, ikun ħati ta' reat u suġġett għall-multa skont dak provdut fl-artikolu 82.

87. (1) Il-Ministru jista' b'seħħ minn dik id-data li tista' tiġi stabbilita b'avviż fil-Gazzetta jhassar l-[Att dwar l-Ambjent u l-Ippjanar tal-Iżvilupp](#) u jistgħu jiġu hekk stabbiliti dati, regoli u proċeduri differenti għat-tħassir u, jew għas-seħħ tad-dispożizzjonijiet differenti tagħhom.

Riservi.
Kap. 504

(2) Il-Ministru jista', permezz ta' regolamenti magħmula taħt dan l-Att, jipprovi illi minflok il-kliem "Direttur" u "Direttur għall-Protezzjoni tal-Ambjent", kull fejn dawn jinstabu f'regolamenti magħmulin taħt l-[Att dwar l-Ambjent u l-Ippjanar tal-Iżvilupp](#), għandhom jidhlu l-kliem "Awtorità", u kull tifsira ta' "Direttur" u "Direttur għall-Protezzjoni tal-Ambjent" f'regolamenti magħmulin taħt l-istess Att għandha tithassar.

Kap. 504.

(3) Kull ordni, regola, regolament, ordinament, avviż, pjan, *policy* jew strument ieħor li jkollu saħħa ta' liġi li saret jew inżammet fis-seħħ bl-awtorità ta' xi dispożizzjoni tal-[Att dwar l-Ambjent u l-Ippjanar tal-Iżvilupp](#) għandha tkompli sseħħ u għandu jibqa' jkollha effett bħallikieku saret taħt dan l-Att u tista' tiġi emendata, sostitwita jew revokata bl-istess mod.

Kap. 504.

Kap. 504.

(4) Kull liċenża, permess, awtorità, ordni, avviż jew ċertifikat, jew kull prosekuzzjoni jew akkuża mogħtija jew magħmula jew miżmuma fis-sehħ taħt xi dispożizzjoni tal-[Att dwar l-Ambjent u l-Ippjanar tal-Iżvilupp](#) u li jkun għadu fis-sehħ minnufih qabel id-data li fiha jidhol fis-sehħ dan l-Att, għandu minn dik id-data jibqa' fis-sehħ u jitqies bħallikieku kien liċenża, permess, awtorità, ordni, avviż jew ċertifikat, jew prosekuzzjoni jew akkuża mogħtija jew magħmula taħt dispożizzjoni pariġġha ta' dan l-Att, u kull liċenża, permess, awtorità, ordni, avviż jew ċertifikat, jew prosekuzzjoni jew akkuża bħal dawn għandu jitqies u jiġi trattat bl-istess mod:

Iżda fil-każ ta' kull liċenża, permess, awtorità, ordni, avviż jew ċertifikat li nħareġ għal żmien speċifiku, tali liċenża, permess, awtorità, ordni, avviż jew ċertifikat għandu jibqa' operattiv għal dak iż-żmien mid-data tal-hruġ tal-istess liċenża, permess, awtorità, ordni, avviż jew ċertifikat.

Kap. 504.

(5) Il-Fond għall-Ambjent stabbilit taħt id-dispożizzjonijiet tal-artikolu 32, għandu jaqdi u jissuċċedi fil-funzjonijiet, assi, jeddijiet, passiv u obbligi kollha tal-Fond Ambjentali stabbilit taħt id-dispożizzjonijiet tal-[Att dwar l-Ambjent u l-Ippjanar tal-Iżvilupp](#).

(6) Il-Ministru jista' permezz ta' regolamenti magħmulin taħt dan l-Att jipprova li l-Awtorità għandha titqies bħala l-Awtorità kompetenti għal kwalunkwe kwistjoni elenkata f' dan l-artikolu.

SKEDA

[Artikolu 58(2)]

L-attivitajiet u l-operati msemmija fl-artikolu 58(1) jinkludu, fost oħrajn, dawn li ġejjin:

- (a) b'rabta mal-bijodiversità u karatteristiċi naturali oħra:
- (i) il-kummerċ, bejgħ, xiri, tpartit, trasferiment jew żmaltiment, estrazzjoni jew teħid, trasportar, importazzjoni jew esportazzjoni jew esportazzjoni mill-ġdid, ta' dawk il-kampjuni u eżemplari ta' flora, fauna jew karatteristiċi naturali oħra kif jista' jiġi ordnat, sew mejtin sew ħajjin, u kemm shaħ kif ukoll jekk biċċa minnhom, inklużi d-derivati tagħhom u għal kwalunkwe skop;
 - (ii) il-pussess ta' kampjuni jew eżemplari, kif jista' jiġi stabbilit, waqt li jkunu qed jinġarru;
 - (iii) il-pussess ta' kampjuni jew eżemplari, kif jista' jiġi preskritt;
 - (iv) il-manegġjament ta' kampjuni jew eżemplari, kif jista' jiġi stabbilit, b'kull mod inkluż it-tqegħid ta' ċrieket u l-immarkar b'tikketti;
 - (v) l-immuntar, ibbalzmar, insib, sparar lejn, jew qbid ta' kampjuni kif jista' jiġi preskritt;
 - (vi) il-ġbir, żamma, qtugħ, distruzzjoni, qtil, insewiment, teħid, danneġġjament jew qbid intenzjonat ta' kampjuni jew eżemplari, kif jista' jiġi preskritt;
 - (vii) il-qlugħ, tqacċit, żbir jew it-twettiq ta' interventi kirurġiċi jew interventi oħra fuq dawk il-kampjuni jew eżemplari, kif jista' jiġi preskritt;
 - (viii) l-użu ta' metodi projbiti għall-qbid u l-qtil, kif jista' jiġi preskritt;
 - (ix) il-ġestjoni ta' speċi invażivi jew barranin kif jista' jiġi preskritt;
 - (x) l-introduzzjoni, jew introduzzjoni mill-ġdid, ta' speċi kif jista' jiġi preskritt;
 - (xi) attivitajiet f'żoni protetti, li jitqiesu bħala li għandhom effett fuq id-diversità u l-integrità tas-sit jew il-karatteristiċi ambjentali tiegħu;
 - (xii) kwalunkwe attività li tmur kontra l-prinċipji tar-restawr ekoloġiku, ġeoloġiku, ġeomorfoloġiku, idroloġiku u tal-pajsagġ, jew tal-prattika tajba fil-konservazzjoni ta' u fil-ġestjoni tal-bijodiversità, tal-karatteristiċi naturali, tal-pajsagġi u taż-żoni protetti, kif jista' jiġi preskritt, inkluż iżda mhux biss għal:
 1. attivitajiet li jkun mistenni li se jikkagunaw tibdil dejjiemi, jew fit-tul jew inkella sinifikattiv;
 2. afforestazzjoni, thawwil, deforestazzjoni u tneħħija ta' veġetazzjoni naturali;
 3. attivitajiet li jkun mistenni li se jiġġeneraw, jintensifikaw jew jimmodifikaw l-istorbju ambjentali, il-vibrazzjonijiet, it-tniġġis minħabba d-dawl, il-kurrenti jew disturbji oħra lill-ambjent;
 4. attivitajiet li jinvolvu nirien, logħob tan-nar, perikli ta' tixrid, jew fatturi oħrajn li jisgħu jkunu perikolużi;
 5. attivitajiet meqjusa bħala li għandhom effett fuq id-

- diversità bijoloġika, fuq l-aspett fiżiku tas-sit, jew fuq l-integrità tas-sit u l-pajsagġ;
6. attivitajiet jew avvenimenti relatati mal-*off-roading*;
 7. tindif jew tħammil tal-widien;
- (xiii) interventi li jibdlu, jipperikolaw l-istabilità ta' jew iġarrfu kwalunkwe karatteristiċi fiżiċi naturali, jew strutturi rurali li jipprovdu ambjent għall-flora jew għall-fawna jew inkella li jikkontribwixxu għall-integrità tal-pajsagġ jew tal-ambjent fiżiku, kif jista' jiġi preskritt;
- (xiv) il-ġestjoni tad-diversità bijoloġika kif jista' jiġi preskritt;
- (xv) l-aċċess għar-riżorsi ġenetiċi u l-qsam tal-benefiċċji tagħhom;
- (b) b'rabta mal-ġestjoni tal-iskart:
- (i) il-ħżin, ġbir, trasferiment, irkuprar jew ġestjoni jew manegġġjament tal-iskart hekk kif jista' jiġi preskritt;
 - (ii) l-aġir bħala aġent intermedjarju għat-twettiq tal-funzjonijiet imsemmija fis-subparagrafu (i);
 - (iii) il-kummerċ fi, u l-importazzjoni jew esportazzjoni ta', l-iskart;
 - (iv) il-pussess tal-iskart, kif jista' jiġi preskritt, waqt li jkun qed jinġarr;
 - (v) it-tħaddim ta' faċilitajiet għall-ġestjoni tal-iskart;
- (c) b'rabta mal-kontroll tat-tniġġis, it-twettiq ta' operati li jarmu, iwasslu għar-rimi ta', jew jippermettu li tintrema xi sustanza kif jista' jiġi ordnat fl-ambjent;
- (d) b'rabta mal-użu mraġżan ta' organiżmi ġenetikament modifikati:
- (i) ir-rilaxx intenzjonat ta' organiżmi ġenetikament modifikati għal ġol-ambjent;
 - (ii) il-kummerċ f'organiżmi ġenetikament modifikati;
 - (iii) il-ġestjoni jew pussess ieħor ta' organiżmi ġenetikament modifikati;
- (e) kull attività oħra li tista' tiġi preskritta permezz ta' regolamenti.
-